

# ਤਰਕਸ਼ੀਲੋਂ ਸਮਾਇਦੀ ਪੰਜਾਬ ਦਾ ਤਰਸਮਾਨ

## ਅੰਦਰ ਪੜ੍ਹੋ :

1. ਪਰਲੋ ਦੀ ਭਵਿੱਖਬਾਣੀ
2. ਵਿਗਿਆਨ ਦੇ ਦਿਸਹੱਦੇ
3. ਮਨੁੱਖ ਅਤੇ ਸੁਪਨੇ
4. ਤੇਰਾ ਕੇਵਡ ਚੀਰਾ-4
5. ਸ਼ਕਾ ਨਵਿਰਤੀ
6. ਰਮਾਇਣ ਨੇ ਪਾਗਲ ਕੀਤਾ
7. ਉਲਟੀਆਂ ਕਰਨ ਵਾਲਾ  
ਭੂਤ

ਸੰਪਾਦਕ :

ਰਾਜਪਾਲ ਸਿੰਘ

# ਵਿਗਿਆਨਕ ਵਿਚਾਰ

ਵਿਗਿਆਨਕ ਵਿਚਾਰ ਦਾ ਅਪ੍ਰੈਲ 89 ਅੰਕ ਸਾਹਿਤਕ ਵਿਸ਼ੇਸ਼ ਅੰਕ ਹੋਵੇਗਾ ।

ਅੰਕ 16

ਕੀਮਤ : 2 ਰੁਪਏ

ਮਾਰਚ 1989



## ਇਜਾਜ਼ਤ Permission

ਮੈਂ ਹੇਮ ਰਾਜ ਸਟੈਨੋ, ਮਾਲਕ ਅਤੇ ਪ੍ਰਕਾਸ਼ਕ 'ਤਰਕਸ਼ੀਲ' ਸਟਾਲਿਨਜੀਤ ਸਿੰਘ (ਪਿੰਡ ਤੇ ਡਾਕਖਾਨਾ ਡੋਡ, ਜਿਲ੍ਹਾ ਫ਼ਰੀਦਕੋਟ) ਨੂੰ ਤਰਕਸ਼ੀਲ ਦੇ ਸਾਰੇ ਅੰਕਾਂ ਦੀਆਂ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਦੀ ਇਜਾਜ਼ਤ ਦਿੰਦਾ ਹਾਂ। ਇਹ ਇਜਾਜ਼ਤ ਤਰਕਸ਼ੀਲ ਦੇ ਅੰਕਾਂ ਦੀਆਂ ਸਿਰਫ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਲਈ ਹੀ ਹੈ। ਤਰਕਸ਼ੀਲ ਦੀ ਸਮਗਰੀ ਦੇ ਕਾਪੀਰਾਈਟ ਅਤੇ ਹੋਰ ਸਾਰੇ ਹੱਕ ਤਰਕਸ਼ੀਲ ਸੋਸਾਇਟੀ ਪੰਜਾਬ ਦੇ ਹਨ।

I Hem Raj Steno, owner and publisher of Tarksheel, hereby grant permission to Stalinjit Singh (V.P.O. Doad, Distt. Faridkot) to upload online all issues of Tarksheel in PDF format. This permission is only for uploading issues online in PDF format. The copyright and all other rights for Tarksheel's content remains with Tarksheel Society Punjab (Regd).

ਦਸਤਖਤ - Signature .....



ਪਤਾ - Address : Tarksheel Bhawan

Tarksheel Chowk, Sanghera Bypass

BARNALA-148101 (Punjab)

ਮਿਤੀ - Date : 14/10/2022



ਸੰਪਾਦਕੀ ਬੋਰਡ :

ਸੁਭਾਸ਼ ਪਰਿਹਾਰ

ਭੁਵਾ ਸਿੰਘ

ਚੰਦੇ ਭੋਜਨ ਲਈ ਪਤਾ

ਅਵਤਾਰ ਗੋਂਦਾਰਾ

ਅੰਡਵੇਕੋਟ, ਜਿਲਾ ਕਚਿਹਰੀਆਂ,  
ਫਰੀਦਕੋਟ।

ਚਿੱਠੀ ਪੱਤਰ ਲਈ ਪਤਾ

ਸੰਪਾਦਕ 'ਵਿਗਿਆਨਕ ਵਿਚਾਰ'

ਪੋਸਟ ਬਾਕਸ ਨੰ : 34

ਕੋਟ ਕਪੂਰਾ-151204

ਸਲਾਨਾ ਚੰਦਾ 20 ਰੁਪਏ

ਲਾਈਫ ਮੈਂਬਰ 200 ਰੁਪਏ

ਪ੍ਰਕਾਸ਼ਨ :- ਮਾਲਕ ਤੇ ਪ੍ਰਕਾਸ਼ਕ  
ਅਮੀਰਜੀਤ ਨੇ ਜੁਗਤੀ-ਮੁਕਤੀ ਪ੍ਰਿੰਟਿੰਗ  
ਪ੍ਰੈਸ, ਮਹਿਣਾ ਚੌਂਕ ਬਠਿੰਡਾ ਤੋਂ  
ਛਪਵਾਕੇ ਰੈਸਨਲਿਸਟ ਸੁਸਾਇਟੀ  
ਪੰਜਾਬ ਵਾਸਤੇ ਪਿੰਡ ਤੇ ਡਾਕਖਾਨਾ  
ਸੀਹਾਂ ਦੋਦ ਜਿਲਾ ਲੁਧਿਆਣਾ ਤੋਂ  
ਪ੍ਰਕਾਸ਼ਿਤ ਕੀਤਾ।

## ਸੰਪਾਦਕੀ

### ਨਾਰੀ ਦਿਵਸ ਅਤੇ ਨਾਰੀ

8 ਮਾਰਚ ਨੂੰ ਸੰਸਾਰ ਭਰ ਵਿਚ ਪਿਛਲੇ ਬਹੁਤ ਸਾਲਾਂ ਤੋਂ ਨਾਰੀ ਦਿਵਸ ਦੇ ਤੌਰ ਤੇ ਮਨਾਇਆ ਜਾਂਦਾ ਹੈ। ਪਰ ਸਾਡੇ ਆਪਣੇ ਦੇਸ਼ ਵਿਚ ਔਰਤ ਦੀ ਸਥਿਤੀ ਕੀ ਹੈ, ਇਸ ਬਾਰੇ ਅਸੀਂ ਐਵੇਂ ਸਵੇ ਕਾਲੇ ਕਰਨੇ ਠੀਕ ਨਹੀਂ ਸਮਝਦੇ ਕਿਉਂਕਿ ਕੋਈ ਲੇਖ ਪੜ੍ਹਕੇ ਸਮਝਣ ਨਾਲੋਂ ਵਧੇਰੇ ਇਹ ਸਾਡੇ ਤੁਹਾਡੇ ਨਿੱਤ ਦੇ ਅਨੁਭਵ ਦੀ ਗੱਲ ਹੈ। ਫਰਕ ਸਿਰਫ਼ ਐਨਾ ਹੈ ਕਿ ਵੱਧ ਚੇਤਨ ਅਤੇ ਸੰਵੇਦਨਸ਼ੀਲ ਔਰਤਾਂ (ਅਤੇ ਮਰਦਾਂ ਨੂੰ ਵੀ) ਇਹ ਸਥਿਤੀ ਵਧੇਰੇ ਚੁਭਦੀ ਹੈ ਜਦ ਕਿ ਕੁਝ ਹੋਰ ਵਲੋਂ ਆਪਣੀ 'ਹੋਣੀ' ਹੀ ਦਿਉਂ ਸਮਝਕੇ, ਇਸਦੇ ਆਦੀ ਹੋਣ ਦੀ ਪ੍ਰਕਿਰਿਆ ਵਿਚ, ਜ਼ਿੰਦਗੀ ਨੂੰ ਪੱਕਾ ਦੇਈ ਜਾਣਾ ਹੀ ਠੀਕ ਮੰਨ ਲਿਆ ਜਾਂਦਾ ਹੈ। ਔਰਤਾਂ ਦਾ ਵਧੇਰੇ ਗਿਣਤੀ ਵਿਚ ਮਾਨਸਿਕ ਰੋਗਾਂ ਦਾ ਸ਼ਿਕਾਰ ਹੋਣਾ ਉਹਨਾਂ ਦੀਆਂ ਘਟੀਆ ਜਿਉਣ ਹਾਲਤਾਂ ਦਾ ਹੀ ਇੱਕ ਪ੍ਰਗਟਾਅ ਹੈ।

ਪਰ ਔਰਤਾਂ ਨਾਲ ਸੰਬੰਧਿਤ ਇੱਕ ਹੋਰ ਨਵਾਂ ਮਸਲਾ ਜਿਸਦੀ ਓਨੀ ਵਿਸ਼ਾਲ ਪੱਧਰ ਤੇ ਵਿਰੋਧਤਾ ਨਹੀਂ ਕੀਤੀ ਜਾ ਰਹੀ ਜਿੰਨੀ ਮਸਲੇ ਦੀ ਗੰਭੀਰਤਾ ਹੈ, ਜਨਮ ਤੋਂ ਪਹਿਲਾਂ ਬੱਚੇ ਦਾ ਸੈਕਸ ਟੈਸਟ ਕਰਨ ਅਤੇ ਕੁੜੀ ਹੋਣ ਦੀ ਹਾਲਤ ਵਿਚ ਗਰਭਪਾਤ ਰਾਹੀਂ ਖਤਮ ਕਰਨ ਦਾ ਹੈ। ਇਸ ਖਿਲਾਫ਼ ਅਜੇ ਤੀਕ ਜ਼ੋਰਦਾਰ ਲਹਿਰ ਸ਼ਾਇਦ ਇਸ ਲਈ ਖੜੀ ਨਹੀਂ ਹੋ ਸਕੀ ਕਿਉਂਕਿ ਟੈਸਟਾਂ ਰਾਹੀਂ ਕਿਸੇ ਨੂੰ ਆਪਣਾ ਕੋਈ ਜਾਤੀ ਨੁਕਸਾਨ ਨਹੀਂ ਹੋ ਰਿਹਾ ਜਾਪਦਾ। ਪਰ ਜਿੰਨੀ ਵੱਡੀ ਪੱਧਰ ਤੇ ਇਹ ਧੰਦਾ ਫੈਲ ਚੁੱਕਾ ਹੈ ਉਸਤੋਂ ਸਪਸ਼ਟ ਜਿੰਟੇ ਕੱਢੇ ਜਾ ਸਕਦੇ ਹਨ ਕਿ ਆਉਣ ਵਾਲੇ ਸਮੇਂ ਵਿਚ ਇਸਤੋਂ ਕਿੱਡੀਆਂ ਵੱਡੀਆਂ ਸਮਾਜੀ ਸਮਸਿਆਵਾਂ ਉਤਪੰਨ ਹੋਣਗੀਆਂ ਕਿਉਂਕਿ ਮਰਦ ਅਤੇ ਔਰਤ ਦੀ ਗਿਣਤੀ ਦਾ ਕੁਦਰਤੀ ਸੰਤੁਲਨ ਬੁਰੀ ਤਰ੍ਹਾਂ ਵਿਗੜ ਜਾਵੇਗਾ।

ਸੋ ਸਾਡਾ ਇਹ ਫਰਜ਼ ਬਣਦਾ ਹੈ ਕਿ ਔਰਤਾਂ ਦੇ ਹੋਰ ਹੱਕਾਂ ਦੀ ਗੱਲ ਕਰਨ ਤੋਂ ਪਹਿਲਾਂ ਇਹ ਅਵਾਜ਼ ਜਰੂਰ ਉਠਾਈਏ ਕਿ ਘੱਟੋ ਘੱਟ ਔਰਤਾਂ ਨੂੰ ਜ਼ਿੰਦਗੀ ਪ੍ਰਾਪਤ ਕਰਨ ਅਤੇ ਜਿਉਂਦੇ ਰਹਿਣ ਦਾ ਬੁਨਿਆਦੀ ਹੱਕ ਤਾਂ ਦਿੱਤਾ ਜਾਵੇ। ਤਰਕਸ਼ੀਲ ਸੁਸਾਇਟੀ ਵਲੋਂ ਇਸ ਮਸਲੇ ਨੂੰ ਲੈ ਕੇ ਜਿਲ੍ਹਾ ਕਚਿਹਰੀਆਂ ਫਰੀਦਕੋਟ ਦੇ ਸਾਹਮਣੇ 8 ਮਾਰਚ ਨੂੰ 12 ਵਜੇ ਧਰਨਾ ਦਿੱਤਾ ਜਾ ਰਿਹਾ ਹੈ। ਇਲਾਕੇ ਦੇ ਹਰ ਸੂਝਵਾਨ ਸ਼ਹਿਰੀ ਦਾ ਇਸ ਵਿਚ ਪੁੱਜਣਾ ਜਰੂਰੀ ਫਰਜ਼ ਹੈ।

## ਪਰਲੋ ਦੀ ਭਵਿੱਖਬਾਣੀ

ਖੁਸ਼ਵੰਤ ਸਿੰਘ

(1962 ਵਿਚ ਭਾਰਤ ਦੇ ਜੋਤਸ਼ੀਆਂ ਨੇ ਭਵਿੱਖਬਾਣੀ ਕੀਤੀ ਸੀ ਕਿ ਅੱਠ ਗ੍ਰਹਾਂ ਦੇ ਮਕਰ ਰਾਸ਼ੀ ਵਿਚ ਇਕੱਠੇ ਹੋਣ ਕਰਕੇ 3 ਤੋਂ 5 ਫਰਵਰੀ ਵਿਚਕਾਰ ਦੁਨੀਆਂ ਖਤਮ ਹੋ ਜਾਵੇਗੀ। ਇਹ ਦਿਨ ਆਏ ਅਤੇ ਆਮ ਦਿਨਾਂ ਵਾਂਗ ਗੁਜ਼ਰ ਗਏ। ਜੋਤਿਸ਼ ਦਾ ਪੋਲ ਸਾਰਿਆਂ ਦੇ ਸਾਹਮਣੇ ਸਪਸ਼ਟ ਹੋਇਆ ਪਰ ਲੋਕਾਂ ਉਪਰ ਉਸਤੋਂ ਬਾਅਦ ਵੀ ਇਸ ਅਖੌਤੀ ਵਿਦਿਆ ਦਾ ਪ੍ਰਭਾਵ ਕਾਇਮ ਹੈ। ਪ੍ਰਸਿੱਧ ਪੱਤਰਕਾਰ ਤੇ ਲੇਖਕ ਖੁਸ਼ਵੰਤ ਸਿੰਘ ਵੱਲੋਂ ਇਸ ਘਟਨਾ ਬਾਰੇ ਅਤੇ ਆਮ ਭਾਰਤੀ ਲੋਕਾਂ ਵਿਚ ਜੋਤਿਸ਼ ਦੇ ਪ੍ਰਭਾਵ ਬਾਰੇ ਇਹ ਲੇਖ ਅਮਰੀਕੀ ਅਖਬਾਰ ਨਿਊਯਾਰਕ ਟਾਇਮਜ਼ ਲਈ ਲਿਖਿਆ ਗਿਆ। ਇਸ ਲੇਖ ਦਾ ਪੰਜਾਬੀ ਅਨੁਵਾਦ ਅਸੀਂ ਵਿਗਿਆਨਕ ਵਿਚਾਰ ਦੇ ਪਾਠਕਾਂ ਲਈ ਪੇਸ਼ ਕਰ ਰਹੇ ਹਾਂ) — ਸੰਪਾਦਕ

3 ਫਰਵਰੀ 1962, ਸ਼ਾਮ ਦੇ ਠੀਕ 5 ਵਜੇ ਪੈਂਤੀ ਮਿੰਟ ਤੇ ਅੱਠ ਗ੍ਰਹਾਂ ਨੇ ਮਕਰ ਰਾਸ਼ੀ ਵਿਚ ਇਕੱਠੇ ਹੋ ਕੇ ਦੁਨੀਆਂ ਦੇ ਖਿਲਾਫ਼ ਜੰਗ ਦਾ ਐਲਾਨ ਕਰ ਦਿੱਤਾ। ਠੀਕ ਉਸੇ ਸਮੇਂ ਹਜ਼ਾਰਾਂ ਥਾਵਾਂ 'ਤੇ ਹਵਨ ਸ਼ੁਰੂ ਹੋ ਗਏ। ਲੰਗੋਟਧਾਰੀ ਯੋਗੀਆਂ, ਜਟਾ ਧਾਰੀ ਸਾਧੂਆਂ ਤੇ ਤਿਲਕ ਧਾਰੀ ਪੰਡਤਾਂ ਨੇ ਪਵਿੱਤਰ ਗਰੀਬਾਂ ਵਿਚੋਂ ਮੰਤਰ ਉਚਾਰਨੇ ਸ਼ੁਰੂ ਕਰ ਦਿੱਤੇ। ਜੰਗ ਜਾਰੀ ਸੀ। ਇਕ ਪਾਸੇ ਦੁਸ਼ਟ ਗ੍ਰਹਿ ਸਨ ਤੇ ਦੂਜੇ ਪਾਸੇ ਭਾਰਤ ਦੇ ਧਰਮਾਤਮਾ ਲੋਕ।

ਜੋਤਸ਼ੀਆਂ ਨੇ ਭਵਿੱਖਬਾਣੀ ਕੀਤੀ ਸੀ ਕਿ ਜੇਕਰ ਦੇਵਤਿਆਂ ਨੂੰ ਖੁਸ਼ ਨਾ ਕੀਤਾ ਗਿਆ ਤਾਂ ਦੁਨੀਆਂ ਦਾ ਅੰਤ ਹੋ ਜਾਵੇਗਾ। ਦਿੱਲੀ ਵਿਚ ਮੁੱਖ ਪੁਜਾਰੀ ਸਵਾਮੀ ਨਰ ਸਿੰਘ ਗਿਰੀ ਜੀ ਮਹਾਰਾਜ ਨੇ ਆਪਣੀ ਭਵਿੱਖਬਾਣੀ ਨੂੰ ਛਪਕਾ ਕੇ ਲੋਕਾਂ ਵਿਚ ਵੰਡਿਆ ਜਿਸ ਵਿਚ ਲਿਖਿਆ ਗਿਆ ਸੀ ਕਿ ਗ੍ਰਹਾਂ ਦਾ ਇਹ ਮੇਲ ਮੌਕਾ ਭਿਆਨਕ ਤਬਾਹੀ ਦਾ ਕਾਰਨ ਬਣੇਗਾ। ਧਰਤੀ ਹਜ਼ਾਰ ਬਾਦਸ਼ਾਹਾਂ ਦੇ ਲਹੂ ਨਾਲ ਲੱਥਪੱਥ ਹੋ ਜਾਵੇਗੀ। ਅਮੀਰ ਵਪਾਰੀਆਂ ਨੇ ਸਵਾਮੀ ਜੀ ਨੂੰ ਮੱਟੀਆਂ ਮੱਟੀਆਂ ਰਕਮਾਂ ਭੇਟ ਕੀਤੀਆਂ ਤੇ ਔਰਤਾਂ ਨੇ ਉਸਦੇ ਚਰਨਾਂ ਵਿਚ ਮੱਥੇ ਰਗੜੇ। ਆਖਰ ਸਵਾਮੀ ਨੇ ਗ੍ਰਹਾਂ ਅਤੇ ਧਰਤੀ ਵਾਸੀਆਂ ਦਰਮਿਆਨ ਵਿਚੋਲਗੀ ਕਰਨ ਦਾ ਵਾਅਦਾ ਕਰ ਲਿਆ ਅਤੇ ਉਮੀਦ ਪ੍ਰਗਟ ਕੀਤੀ ਕਿ ਪ੍ਰਾਰਥਨਾਵਾਂ ਨਾਲ ਭਾਰਤ ਨੂੰ ਬਚਾਇਆ ਜਾ ਸਕਦਾ ਹੈ। ਨਾਲ ਹੀ ਉਸਨੇ ਬੁਲ੍ਹਾਂ ਤੇ ਭੇਦ ਭਰੀ ਮੁਸਕਰਾਹਟ ਲਿਆ ਕੇ ਇਹ ਵੀ ਕਿਹਾ ਕਿ ਦੂਸਰੇ ਮੁਲਕਾਂ ਦੇ ਸਬੰਧ ਵਿਚ ਕੁਝ ਨਹੀਂ ਕਿਹਾ ਜਾ ਸਕਦਾ।

ਇਨ੍ਹਾਂ ਵਿਨਾਸ਼ਕਾਰੀ ਘੜੀਆਂ ਤੋਂ ਸੱਤ ਦਿਨ ਪਹਿਲਾਂ ਹੀ ਬੱਸਾਂ, ਰੇਲ ਗੱਡੀਆਂ ਤੇ ਹਵਾਈ ਜਹਾਜ਼ ਆਪੋ ਆਪਣੇ ਘਰਾਂ ਨੂੰ ਜਾਣ ਵਾਲੇ ਲੋਕਾਂ ਨਾਲ ਖਚਾ ਖਚ ਭਰਨ ਲੱਗੇ। ਸ਼ੋਅਰ ਬਜ਼ਾਰ ਵਿਚ ਉਤਾਰ ਆ ਗਿਆ।

(Bullion exchange) ਬੰਦ ਕੀਤੇ ਜਾਣ ਦਾ ਐਲਾਨ ਕਰ ਦਿੱਤਾ ਗਿਆ ਤਾਂ ਜੋ ਲੋਕ ਘਰੇ ਘਰੀ ਜਾ ਬਹਿਣ। ਦਫ਼ਤਰਾਂ ਅਤੇ ਸਕੂਲਾਂ ਵਿਚ ਹਾਜ਼ਰੀ ਘੱਟ ਗਈ। ਬਹੁਤ ਸਾਰੀਆਂ ਦੁਕਾਨਾਂ "ਸ਼ਾਇਦ 6 ਫਰਵਰੀ ਨੂੰ ਖੁਲ੍ਹੇ" ਦਾ ਨੋਟਿਸ ਲਗਾ ਕੇ ਬੰਦ ਕਰ ਦਿੱਤੀਆਂ ਗਈਆਂ।

ਦੋ ਦਿਨ ਅਤੇ ਦੋ ਰਾਤਾਂ ਲਈ ਭਾਰਤ ਦੇ ਸ਼ਹਿਰ ਵੀਰਾਨ ਹੋ ਗਏ ਲੋਕਾਂ ਨੇ ਸ਼ਹਿਰਾਂ ਤੋਂ ਬਾਹਰ ਡੇਰੇ ਲਾ ਲਏ ਜਿੱਥੇ ਪ੍ਰਾਰਥਨਾ-ਸਭਾਵਾਂ ਹੁੰਦੀਆਂ, ਮੰਤਰ ਉਚਾਰੇ ਜਾਂਦੇ ਅਤੇ ਪਵਿੱਤਰ ਅਗਨੀ ਨੂੰ ਘਿਉ, ਚੌਲ ਤੇ ਨਾਰੀਅਲ ਦੀ ਭੇਟਾ ਚੜ੍ਹਾਈ ਜਾਂਦੀ। ਇਕੱਲੀ ਦਿੱਲੀ ਵਿਚ ਹੀ ਪੁਜਾਰੀਆਂ ਨੇ ਜੰਗ ਦੀ ਦੇਵੀ ਚੰਡੀ ਦਾ ਨਾਂ 4, 810, 000 ਵਾਰ ਜਪਿਆ। ਲਾਊਡ ਸਪੀਕਰਾਂ ਉੱਪਰ ਦਿਨ ਰਾਤ ਗਾਇਤਰੀ ਮੰਤਰ ਦਾ ਜਾਪ ਹੁੰਦਾ ਲੱਗਾ। ਸੰਸਕ੍ਰਿਤ ਨਾ ਜਾਣਨ ਵਾਲੇ ਲੋਕਾਂ ਨੇ ਪੰਡਤਾਂ ਤੋਂ ਕਿਰਾਏ ਤੇ ਜਾਪ ਕਰਵਾਇਆ। ਪੰਡਤਾਂ ਨੇ ਆਪਣੀ ਫੀਸ 51 ਰੁਪਏ ਮੁਕਰਰ ਕਰ ਲਈ। ਖੈਰ, ਇੰਨੀ ਕੁ ਤੱਥ ਰਕਮ ਜੀਵਨ ਭਰ ਕਿਸੇ ਨੁਕਸਾਨ ਤੋਂ ਅਤੇ ਮੌਤ ਤੋਂ ਬਾਅਦ ਨਰਕ ਦੀ ਅਗਨੀ ਤੋਂ ਬਚਣ ਲਈ ਕੋਈ ਜ਼ਿਆਦਾ ਨਹੀਂ ਸੀ!

ਪੁਜਾਰੀਆਂ ਅਤੇ ਗ੍ਰਹਾਂ ਵਿਚਕਾਰ ਇਹ ਜੰਗ ਬੜੇ ਜ਼ੋਰ ਸ਼ੋਰ ਨਾਲ ਲੜੀ ਗਈ। ਅਖੀਰ 5 ਫਰਵਰੀ ਨੂੰ ਚੰਦ੍ਰਮਾ



ਮਕਰ ਰਾਸ਼ੀ ਵਿਚੋਂ ਨਿਕਲ ਗਿਆ ਤੇ ਦੁਸ਼ਮਣ ਨੇ ਮੈਦਾਨ ਛੱਡ ਦਿੱਤਾ। ਜੰਗ ਜਿੱਤੀ ਜਾ ਚੁੱਕੀ ਸੀ।

ਇਨ੍ਹਾਂ 48 ਘੰਟਿਆਂ ਤੇ 12 ਮਿੰਟ ਦੌਰਾਨ ਭਾਰਤ ਦਾ ਸੈਂਕੜੇ ਟਨ ਕੀਮਤੀ ਮੱਖਣ, ਚੌਲ, ਨਾਰੀਅਲ ਤੇ ਹੋਰ ਖਾਧ ਪਦਾਰਥ ਸਾਬ ਦਿੱਤੇ ਗਏ। ਘੱਟੋ ਘੱਟ ਦਸ ਲੱਖ ਡਾਲਰ ਲਾਈਲੰਗ ਲੋਕਾਂ ਦੀਆਂ ਜੇਬਾਂ ਵਿਚੋਂ ਨਿਕਲ ਕੇ ਢਿੱਡਲ ਬ੍ਰਾਹਮਣਾਂ ਕੋਲ ਚਲੇ ਗਏ ਜਿਨ੍ਹਾਂ ਨੇ ਧਾਰਮਿਕ ਰੀਤਾਂ ਨਿਭਾਉਣ ਉੱਪਰ ਏਕਾਧਿਕਾਰ ਜਮਾਇਆ ਹੋਇਆ ਹੈ। ਯੋਜਨਾ ਕਮਿਸ਼ਨ ਦੇ ਇਕ ਉੱਚ ਅਧਿਕਾਰੀ ਮੁਤਾਬਕ ਇਸ 'ਸੰਕਟ' ਦੇ ਦੌਰਾਨ ਕੰਮ ਠੱਪ ਹੋ ਜਾਣ ਕਾਰਨ ਦੇਸ਼ ਨੂੰ 35 ਕਰੋੜ ਰੁਪਏ ਦਾ ਘਾਟਾ ਸਹਿਨ ਕਰਨਾ ਪਿਆ।

ਹਿੰਦੂਆਂ ਦੇ ਪਵਿੱਤਰ ਗਰੰਥ, ਵੇਦ, ਜੋ ਈਸਾ ਤੋਂ ਲਗਭਗ ਇਕ ਹਜ਼ਾਰ ਸਾਲ ਪਹਿਲਾਂ ਰਚੇ ਗਏ, ਤਾਰਾ ਵਿਗਿਆਨ ਅਤੇ ਜੋਤਿਸ਼ ਸ਼ਾਸਤਰ ਨੂੰ ਇਕੋ ਹੀ ਵਿਗਿਆਨ ਦੀਆਂ ਦੋ ਸ਼ਾਖਾਵਾਂ ਮੰਨਦੇ ਹਨ। ਹਿੰਦੂ ਜੋਤਿਸ਼-ਸ਼ਾਸਤਰੀਆਂ ਦੁਆਰਾ ਘਟਨਾਵਾਂ ਦੀ ਭਵਿੱਖਬਾਣੀ ਸਬੰਧੀ ਬਹੁਤ ਸਾਰੇ ਗਰੰਥ ਰਚੇ ਗਏ ਹਨ। ਇਨ੍ਹਾਂ ਵਿਚੋਂ ਵਰਾਹਮਿਹਰ ਦੁਆਰਾ ਰਚਿਤ "ਬ੍ਰਿਹਤ ਸੰਘਿਤਾ" ਸਭ ਤੋਂ ਵੱਧ ਪ੍ਰਸਿੱਧ ਹੈ। ਇਹ ਵਿਦਵਾਨ ਛੇਵੀਂ ਸਦੀ ਦੇ ਮੱਧ ਵਿਚ ਹੋਇਆ। ਅੱਜ ਦੇ ਭਾਰਤ ਵਿਚ ਭਟੋਤਪਾਲ ਦੁਆਰਾ ਨੌਵੀਂ ਸਦੀ ਵਿਚ ਵਰਾਹ-ਮਿਹਰ ਉੱਪਰ ਲਿਖਿਆ ਗਿਆ ਟੀਕਾ ਪ੍ਰਚਲਤ ਹੈ। ਇਨ੍ਹਾਂ ਪ੍ਰਸਿੱਧ ਵਿਦਵਾਨਾਂ ਤੋਂ ਬਹੁਤ ਸਮਾਂ ਪਹਿਲਾਂ ਵੀ ਰਾਜਿਆਂ ਦੇ ਦਰਬਾਰਾਂ ਵਿਚ ਜੋਤਸ਼ੀਆਂ ਨੂੰ ਸਨਮਾਨਯੋਗ ਪਦਵੀਆਂ ਹਾਸਲ ਹੁੰਦੀਆਂ ਸਨ। ਵਰਾਹਮਿਹਰ ਤੋਂ ਦੋ ਸਦੀਆਂ ਪਹਿਲਾਂ ਰਿਸ਼ੀ ਗਰਗ ਨੇ ਐਲਾਨ ਕੀਤਾ ਸੀ ਕਿ ਜਿਹੜਾ ਬਾਦਸ਼ਾਹ ਕੁੰਡਲੀ ਵਿੱਦਿਆ ਅਤੇ ਜੋਤਿਸ਼ ਸ਼ਾਸਤਰ ਵਿਚ ਮਾਹਰ ਵਿਦਵਾਨ ਦਾ ਆਦਰ ਨਹੀਂ ਕਰਦਾ ਉਹ ਮੁਸੀਬਤ ਵਿਚ ਫਸ ਜਾਂਦਾ ਹੈ। ਜੋਤਿਸ਼ ਸ਼ਾਸਤਰੀ ਤੋਂ ਬਿਨਾਂ ਰਾਜਾ ਉਸੇ ਤਰ੍ਹਾਂ ਹੈ ਜਿਵੇਂ ਸੂਰਜ ਤੋਂ ਬਿਨਾਂ ਅਕਾਸ਼ ਜਾਂ ਚਾਨਣ ਤੋਂ ਬਿਨਾਂ ਰਾਤ।

ਹਿੰਦੂ ਰਾਜੇ ਰਿਸ਼ੀ ਗਰਗ ਦੀ ਇਸ ਚਿਤਾਵਨੀ ਵੱਲ ਹਮੇਸ਼ਾਂ ਖਾਸ ਧਿਆਨ ਦਿੰਦੇ ਰਹੇ। ਜਿਸ ਤਰ੍ਹਾਂ ਯੂਰਪੀ ਰਾਜੇ ਆਪਣੇ ਦਰਬਾਰ ਵਿਚ ਮਸਖਰੇ ਰਖਦੇ ਸਨ, ਉਸੇ ਤਰ੍ਹਾਂ ਭਾਰਤੀ ਰਾਜੇ ਆਪਣੇ ਦਰਬਾਰ ਵਿਚ ਜੋਤਸ਼ੀ ਰਖਦੇ ਸਨ ਜਿਨ੍ਹਾਂ ਦਾ ਕੰਮ ਸ਼ਾਹੀ ਸੰਤਾਨ ਦੀਆਂ ਜਨਮ ਕੁੰਡਲੀਆਂ

ਬਣਾਉਣਾ ਅਤੇ ਵਿਆਹਾਂ ਅਤੇ ਫੌਜੀ ਮੁਹਿੰਮਾਂ ਵਾਸਤੇ ਸੂਝ ਦਿਨਾਂ ਦਾ ਸੁਝਾਅ ਦੇਣਾ ਹੁੰਦਾ ਸੀ। ਜੇਕਰ ਉਨ੍ਹਾਂ ਦੀਆਂ ਭਵਿੱਖਬਾਣੀਆਂ ਗਲਤ ਸਾਬਤ ਹੁੰਦੀਆਂ ਤਾਂ ਉਨ੍ਹਾਂ ਨੂੰ ਆਪਣੇ ਸਿਰ ਵੀ ਕਟਵਾਉਣੇ ਪੈਂਦੇ ਸਨ। ਬਹੁਤ ਸਾਰੇ ਜੋਤਸ਼ੀ ਮਰ ਮਿਟ ਗਏ ਪਰੰਤੂ ਜੋਤਿਸ਼ ਵਿਦਿਆ ਕਾਇਮ ਰਹੀ। ਮੁਸਲਿਮ ਅਤੇ ਅੰਗਰੇਜ਼ ਹਮਲਾਵਰਾਂ ਵੱਲੋਂ ਇਸ ਵਿਦਿਆ ਨੂੰ ਧੱਕਾ ਪਹੁੰਚਾਏ ਜਾਣ ਦੇ ਬਾਵਜੂਦ ਹਿੰਦੂਆਂ ਦਾ ਨਛੱਤਰਾਂ ਵਿਚ ਵਿਸ਼ਵਾਸ ਅਡੋਲ ਰਿਹਾ। ਅਫ਼ਗਾਨਾਂ ਨਾਲੋਂ ਦੁਗਣੀ ਫੌਜ ਰਖਣ ਦੇ ਬਾਵਜੂਦ 1761 ਈਸਵੀ ਵਿਚ ਮਰਾਠੇ ਉਦੋਂ ਤੱਕ ਪਾਣੀਪਤ ਦੇ ਮੈਦਾਨ ਵਿਚ ਜੰਗ ਸ਼ੁਰੂ ਕਰਨ ਦੀ ਉਡੀਕ ਕਰਦੇ ਰਹੇ ਜਦ ਤੱਕ ਉਨ੍ਹਾਂ ਨੂੰ ਇਕ ਜੋਤਸ਼ੀ ਵੱਲੋਂ ਯਕੀਨ ਨਹੀਂ ਦਵਾਇਆ ਗਿਆ ਕਿ ਜੇਕਰ ਜੰਗ 14 ਜਨਵਰੀ ਨੂੰ ਸੂਰਜ ਚੜ੍ਹਨ ਤੋਂ ਪਹਿਲਾਂ ਸ਼ੁਰੂ ਕਰ ਦਿੱਤੀ ਜਾਵੇ ਤਾਂ ਜਿੱਤ ਉਨ੍ਹਾਂ ਦੀ ਹੋਵੇਗੀ। ਇਸੇ ਤਰ੍ਹਾਂ ਕੀਤਾ ਗਿਆ ਅਤੇ ਸਿਰਫ ਛੇ ਘੰਟਿਆਂ ਦੇ ਅੰਦਰ ਅੰਦਰ ਤੀਹ ਹਜ਼ਾਰ ਜਾਨਾਂ ਗਵਾ ਕੇ ਮਰਾਠਿਆਂ ਨੂੰ ਲੱਕ ਤੋੜਵੀਂ ਹਾਰ ਦਾ ਸਾਹਮਣਾ ਕਰਨਾ ਪਿਆ। ਹਿੰਦੂ ਉੱਤਰੀ ਭਾਰਤ ਵਿਚੋਂ ਆਪਣੀ ਤਾਕਤ ਤਾਂ ਗੁਆ ਬੈਠੇ ਪਰੰਤੂ ਉਨ੍ਹਾਂ ਦਾ ਭਵਿੱਖਬਾਣੀਆਂ ਵਿਚੋਂ ਵਿਸ਼ਵਾਸ ਨਹੀਂ ਖਤਮ ਹੋਇਆ। ਉਨ੍ਹਾਂ ਨੇ ਅੰਗਰੇਜ਼ਾਂ ਦੇ ਖਿਲਾਫ ਹਰ ਲੜਾਈ ਜੋਤਸ਼ੀਆਂ ਵਲੋਂ ਜਿੱਤ ਦਾ ਯਕੀਨ ਦੁਆਇ ਜਾਣ ਉਪਰੰਤ ਲੜੀ ਤੇ 1849 ਤੱਕ ਅੰਗਰੇਜ਼ਾਂ ਦਾ ਸਾਰੇ ਭਾਰਤ ਉੱਪਰ ਕਬਜ਼ਾ ਹੋ ਗਿਆ।

ਅੰਗਰੇਜ਼ ਵੀ ਚਲੇ ਗਏ ਪਰੰਤੂ ਜੋਤਸ਼ੀ ਅਜ ਵੀ ਕਾਇਮ ਹਨ। ਭਾਵੇਂ ਇਨ੍ਹਾਂ ਦੀ ਗਿਣਤੀ ਕਰਨ ਦਾ ਕਦੇ ਕੋਈ ਉਪਰਾਲਾ ਨਹੀਂ ਹੋਇਆ ਫਿਰ ਵੀ ਇਕ ਰਵਾਇਤੀ ਅੰਦਾਜ਼ੇ ਮੁਤਾਬਕ ਭਾਰਤ ਵਿਚ ਜੋਤਸ਼ੀਆਂ ਦੀ ਗਿਣਤੀ 25000 ਦੇ ਲਗਭਗ ਹੈ। ਇਹ ਗਿਣਤੀ ਹੁਣੇ ਤੋਂ 25 ਕੁ ਸਾਲ ਪਹਿਲੇ ਦੀ ਹੈ। ਇਸ ਤੋਂ ਇਲਾਵਾ ਸ਼ੁਗਲ ਦੇ ਤੌਰ ਤੇ ਜੋਤਿਸ਼ ਦਾ ਅਭਿਆਸ ਕਰਨ ਵਾਲੇ ਤਾਂ ਜ਼ਿੰਦਗੀ ਦੇ ਹਰ ਖੇਤਰ ਵਿਚ ਅਣਗਿਣਤ ਹੀ ਪਾਏ ਜਾਂਦੇ ਹਨ।

ਭਾਵੇਂ ਕੁਝ ਪੜ੍ਹੇ ਲਿਖੇ ਹਿੰਦੂ ਜੋਤਿਸ਼ ਵਿਦਿਆ ਪੂਰੀ ਸੰਦੇਹ ਰਖਦੇ ਹਨ ਪਰੰਤੂ ਕਿਸੇ ਨਾ ਕਿਸੇ ਰੂਪ ਵਿਚ ਉਹ ਵੀ ਭਵਿੱਖਬਾਣੀਆਂ ਅੱਗੇ ਆਪਣਾ ਸਿਰ ਝੁਕਾਉਂਦੇ ਹਨ। ਹਰ

ਇਕ ਹਿੰਦੂ ਬੱਚੇ ਦੇ ਜਨਮ ਦਾ ਸਹੀ ਵਕਤ ਬੜੇ ਧਿਆਨ ਨਾਲ ਨੋਟ ਕੀਤਾ ਜਾਂਦਾ ਹੈ ਅਤੇ ਇਸ ਮੁਤਾਬਕ ਜਨਮ ਕੁੰਡਲੀ ਬਣਵਾਈ ਜਾਂਦੀ ਹੈ। ਇਕ ਜਨਮ ਕੁੰਡਲੀ ਇਕ ਹਿੰਦੂ ਦਾ ਜੀਵਨ ਭਰ ਮਾਰਗ ਦਰਸ਼ਨ ਕਰਦੀ ਹੈ। ਉਸਦੀ ਝੰਡ ਲੁਹਾਉਣ ਦਾ ਸਮਾਂ, ਜਨੇਊ ਧਾਰਨ ਕਰਨ ਦਾ ਸਮਾਂ ਅਤੇ ਉਸਨੂੰ ਸਕੂਲ ਭੇਜਣ ਦਾ ਦਿਨ ਇਸੇ ਦੇ ਅਧਾਰ ਤੇ ਨਿਸ਼ਚਤ ਕੀਤਾ ਜਾਂਦਾ ਹੈ। ਭਾਵੇਂ ਅੰਗਰੇਜ਼ੀ ਤੌਰ ਤਰੀਕਿਆਂ ਮੁਤਾਬਕ ਰਹਿਣ ਵਾਲੇ ਹਿੰਦੂ ਜੋਤਿਸ਼ ਨੂੰ ਪਖੰਡ ਕਹਿ ਕੇ ਰੱਦ ਕਰਦੇ ਹਨ ਪਰੰਤੂ ਵਿਆਹ ਦੇ ਮੌਕੇ ਤੇ ਉਹ ਵੀ ਇਸ ਦਸਤਾਵੇਜ਼ ਦਾ ਮਸ਼ਵਰਾ ਲੈਂਦੇ ਹਨ। ਹਿੰਦੂਆਂ ਦਾ ਇਸ ਧਾਰਨਾ ਵਿਚ ਪੂਰਾ ਵਿਸ਼ਵਾਸ ਹੈ ਕਿ ਵਿਆਹ ਸਬੰਧੀ ਦਿਸਤਿਹਾਰਾਂ ਵਿਚ ਮਾਪਿਆਂ ਵਲੋਂ ਅਕਸਰ ਮੰਗ ਕੀਤੀ ਜਾਂਦੀ ਹੈ ਕਿ ਵਰ ਜਨਮ ਕੁੰਡਲੀ ਦੇ ਅਨੁਕੂਲ ਹੋਵੇ। ਵਿਆਹ ਦੀ ਤਾਰੀਖ ਜੋੜੇ ਦੀਆਂ ਜਨਮ ਕੁੰਡਲੀਆਂ ਨੂੰ ਧਿਆਨ ਨਾਲ ਵਾਚ ਕੇ ਤਹਿ ਕੀਤੀ ਜਾਂਦੀ ਹੈ ਅਤੇ ਇਹ ਤਰੀਕ ਜੋਤਸ਼ੀ ਦੁਆਰਾ ਦੱਸੇ ਗਏ ਸੂਝ ਦਿਨਾਂ ਦੇ ਅੰਦਰ ਅੰਦਰ ਹੋਣੀ ਲਾਜ਼ਮੀ ਸਮਝੀ ਜਾਂਦੀ ਹੈ। ਭਾਰਤ ਵਿਚ ਵਿਆਹਾਂ ਦਾ ਵੀ ਇਕ ਖਾਸ ਮੌਸਮ ਹੁੰਦਾ ਹੈ। ਸਿਰਫ ਮੁੱਠੀ ਭਰ ਨਾਸਤਕ ਜਾਂ ਬੇਹੱਦ ਉਤਾਵਲੇ ਲੋਕ ਹੀ ਇਨ੍ਹਾਂ ਦਿਨਾਂ ਤੋਂ ਅੱਗੇ ਪਿੱਛੇ ਵਿਆਹ ਕਰਵਾਉਣ ਦਾ ਹੌਂਸਲਾ ਕਰਦੇ ਹਨ। 3 ਤੋਂ 5 ਫਰਵਰੀ (1962) ਦੇ ਦੌਰਾਨ ਸਾਰੇ ਭਾਰਤ ਵਿਚ ਇਕ ਵੀ ਵਿਆਹ ਨਹੀਂ ਹੋਇਆ। ਜੋਤਿਸ਼ "ਵਿਗਿਆਨ" ਨੂੰ 50 ਕਰੋੜ ਲੋਕਾਂ ਵਲੋਂ ਇਸ ਤੋਂ ਵੱਡੀ ਸ਼ਰਧਾਂਜਲੀ ਹੋਰ ਕੀ ਹੋ ਸਕਦੀ ਹੈ!

ਭਾਰਤ ਵਿਚ ਮੁਸਲਮਾਨਾਂ ਨੂੰ ਛੱਡ ਕੇ ਹਰ ਫਿਰਕੇ ਦੇ ਲੋਕ ਨਛੱਤਰਾਂ ਦੇ ਪ੍ਰਭਾਵ ਨੂੰ ਕਿਸੇ ਨਾ ਕਿਸੇ ਰੂਪ ਵਿਚ ਸਵੀਕਾਰ ਕਰਦੇ ਹਨ। ਮੁਸਲਮਾਨ ਜੋਤਿਸ਼ ਵਿੱਦਿਆ ਨੂੰ ਨਹੀਂ ਮੰਨਦੇ। ਉਹ ਜਨਮ-ਕੁੰਡਲੀਆਂ ਵੀ ਨਹੀਂ ਬਣਵਾਉਂਦੇ ਤੇ ਨਾ ਹੀ ਸੂਝ ਜਾਂ ਅਸੂਝ ਦਿਨਾਂ ਵਿਚ ਵਿਸ਼ਵਾਸ ਕਰਦੇ ਹਨ। ਉਨ੍ਹਾਂ ਦੇ ਭਵਿੱਖ ਨੂੰ ਜਾਨਣ ਦੇ ਆਪਣੇ ਤਰੀਕੇ ਹਨ।

ਸਿੱਖਾਂ ਦੀ ਸਥਿਤੀ ਖਾਸ ਤੌਰ ਤੇ ਦਿਲਚਸਪ ਹੈ। ਸਿੱਖ ਧਰਮ ਦੇ ਬਾਨੀ ਗੁਰੂਆਂ ਦੁਆਰਾ ਭਵਿੱਖਬਾਣੀ ਕਰਨ ਦੀ ਸਖਤ ਨਿਖੇਧੀ ਕੀਤੀ ਜਾਣ ਦੇ ਬਾਵਜੂਦ ਪਹਿਲਾਂ ਸਿੱਖ

ਬਾਦਸ਼ਾਹ ਮਹਾਰਾਜਾ ਰਣਜੀਤ ਸਿੰਘ ਜੋਤਿਸ਼ ਵਿਚ ਪੂਰਾ ਵਿਸ਼ਵਾਸ ਰਖਦਾ ਸੀ। ਉਸਨੇ ਕੋਈ ਵੀ ਫੌਜੀ ਮੁਹਿੰਮ ਜੋਤਸ਼ੀਆਂ ਦੀ ਸਲਾਹ ਤੋਂ ਬਿਨ੍ਹਾਂ ਨਹੀਂ ਭੇਜੀ। ਵਧੇਰੇ ਲੜਾਈਆਂ ਵਿਚ ਜਿੱਤ ਪ੍ਰਾਪਤ ਹੋਣ ਨਾਲ ਉਸਦਾ ਜੋਤਿਸ਼ ਵਿਚ ਵਿਸ਼ਵਾਸ ਹੋਰ ਵੀ ਪੱਕਾ ਹੋ ਗਿਆ। ਜਦ ਉਹ ਅਧਰੰਗ ਤੋਂ ਪੀੜਤ ਸੀ ਅਤੇ ਧਾਨ ਦੇ ਖੇਤਾਂ ਕੋਲ ਲਗਾਏ ਗਏ ਇਕ ਤੰਬੂ ਵਿਚ ਪਿਆ ਸੀ ਤਾਂ ਉਸਦਾ ਇਲਾਜ ਕਰ ਰਹੇ ਅੰਗਰੇਜ਼ ਡਾਕਟਰ ਨੇ ਉਸਨੂੰ ਇਸ ਗੱਲ ਲਈ ਰਾਜ਼ੀ ਕਰਨ ਲਈ ਆਪਣੀ ਪੂਰੀ ਵਾਹ ਲਾਈ ਕਿ ਉਹ ਤੰਬੂ ਵਿਚੋਂ ਆਪਣੇ ਮਹਿਲ ਵਿਚ ਚਲਾ ਜਾਵੇ ਜਿਥੇ ਹਵਾ ਵਧੇਰੇ ਤਾਜ਼ੀ ਅਤੇ ਸਾਫ਼ ਸੀ। ਪਰੰਤੂ ਸ਼ਾਹੀ ਜੋਤਸ਼ੀ ਦਾ ਵਿਚਾਰ ਸੀ ਕਿ ਨਛੱਤਰਾਂ ਦੇ ਇਕ ਖਾਸ ਸਬੰਧ ਵਿਚ ਤਬਦੀਲੀ ਆ ਜਾਣ ਤੋਂ ਪਹਿਲਾਂ ਥਾਂ ਬਦਲ ਲੈਣਾ ਬਾਦਸ਼ਾਹ ਲਈ ਮਰੂ ਸਾਬਤ ਹੋਵੇਗਾ। ਕਿਉਂਕਿ ਮਹਾਰਾਜਾ ਅੰਗਰੇਜ਼ੀ 'ਦਕਿਤਸਾ' ਨਾਲੋਂ ਨਛੱਤਰਾਂ ਵਿਚ ਵਧੇਰੇ ਯਕੀਨ ਰਖਦਾ ਸੀ, ਇਸ ਕਰਕੇ ਉਹ ਉਸ ਵੇਲੇ ਤੱਕ, ਜਿੱਲ੍ਹੇ ਅਤੇ ਸਿਹਤ ਲਈ ਹਾਨੀਕਾਰਕ ਵਾਤਾਵਰਨ ਵਿਚ ਪਿਆ ਰਿਹਾ ਜਦ ਤੱਕ ਜੋਤਸ਼ੀ ਨੇ ਹਰੀ ਝੰਡੀ ਨਹੀਂ ਵਿਖਾ ਦਿੱਤੀ। ਮਹਿਲਾਂ ਵਿਚ ਪਹੁੰਚਕੇ ਉਸਨੇ ਜੋਤਸ਼ੀਆਂ ਨੂੰ ਪੁੱਛਿਆ ਕਿ ਉਹ ਕਿਨ੍ਹਾਂ ਚਿਰ ਜ਼ਿੰਦਾ ਰਹਿ ਸਕਦਾ ਹੈ। ਜੋਤਸ਼ੀਆਂ ਨੇ ਮਹਾਰਾਜੇ ਦੀ ਜਨਮ ਕੁੰਡਲੀ ਵਾਚੀ, ਗੰਭੀਰ ਵਿਚਾਰ ਵਟਾਂਦਰਾ ਕੀਤਾ ਤੇ ਯਕੀਨ ਦਵਾਇਆ ਕਿ ਮਹਾਰਾਜਾ ਘੱਟ ਤੋਂ ਘੱਟ 10 ਤੋਂ 15 ਸਾਲ ਹੋਰ ਜ਼ਿੰਦਾ ਰਹੇਗਾ। ਇਸ ਤੋਂ ਚਾਰ ਦਿਨ ਬਾਅਦ ਮਹਾਰਾਜਾ ਚੱਲ ਵੱਸਿਆ।

ਇਸ ਹਾਦਸੇ ਦਾ ਸਿੱਖਾਂ ਦੇ ਭਵਿੱਖਬਾਣੀਆਂ ਵਿਚ ਗੈਰ-ਸਿੱਖ ਵਿਸ਼ਵਾਸ ਉਪਰ ਕੋਈ ਅਸਰ ਨਾ ਹੋਇਆ। "ਸੋ ਸਾਖੀ" ਨਾਂ ਦੀ ਇਕ ਪੁਸਤਕ ਦੇ, ਜਿਸਦਾ ਸਬੰਧ ਗੁਰੂ ਗੋਬਿੰਦ ਸਿੰਘ ਨਾਲ ਜੋਤਿਸ਼ਾ ਜਾਂਦਾ ਹੈ, ਨਵੇਂ ਨਵੇਂ ਸੰਸਕਰਣ ਵਾਰ ਵਾਰ ਤਪੱਸਵੀਆਂ ਦੀਆਂ ਗੁਫਾਵਾਂ ਵਿਚੋਂ ਲੱਭੇ ਜਾਂਦੇ ਸੁਣੇ ਗਏ ਹਨ। ਇਨ੍ਹਾਂ ਵਿਚੋਂ ਇਕ ਸੰਸਕਰਣ ਵਿਚ ਭਵਿੱਖ-ਬਾਣੀ ਕੀਤੀ ਗਈ ਸੀ ਕਿ ਸਾਰੇ ਭਾਰਤ ਉਪਰ ਸਿੱਖਾਂ ਦਾ ਰਾਜ ਹੋ ਜਾਵੇਗਾ। ਇਸ ਸੰਸਕਰਣ ਦੇ ਪ੍ਰਗਟ ਹੋਣ ਤੋਂ ਸਿਰਫ ਇਕ ਸਾਲ ਬਾਅਦ ਸਿੱਖਾਂ ਨੂੰ ਅੰਗਰੇਜ਼ਾਂ ਕੋਲੋਂ ਲਗਾਤਾਰ ਕਈ ਮੂੰਹ ਤੋੜਵੀਆਂ ਹਾਰਾਂ ਖਾਣੀਆਂ ਪਈਆਂ ਤੇ ਉਹ ਆਪਣਾ ਰਾਜ



ਵੀ ਗਵਾ ਬੈਠੇ। 1857 ਦੀ ਬਗ਼ਾਵਤ ਫੈਲ ਜਾਣ ਤੇ ਅੰਗਰੇਜ਼ਾਂ ਨੇ ਖੁਦ ਇਸ ਪੁਸਤਕ ਦਾ ਇਕ ਐਡੀਸ਼ਨ ਛਾਪਿਆ ਜਿਸ ਵਿਚ ਭਵਿੱਖਬਾਣੀ ਕੀਤੀ ਗਈ ਸੀ ਕਿ ਅੰਗਰੇਜ਼ਾਂ ਅਤੇ ਸਿੱਖਾਂ ਵਿਚਕਾਰ ਗਠਜੋੜ ਹੋ ਜਾਵੇਗਾ ਤੇ ਇਸ ਗਠਜੋੜ ਦੇ ਜ਼ਰੀਏ ਦਿੱਲੀ ਨੂੰ ਬਾਗੀਆਂ ਕੋਲੋਂ ਮੁਕਤ ਕਰਵਾ ਲਿਆ ਜਾਵੇਗਾ ਤੇ ਬਗ਼ਾਵਤ ਕੁਚਲ ਦਿਤੀ ਜਾਵੇਗੀ। ਇਸ “ਭਵਿੱਖਬਾਣੀ” ਨੇ ਅੰਜਰੇਜ਼ਾਂ ਨੂੰ ਕਾਫੀ ਫਾਇਦਾ ਪਹੁੰਚਾਇਆ ਕਿਉਂਕਿ ਅੰਗਰੇਜ਼ਾਂ ਦੁਆਰਾ ਦਿੱਲੀ ਉਪਰ ਕੀਤੇ ਗਏ ਹਮਲੇ ਦੌਰਾਨ ਸਿੱਖ ਉਨ੍ਹਾਂ ਵਲੋਂ ਮੋਹਰੀ ਹੋ ਕੇ ਲੜੇ। ਇਸ ਤੋਂ ਬਾਅਦ ਵੀ ਇਸ ਪੁਸਤਕ ਦੇ ਕਈ ਸੰਸਕਰਣ ਸਾਹਮਣੇ ਆਏ ਜਿਨ੍ਹਾਂ ਵਿਚ ਰੂਸ ਦੇ ਭਾਰਤ ਉਪਰ ਹਮਲਾ ਕਰਨ ਅਤੇ ਅੰਗਰੇਜ਼ ਸਾਮਰਾਜ ਦਾ ਪਤਨ ਹੋਣ ਦੀਆਂ ਭਵਿੱਖਬਾਣੀਆਂ ਕੀਤੀਆਂ ਗਈਆਂ ਸਨ। ਪੰਜਾਬ ਵਿਚ ਪ੍ਰਚੱਲਤ ਇਸੇ ਤਰਾਂ ਦੀ ਇਕ ਹੋਰ ਭੇਦ ਭਰੀ ਪੁਸਤਕ “ਭ੍ਰਿਗੂ ਸੰਘਤਾ” ਵਿਚ ਵੀ ਉਸ ਵੇਲੇ ਅਜਿਹੀਆਂ ਭਵਿੱਖਬਾਣੀਆਂ ਕੀਤੀਆਂ ਗਈਆਂ। ਇਨ੍ਹਾਂ ਵਿਚੋਂ ਕਿਸੇ ਵੀ ਪੁਸਤਕ ਵਿਚ ਤੇ ਨਾ ਹੀ ਕਿਸੇ ਜੋਤਸ਼ੀ ਨੇ ਅੰਗਰੇਜ਼ਾਂ ਦੇ 1947 ਵਿਚ ਭਾਰਤ ਛੱਡਣ ਜਾਂ ਇਸ ਤੋਂ ਮਗਰੋਂ ਹੋਣ ਵਾਲੇ ਭਿਆਨਕ ਦੰਗਿਆਂ ਸਬੰਧੀ ਕੋਈ ਭਵਿੱਖ-ਬਾਣੀ ਕੀਤੀ ਜਿਨ੍ਹਾਂ ਵਿਚ ਇਕ ਲੱਖ ਤੋਂ ਵਧ ਲੋਕ ਕਤਲ ਕਰ ਦਿਤੇ ਗਏ ਤੇ ਇਕ ਕਰੋੜ ਬੇਘਰ।

ਜੋਤਿਸ਼ ਵਿਚ ਵਿਸ਼ਵਾਸ ਅੱਜ ਦੇ ਹਿੰਦੂ ਸਮਾਜ ਦੇ ਹਰ ਵਰਗ ਵਿਚ ਪਾਇਆ ਜਾਂਦਾ ਹੈ। ਭਾਰਤ ਦਾ ਪਹਿਲਾ ਰਾਸ਼ਟਰਪਤੀ ਡਾ: ਰਾਜੇਂਦਰ ਪ੍ਰਸਾਦ ਜੋਤਿਸ਼ ਵਿਚ ਪੂਰਾ ਵਿਸ਼ਵਾਸ ਰਖਦਾ ਸੀ। ਉਹ ਲੀਡਰਾਂ ਦੀਆਂ ਜਨਮ ਕੁੰਡਲੀਆਂ ਰਾਹੀਂ ਜੋਤਸ਼ੀਆਂ ਤੋਂ ਦੇਸ਼ ਦੇ ਭਵਿੱਖ ਬਾਰੇ ਸਲਾਹ ਲਿਆ ਕਰਦਾ ਸੀ। ਪੰਡਤ ਨਹਿਰੂ ਦੀ ਵਜ਼ਾਰਤ ਦੇ ਬਹੁਤੇ ਮੈਂਬਰ ਆਪੋ ਆਪਣੇ ਨਿੱਜੀ ਜੋਤਸ਼ੀ ਰਖਦੇ ਸਨ ਜਿਹੜੇ ਉਹਨਾਂ ਨੂੰ ਰਾਜ-ਕਾਜ ਦੇ ਅਮਲਿਆਂ ਸਬੰਧੀ ਸਲਾਹ ਦਿੰਦੇ ਸਨ। ਪੰਜਾਬ ਦੇ ਪਹਿਲੇ ਮੁੱਖ ਮੰਤਰੀ ਨੇ ਕਿਸੇ ਮਾਮਲੇ ਸਬੰਧੀ ਆਪਣਾ ਮਨ ਬਣਾਉਣ ਵਿਚ ਸਹਾਇਤਾ ਕਰਨ ਲਈ ਇਕ ਸਥਾਈ ਜੋਤਸ਼ੀ ਰੱਖਿਆ ਹੋਇਆ ਸੀ। ਇਕ ਹੋਰ ਮਹੱਤਵਪੂਰਨ ਸਿਆਸਤਦਾਨ ਜੋ ਬਾਅ ਵਿਚ ਭਾਰਤ ਦੇ ਇਕ ਸੂਫ਼ੇ ਦਾ ਮੁੱਖ ਮੰਤਰੀ ਬਣਿਆ, ਸਰਕਾਰੀ ਕਲੰਡਰ ਦੇ ਨਾਲ ਨਾਲ ਖੁਦ ਆਪਣੇ ਦੁਆਰਾ ਕੀਤੀਆਂ ਗਈਆਂ ਭਵਿੱਖਬਾਣੀਆਂ ਵੀ

ਜਾਰੀ ਕਰਿਆ ਕਰਦਾ ਸੀ। ਉਸਦਾ ਪੱਕਾ ਵਿਸ਼ਵਾਸ ਸੀ ਕਿ ਮੰਗਲਵਾਰ ਉਸ ਲਈ ਅਸ਼ੁਭ ਦਿਨ ਹੈ। ਉਹ ਆਪਣਾ ਕੋਈ ਵੀ ਮਹੱਤਵਪੂਰਨ ਫੈਸਲਾ ਮੰਗਲਵਾਰ ਨੂੰ ਨਹੀਂ ਸੀ ਕਰਦਾ। ਵਿਰੋਧੀ ਧਿਰ ਨੇ ਉਸਦੇ ਇਸ ਵਿਸ਼ਵਾਸ ਦਾ ਫਾਇਦਾ ਉਠਾਉਂਦੇ ਹੋਏ ਉਸਦੇ ਵਿਰੁੱਧ ਅਵਿਸ਼ਵਾਸ ਦਾ ਮਤਾ ਮੰਗਲਵਾਰ ਨੂੰ ਹੀ ਪੇਸ਼ ਕੀਤਾ। ਮੁੱਖ ਮੰਤਰੀ ਨੇ ਸਚਮੁੱਚ ਹੀ ਬਿਨਾ ਮੁਕਾਬਲਾ ਕੀਤੀਆਂ ਮੈਦਾਨ ਛੱਡ ਦਿਤਾ।

ਪੱਛਮੀ ਜਾਂ ਅਮਰੀਕਨ ਤੌਰ ਤਰੀਕੇ ਅਪਨਾ ਲੈਣ ਵਾਲਾ ਬੁਧੀਜੀਵੀ ਵਰਗ ਵੀ ਕਾਫੀ ਹੱਦ ਤਕ ਇਸ ਵਹਿਮ ਦਾ ਸ਼ਿਕਾਰ ਹੈ। 3 ਤੋਂ 5 ਫਰਵਰੀ ਦੇ ਦੌਰਾਨ ਭਾਰਤੀ ਫੌਜ ਅਤੇ ਸਿਵਲ ਸਰਵਿਸ ਦੇ ਬਹੁਤ ਸਾਰੇ ਉਚ ਅਧਿਕਾਰੀ ਜਿਨ੍ਹਾਂ ਨੂੰ ਭਾਰਤੀ ਨੌਕਰਸ਼ਾਹੀ (ਥਿਊਰੋਕਰੇਸੀ) ਦਾ ਸਰਵਸਰੋਸ਼ਠ ਵਰਗ ਸਮਝਿਆ ਜਾਂਦਾ ਹੈ, ਆਪੋ ਆਪਣੇ ਘਰਾਂ ਨੂੰ ਚਲੇ ਗਏ। ਸਕਤਰੇਤ ਦੀ ਕਿਸੇ ਵੀ ਕਮੇਟੀ ਦੀ ਮੀਟਿੰਗ ਵਿਚ ਬਹੁਤ ਸਾਰੇ ਅਫਸਰਾਂ ਦੀਆਂ ਉਗਲਾਂ ਵਿਚ ਪ੍ਰਧਰਾਜ, ਨੀਲਮ, ਲਾਲ, ਹੀਰਾ, ਅੰਬਰ ਅਦਿ ਵੱਖੋਂ ਵੱਖਰੇ ਨਗਾਂ ਵਾਲੀਆਂ ਮੁੰਦਰੀਆਂ ਵੇਖੀਆਂ ਜਾ ਸਕਦੀਆਂ ਹਨ। ਇਹ ਨਗ ਉਨ੍ਹਾਂ ਦੀ ਆਪਣੀ ਚੋਣ ਨਹੀਂ ਹੁੰਦੇ ਬਲਕਿ ਜੋਤਸ਼ੀਆਂ ਦੁਆਰਾ ਤਜਵੀਜ਼ ਕੀਤੇ ਗਏ ਹੁੰਦੇ ਹਨ।

ਹਾਂ, ਇਸ ਆਮ ਨਿਯਮ ਦਾ ਕਿ ਲਗਭਗ ਹਰ ਭਾਰਤੀ ਜੋਤਿਸ਼ ਵਿਚ ਵਿਸ਼ਵਾਸ ਰਖਦਾ ਹੈ ਇਕ ਮਹੱਤਵਪੂਰਨ ਅਪਵਾਦ ਜਰੂਰ ਮਿਲਦਾ ਹੈ। ਇਹ ਅਪਵਾਦ ਹੈ ਪ੍ਰਧਾਨ ਮੰਤਰੀ ਨਹਿਰੂ। ਉਹ ਉਨ੍ਹਾਂ ਲੋਕਾਂ ਦਾ ਮਖੌਲ ਉਡਾਇਆ ਕਰਦਾ ਸੀ ਜਿਹੜੇ ਸੂਰਜ ਜਾਂ ਚੰਦ ਗ੍ਰਹਿਣ ਦੌਰਾਨ ਇਨ੍ਹਾਂ ਅਕਾਸ਼ੀ ਪਿੰਡਾਂ ਨੂੰ ਰਾਖਸ਼ਾਂ ਦੁਆਰਾ ਨਿਗਲ ਲਏ ਜਾਣ ਤੋਂ ਬਚਾਉਣ ਲਈ ਪਵਿੱਤਰ ਨਦੀਆਂ ਵਿਚ ਇਸ਼ਨਾਨ ਕਰਦੇ ਹਨ। ਉਸਨੇ ਦੇਸ਼ ਭਰ ਵਿਚ ਫੈਲੇ ਇਸ ਪਾਗਲਪਨ ਦੀ ਸਖਤ ਸ਼ਬਦਾਂ ਵਿਚ ਨਿਖੇਧੀ ਕੀਤੀ। ਉਤਰ ਪ੍ਰਦੇਸ਼ ਦੇ ਇਕ ਮੁੱਖ ਮੰਤਰੀ ਵਲੋਂ ਨਹਿਰੂ ਦੇ ਇਸ ਰਵੱਈਏ ਦੀ ਸਖਤ ਅਲੱਚਨਾ ਕੀਤੀ ਗਈ। ਉਸਨੇ ਕਿਹਾ ਕਿ ਜੋਤਿਸ਼ ਸ਼ਾਸ਼ਤਰ ਵੀ ਹੋਰ ਵਿਗਿਆਨਾਂ ਦੀ ਤਰਾਂ ਪੂਰਨ ਜਾਂ ਅਪੂਰਾ ਹੋ ਸਕਦਾ ਹੈ। ਇਸਨੂੰ ਬਿਨਾਂ ਪੜਤਾਲ ਕੀਤੇ ਨਕਾਰਨਾ ਕਿਸੇ ਦੇਸ਼ ਦੇ ਮੁਖੀ ਦਾ ਕੰਮ ਨਹੀਂ। ਉਸਨੇ ਇਹ ਵੀ ਕਿਹਾ ਕਿ ਕੋਈ ਜੋਤਸ਼ੀ ਤਾਂ ਗਲਤੀ ਕਰ (ਬਾਕੀ ਸਫਾ 10 ਤੇ)

## ਵਿਗਿਆਨ ਦੇ ਦਿਸਹੱਦੇ

ਤ੍ਰਿਲੋਚਨ ਸਿੰਘ

ਸ੍ਰ: ਤ੍ਰਿਲੋਚਨ ਸਿੰਘ ਵਿਗਿਆਨਕ ਵਿਸ਼ਿਆਂ ਉਪਰ ਲਿਖਣ ਵਾਲੇ ਇਕ ਜਾਣੇ ਪਛਾਣੇ ਲੇਖਕ ਹਨ। ਇਸ ਸਾਲ ਉਹਨਾਂ ਨੂੰ ਭਾਸ਼ਾ ਵਿਭਾਗ ਪੰਜਾਬ ਵੱਲੋਂ ਡਾ: ਮਹਿੰਦਰ ਸਿੰਘ ਰੰਧਾਵਾ ਵਿਗਿਆਨਕ ਲਿਖਤਾਂ ਦਾ ਸ਼੍ਰੀਮਣੀ ਪੁਰਸਕਾਰ ਨਾਲ ਸਨਮਾਨਤ ਕੀਤਾ ਜਾ ਰਿਹਾ ਹੈ ਅਜਕਲ ਉਹ ਸਟੇਟ ਸਕੂਲ ਆਫ ਸਪੋਰਟਸ (ਜਲੰਧਰ) ਦੇ ਪ੍ਰਿੰਸੀਪਲ ਹਨ।

ਜਦੋਂ ਵਿਗਿਆਨ ਦਾ ਸੂਰਜ ਚੜ੍ਹਦਾ ਹੈ ਤਾਂ ਅੰਧ-ਵਿਸ਼ਵਾਸ ਦਾ ਕੜਾ ਟੁੱਟ ਜਾਂਦਾ ਹੈ। ਗਿਆਨ ਦੇ ਚਾਨਣ ਵਿਚ ਹਰ ਚੀਜ਼ ਪੂਰੀ ਸਪਸ਼ਟ ਹੋ ਕੇ ਦਿੱਸਣ ਲਗਦੀ ਹੈ—ਜੱਗ ਚਾਨਣ ਹੁੰਦਾ ਹੈ ਤੇ ਵਹਿਮ-ਭਰਮਾਂ ਦੇ ਧੁੰਦ ਗੁਬਾਰ ਮਿਟ ਜਾਂਦੇ ਹਨ। ਧਾਰਮਿਕਤਾ ਨੇ ਸਦਾ ਹੀ ਅੰਧਵਿਸ਼ਵਾਸ ਫੈਲਾਅ ਕੇ ਉਸ ਵਿਚੋਂ ਲਾਭ ਉਠਾਇਆ ਹੈ। ਪਰ ਜਦੋਂ ਵੀ ਵਿਗਿਆਨ ਦਾ ਪਰਫਟਾਲਾ ਹੋਇਆ ਹੈ ਮਨੁੱਖਤਾ ਨੂੰ ਸਦਾ ਮਹੱਤਤਾ ਮਿਲੀ ਹੈ। ਮਨੁੱਖ ਦੀ ਅਜੋਕੀ ਪ੍ਰਗਤੀ-ਜੰਗਲੀ ਤੋਂ ਸਭਿਆ ਮਨੁੱਖ ਤੀਕ ਉਪਜਨ ਦਾ ਕਾਰਜ ਧਾਰਮਿਕ ਲਹਿਰਾਂ ਨੇ ਨਹੀਂ ਸਗੋਂ ਵਿਗਿਆਨਕ ਖੋਜਾਂ ਨੇ ਕੀਤਾ ਹੈ। ਪਲੇਗ, ਹੈਜ਼ਾ, ਤਾਇਫ ਜਾਂ ਫਿਰ ਮਲੇਰੀਏ ਵਰਗੀ ਕੋਈ ਮੌਹਲਕ ਬਿਮਾਰੀ ਫੈਲਦੀ ਸੀ ਤਾਂ ਪਿੰਡ ਦੇ ਪਿੰਡ ਸਾਫ਼ ਹੋ ਜਾਂਦੇ। ਹੁਣ ਅਜਿਹਾ ਕੁੱਝ ਕਿਉਂ ਨਹੀਂ ਵਾਪਰਦਾ? ਇਹ ਦੇਵੀ ਮਾਤਾ ਦਾ ਪ੍ਰਕੋਪ ਕਿਵੇਂ ਮਿਟਿਆ ਹੈ?

ਮੁੱਦਤਾਂ ਤੀਕ ਲੋਕ ਇਸ ਵਿਸ਼ਵ ਸੰਬੰਧੀ ਧਾਰਮਿਕ ਗਰੰਥਾਂ ਵਿਚ ਅੰਕਤ ਗੱਲਾਂ ਨੂੰ ਅੰਤਿਮ ਸਚਾਈ ਮੰਨ ਕੇ ਉਨ੍ਹਾਂ ਉਪਰ ਹੀ ਵਿਗਿਆਨਕ ਸਿਧਾਂਤਾਂ ਦੀ ਉਸਾਰੀ ਕਰਦੇ ਰਹੇ। ਇਨ੍ਹਾਂ ਕਲਪਿਤ ਅਤੇ ਧਾਰਮਿਕ ਪੁੰਠ ਵਾਲੇ ਸਿਧਾਂਤਾਂ ਦਾ ਵਿਰੋਧ ਕੋਈ ਸੋਖੀ ਗੱਲ ਤਾਂ ਨਹੀਂ ਸੀ। ਜਿਹੜਾ ਵੀ ਹੀਆਂ ਕਰਦਾ, ਉਸਨੂੰ ਰੱਜਵੇਂ ਤਸੀਹੇ ਦੇ ਕੇ ਚੁੱਪ ਕਰਾ ਦਿੱਤਾ ਜਾਂਦਾ।

ਬਹੁਤ ਸਾਰੀਆਂ ਧਾਰਮਿਕ ਪੁਸਤਕਾਂ ਵਿਚ, ਵਿਸ਼ਵ ਦੇ ਦਿਸਦੇ ਮਹਾਨ ਪਸਰੇ ਵਿਚ ਮਨੁੱਖ ਅਤੇ ਉਸਦੀ ਪ੍ਰਿਥਵੀ ਨੂੰ ‘ਕੇਂਦਰੀ ਸਿੰਘਾਸਨ’ ਦਾ ਦਰਜਾ ਦਿੱਤਾ ਗਿਆ ਸੀ। ਹਰ ਤਬਕ (ਮੰਤਲ) ਸਾਡੀ ਪ੍ਰਿਥਵੀ ਦੁਆਲੇ ਹੀ ਘੁੰਮਦਾ ਦਖਾਇਆ ਜਾਂਦਾ। ਆਕਾਸ਼ ਵਿਚ ਵਾਪਰਦੀਆਂ ਘਟਨਾਵਾਂ ਦੀ ਵਿਆਖਿਆ ਲਈ ਅਜੀਬ ਅਜੀਬ ਕਿਆਸ ਘੜੇ ਜਾਂਦੇ। ਇਹੋ ਕਿਆਸ ਮਿਥਿਹਾਸ ਬਣ ਕੇ ਸਾਡੇ ਤੱਕ ਪੁੱਜੇ ਹਨ। ਜਦੋਂ

1540 ਵਿਚ ਪੋਲੈਂਡ ਦੇ ਇਕ ਤਾਰਾ-ਵਿਗਿਆਨੀ ਕੁਪਰਨੀਕਸ ਨੇ ਇਸ ਵਿਸ਼ਵ ਸੰਬੰਧੀ ਨਵੀਂ ਗੱਲ ਤੋਰੀ ਤਾਂ ਧਾਰਮਿਕ ਦੁਨੀਆਂ ਵਿਚ ਹਲਚਲ ਮੱਚ ਗਈ।

ਕੁਪਰਨੀਕਸ ਨੇ ਪ੍ਰਿਥਵੀ ਨੂੰ ਦੂਜੇ ਗ੍ਰਹਿਆਂ ਦੇ ਵਿਚਕਾਰ ਰੱਖ ਕੇ ਸੂਰਜ ਦੁਆਲੇ ਘੁੰਮਾ ਦਿੱਤਾ। ਬੱਸ-ਏਨਾਂ ਹੀ ਕਸੂਰ ਸੀ ਨਾ! ਪਰ ਕੁਪਰਾਮ ਮਚ ਗਿਆ। ਕੁਪਰਨੀਕਸ ਨੂੰ ‘ਕਾਫਰ’ ਗਰਦਾਨਿਆ ਗਿਆ ਅਤੇ ਉਸਦੇ ਵਿਚਾਰਾਂ ਨੂੰ ‘ਬੂਠ ਦਾ ਪਲੰਦਾ’ ਕਹਿ ਕੇ ਭੰਡਿਆ ਗਿਆ। ਪ੍ਰਿਥਵੀ ਨੂੰ ਸੂਰਜ ਦੁਆਲੇ ਘੁੰਮਦਾ ਮੰਨ ਲੈਣਾ ਕਿੰਨਾ ਔਖਾ, ਕਿੰਨਾ ਕੌੜਾ ਲੱਗ ਰਿਹਾ ਸੀ। ਕੁਪਰਨੀਕਸ ਦੀ ਹਰ ਪੁਸਤਕ ਜਬਤ ਕਰ ਲਈ ਗਈ।

ਪਰ ਅਖੀਰ ਵਿਚ ਕੱਟੜ ਪੰਥੀਆਂ ਨੂੰ ਇਹ ਸੱਚਾਈ ਚੀਸ ਵੱਟ ਕੇ ਸਿਹਣੀ ਪਈ। ਖਗੋਲ ਅਤੇ ਤਾਰਾ ਵਿਗਿਆਨੀਆਂ ਦੀਆਂ ਅਗਲੇਰੀਆਂ ਖੋਜਾਂ ਅਤੇ ਸੱਚਾਈਆਂ ਸਾਹਮਣੇ ਕੂੜ ਦਾ ਹਨੇਰਾ ਖਲੋ ਨਾ ਸਕਿਆ।

### ਗੈਲੀਲੀਓ ਦਾ ਯੁੱਗ

ਗੈਲੀਲੀਓ, ਵਿਗਿਆਨੀ ਕੁਪਰਨੀਕਸ ਤੋਂ ਇਕ ਸਦੀ ਪਿਛੋਂ ਆਇਆ (1564-1642)। ਉਸ ਕੁਪਰਨੀਕਸ ਦੇ ਸਿਧਾਂਤਾਂ ਉੱਪਰ ਚਲਦੇ ਹੋਏ ਕੱਟੜਪੰਥੀਆਂ ਨੂੰ ਇਕ ਚੋਰ ਵੱਡੀ ਸੱਟ ਮਾਰੀ। ਦਰਅਸਲ ਤਾਰਾ ਵਿਗਿਆਨ ਦਾ ਪਹੁੰਚਣ ਵਾਲਾ ਗੈਲੀਲੀਓ ਤੋਂ ਹੀ ਸ਼ੁਰੂ ਹੁੰਦਾ ਹੈ। ਉਸਦਾ ਵਤਨ, ਇਟਲੀ, ਉਸ ਸਮੇਂ ਸਮੁੱਚੇ ਯੂਰਪ ਅਤੇ ਈਸਾਈਅਤ ਦਾ ਗੜ੍ਹ ਸੀ। ਉਸ ਕਾਲ ਵਿਚ ਇਟਲੀ ਅੰਦਰ ਕਿਸੇ ਧਾਰਮਿਕ ਵਿਚਾਰ ਵਿਰੁੱਧ ਗੱਲ ਕਰਨੀ ਉਸਤਰਿਆ ਦੀ ਮਾਲਾ ਗਲ ਵਿਚ ਪਉਣ ਵਾਲੀ ਗੱਲ ਸੀ। ਗੈਲੀਲੀਓ ਨੇ ਜਦੋਂ ਇਕ ਸਾਦਾ ਜਿਹੀ ਦੂਰਦਰਸ਼ੀ ਬਣਾ ਕੇ ਉਸਦਾ ਮੂੰਹ ਅੰਬਰ ਵੱਲ ਮੋੜਿਆ ਤਾਂ ਉਹ ਹੈਰਾਨ ਰਹਿ ਗਿਆ। ਅੰਬਰ ਉਹੋ ਜਿਹਾ ਤਾਂ ਨਹੀਂ ਸੀ ਜਿਸ ਤਰ੍ਹਾਂ ਦਾ ਉਸ ਸੋਚਿਆ ਸੀ ਜਾਂ ਜਿਵੇਂ



ਧਾਰਮਿਕ ਗਰੰਥਾਂ ਵਿਚ ਲਿਖਿਆ ਹੋਇਆ ਸੀ ਜਾਂ ਫਿਰ ਜਿਸ ਤਰ੍ਹਾਂ ਦੀ ਵਿਆਖਿਆ ਉਸਦੇ ਸਾਥੀ ਜੋਤਸ਼ੀ ਕਰ ਰਹੇ ਸਨ।

ਗੈਲੀਲੀਓ ਨੇ ਦੇਖਿਆ ਕਿ ਸ਼ੁੱਕਰ (ਵੀਨਸ) ਇਕ ਤਾਰਾ ਨਹੀਂ ਸਗੋਂ ਇਸਦੀ ਟਿੱਕੀ ਤਾਂ ਚੰਨ ਵਰਗੀ ਹੈ। ਤਾਰੇ ਦੀ ਟਿੱਕੀ ਨਹੀਂ ਬਣਦੀ। ਉਸ ਲੋਕਾਂ ਨੂੰ ਦੱਸਿਆ ਕਿ ਸ਼ੁੱਕਰ ਪ੍ਰਿਥਵੀ ਵਰਗਾ ਹੀ ਇਕ ਗ੍ਰਹਿ ਹੈ। ਇਹ ਕੋਈ ਤਾਰਾ ਜਾਂ 'ਸੂਰਤਾ ਦੀ ਦੇਵੀ' ਨਹੀਂ, ਪਰ ਕੋਈ ਨਾ ਮੰਨਦਾ।

ਗੈਲੀਲੀਓ ਨੇ ਪਹਿਲੀ ਵੇਰ ਤੱਕਿਆ ਕਿ ਬ੍ਰਹਿਸਪਤੀ (ਜੂਪੀਟਰ) ਗ੍ਰਹਿ ਦੇ ਕੋਲ ਚਾਰ ਅਜਿਹੇ ਟਿਮਕਣੇ ਹਨ ਜਿਹੜੇ ਸਦਾ ਉਸਦੇ ਨਾਲ ਨਾਲ ਹੀ ਰਹਿੰਦੇ ਹਨ। ਇਹ ਜ਼ਰੂਰ ਇਸ ਦੇ ਚੰਨ ਹੋਣਗੇ। ਉਸਨੇ ਆਪਣੀ ਦੂਰ-ਦਰਸ਼ੀ ਵਿਚੋਂ ਹੀ ਚੰਨ ਦੇ ਪਹਾੜ ਤੇ ਉਸਦੇ ਡੂੰਘੇ ਡੂੰਘੇ ਕਾਲੇ ਟੋਪੇ ਵੀ ਵੇਖੇ। ਉਸ ਸੂਰਜ ਦੀ ਟਿੱਕੀ ਵਿਚ ਕਾਲੇ ਕਾਲੇ ਧੱਬੇ ਵੀ ਵੇਖੇ।

ਲਕੀਰ ਦੇ ਫਕੀਰ ਜੋਤਸ਼ੀਆਂ ਨੇ ਗੈਲੀਲੀਓ ਨੂੰ ਮੁਲਜ਼ਮ ਬਣਾ ਕੇ ਪਾਦਰੀਆਂ ਦੇ ਕਟਿਹਰੇ ਵਿਚ ਲਿਆ ਖੜਾ ਕੀਤਾ—ਅਖੇ ਇਹ ਬੜਾ ਵੱਡਾ ਫੱਕੜ ਹੈ। ਇਹ ਸੂਰਜ ਵਰਗੇ ਨਿਰਕਲੰਕ ਦੇਵਤਾ ਨੂੰ ਕਲੰਕਤ ਕਰਿੰਦਾ ਹੈ। ਇਹ ਕਹਿੰਦਾ ਹੈ ਧਰਤੀ ਘੁੰਮਦੀ ਹੈ। ਭਲਾ ਇਹ ਕਿਵੇਂ ਹੋ ਸਕਦਾ ਹੈ। ਸਾਡੇ ਧਾਰਮਿਕ ਗਰੰਥਾਂ ਵਿਚ ਤਾਂ ਇਸ ਤਰ੍ਹਾਂ ਦੀ ਗੱਲ ਕਿਧਰੇ ਨਹੀਂ ਆਉਂਦੀ।

ਇਕ ਜੋਤਸ਼ੀ ਨੇ ਗੈਲੀਲੀਓ ਨੂੰ ਲਿਖ ਭੇਜਿਆ—“ਮੈਂ ਤੇਰੀ ਦੂਰ ਦਰਸ਼ੀ ਵਿਚੋਂ ਕਿਉਂ ਤੱਕਾਂ ਜਦੋਂ ਮੈਨੂੰ ਪੱਕਾ ਪਤਾ ਹੈ ਕਿ ਬ੍ਰਹਿਸਪਤੀ ਕੋਲ ਕੋਈ ਚੰਦਰਮਾ ਨਹੀਂ ਹੋ ਸਕਦਾ।”

ਦੂਜੇ ਨੇ ਲਿਖਿਆ—“ਕੁਦਰਤ ਨੇ ਸੱਤ ਦਿਨ ਬਣਾਏ—ਮਨੁੱਖ ਦੀਆਂ ਸੱਤ ਇੰਦਰੀਆਂ ਹਨ—ਦੇ ਕੰਨ, ਦੇ ਅੱਖਾਂ, ਦੇ ਨਾਸਾਂ ਤੇ ਇਕ ਮੂੰਹ। ਭਗਵਾਨ ਨੇ ਆਕਾਸ਼ ਵਿਚ ਵੀ ਸੱਤ ਗ੍ਰਹਿ ਬਣਾਏ—ਸੂਰਜ, ਚੰਦਰਮਾ, ਪ੍ਰਿਥਵੀ, ਮੰਗਲ, ਬੁੱਧ, ਸ਼ੁੱਕਰ ਅਤੇ ਬ੍ਰਹਿਸਪਤੀ। ਜੇ ਕਰ ਗੈਲੀਲੀਓ ਦੇ ਚਾਰ ਹੋਰ ਗ੍ਰਹਿ ਵਿਚ ਪਾ ਲਏ ਜਾਣ ਤਾਂ ਇਹ ਗਿਣਤੀ ਗਿਆਰਾਂ ਹੋ ਜਾਏਗੀ ਜਿਹੜੀ ਕਿ ਸੰਭਵ ਹੀ ਨਹੀਂ।”

ਗੈਲੀਲੀਓ ਨੇ ਉਨ੍ਹਾਂ ਨੂੰ ਬਥੇਰਾ ਸਮਝਾਇਆ ਕਿ ਤੁਸੀਂ ਆਪ ਆਪਣੀਆਂ ਅੱਖਾਂ ਨਾਲ ਇਸ ਸੱਚ ਨੂੰ ਦੇਖੋ। ਪਰ ਉਹ ਕਹਿੰਦੇ ਕਿ ਪਹਿਲਾਂ ਆਪਣੀਆਂ ਅੱਖਾਂ ਅਤੇ ਆਪਣੀ

ਦੂਰਦਰਸ਼ੀ ਦੇ ਸ਼ੀਸ਼ੇ ਸਾਫ਼ ਕਰ। ਫਿਰ ਉਹੋ ਕੁਝ ਹੋਇਆ ਜੋ ਕਟੜਤਾ ਤੇ ਅੰਧ ਵਿਸ਼ਵਾਸ ਵਿਰੁੱਧ ਲੜਨ ਨਾਲ ਹੁੰਦਾ ਹੈ। ਗੈਲੀਲੀਓ ਨੂੰ ਰਜਵੇਂ ਤਮੀਹੇ ਦਿੱਤੇ ਗਏ। ਉਸ ਨੂੰ ਉਮਰ ਭਰ ਲਈ ਨਜ਼ਰਬੰਦੀ ਮਿਲੀ ਤੇ ਉਸਦੀ ਜੋਤ ਵੀ ਖੋਹ ਲਈ ਗਈ। ਪਰ ਵਿਗਿਆਨ ਦੇ ਸੂਰਜ ਦਾ ਚਾਨਣ ਪਸਰ ਚੁਕਿਆ ਸੀ। ਆਉਂਦੇ ਯੁੱਗ ਦੇ ਵਿਗਿਆਨੀਆਂ, ਕੋਪਲਰ ਤੇ ਨਿਉਟਨ ਨੇ ਗੈਲੀਲੀਓ ਨੂੰ ਹੀ ਸੱਚਾ ਕਿਹਾ। ਅੰਧ-ਵਿਸ਼ਵਾਸ ਫੈਲਾਉਣ ਵਾਲਿਆਂ ਨੂੰ ਮੂੰਹ ਦੀ ਖਾਣੀ ਪਈ।

ਵਿਗਿਆਨਕ ਪਰ ਫੁਟਾਲਾ ਤਾਂ ਹੋ ਚੁਕਿਆ ਸੀ। ਕੁਪਰਨੀਹਸ ਪਿਛੋਂ ਜਿੰਨੇ ਵੀ ਖਗੋਲ ਵਿਗਿਆਨੀ ਆਏ ਉਨ੍ਹਾਂ ਪ੍ਰਿਥਵੀ ਦੀ ਨੁਹਾਰ ਹੋਰ ਉਘਾੜੀ। ਸੂਰਜ ਮੰਡਲ ਅਤੇ ਹੋਰ ਅਗੇਰੇ ਜਾ ਕੇ ਆਕਾਸ਼ ਗੰਗਾ ਦੀ ਖੋਜ ਵੀ ਹੋਈ। ਇਨ੍ਹਾਂ ਖੋਜਾਂ ਤੇ ਅਦਭੁਤ ਲੱਭਤਾਂ ਸਦਕਾ ਪ੍ਰਿਥਵੀ ਦਾ ਦਰਜਾ ਇਸ ਅਸੀਸ ਅਤੇ ਅਗਾਂਹ ਪੁਲਾੜ ਵਿਚ ਰੋਤ ਦੇ ਇਕ ਕਿਣਕੇ ਸਮਾਨ ਰਹਿ ਗਿਆ। ਕਿੱਥੇ ਸਮੁੱਚੀ ਕਾਇਨਾਤ ਦਾ ਸਿੰਘਾਸਨ ਅਤੇ ਕਿੱਥੇ ਇਕ ਸਾਧਾਰਨ ਜਿਹਾ ਗ੍ਰਹਿ।

### ਇੱਕ ਹੋਰ ਹਲੂਣਾ

ਮਨੁੱਖ ਸਮੁੱਚੇ ਕਾਇਨਾਤ ਵਿਚ ਆਪਣੀ ਪ੍ਰਿਥਵੀ ਦੀ ਸਥਿਤੀ ਸਮਝ ਕੇ ਅਜੇ ਸੰਭਲਿਆ ਹੀ ਸੀ ਕਿ ਡਾਰਵਿਨ ਨੇ ਪਹਿਲਾਂ ਨਾਲੋਂ ਵੀ ਵੱਡਾ ਝਟਕਾ ਦੇ ਦਿੱਤਾ। ਅੰਧ ਵਿਸ਼ਵਾਸ ਉਪਰ ਇਹ ਵਾਰ ਜੀਵ-ਵਿਗਿਆਨ ਵਲੋਂ ਹੋਇਆ ਸੀ। ਮਨੁੱਖ ਨੂੰ 'ਅਸੂਰਵੁਲ ਮਖਲੂਕਾਤ' ਮੰਨ ਕੇ ਇਸਨੂੰ ਜੀਵੀ ਮੰਡਲ ਦਾ ਨਿਵੇਕਲਾ ਅੰਗ ਮੰਨਿਆ ਜਾਂਦਾ ਸੀ। ਡਾਰਵਿਨ ਨੇ ਵੱਖ ਵੱਖ ਥਾਵਾਂ ਤੇ ਆਪ ਪੁੱਜ ਕੇ ਬਹੁਤ ਤਰ੍ਹਾਂ ਦੇ ਜੀਵਾਂ ਦਾ ਅਧਿਐਨ ਕੀਤਾ। ਉਸ ਪ੍ਰਾਣੀ ਮੰਡਲ ਵਿਚਲੀਆਂ ਸਾਂਝੀਆਂ ਤੇ ਅਲੱਖ ਹੋ ਚੁੱਕੀਆਂ ਕੜੀਆਂ ਨੂੰ ਜੋੜਿਆ। ਇਸ ਲੰਮੀ ਖੋਜ ਨੇ ਡਾਰਵਿਨ ਨੂੰ ਇਕ ਅਜਿਹੇ ਸਿੱਟੇ ਉਪਰ ਪਹੁੰਚਾਇਆ ਜਿਹੜਾ ਪ੍ਰਚੱਲਤ ਵਿਸ਼ਵਾਸਾਂ ਦੇ ਬਿਲਕੁਲ ਉਲਟ ਸੀ। ਉਸ ਕਿਹਾ ਕਿ ਸਾਨੂੰ ਮਨੁੱਖੀ ਜਾਮਾ ਨਿਰੰਤਰ ਕਿਸੇ ਵਿਕਾਸ ਦੇ ਅਮਲ ਵਜੋਂ ਮਿਲਿਆ ਹੈ। ਉਸ ਦਿਖਾਇਆ ਕਿ ਜਿਵੇਂ ਜੀਵ ਜੰਤੂਆਂ ਦੀਆਂ ਨਸਲਾਂ ਤਬਦੀਲ ਹੋਈਆਂ ਰਹੀਆਂ ਹਨ। ਕੁਦਰਤ ਆਪਣੇ ਭੌਤਿਕੀ ਨਿਯਮ ਅਨੁਸਾਰ

ਪਸਾਰੇ ਵਿਚ ਜੀਵਾਂ ਦੀ 'ਚੋਣ' ਕਰਦੀ ਰਹਿੰਦੀ ਹੈ ਤੇ ਇਸ ਤਰ੍ਹਾਂ ਪ੍ਰਾਣੀ ਮੰਡਲ ਇਕ ਨਿਸ਼ਚਿਤ ਵਿਕਾਸ ਦੀ ਪੌੜੀ ਚੜ੍ਹਦਾ ਰਹਿੰਦਾ ਹੈ।

ਡਾਰਵਿਨ ਨੇ ਪ੍ਰਾਚੀਨ ਧਾਰਮਿਕ ਅਤੇ ਸਮਾਜਿਕ ਸਿਧਾਂਤਾਂ ਨੂੰ ਝੰਜੋੜ ਕੇ ਰੱਖ ਦਿਤਾ। ਇਸ ਵਿਚਾਰ ਨੇ ਕੇਵਲ ਜੀਵ-ਵਿਗਿਆਨ ਵਿਚ ਹੀ ਨਹੀਂ ਸਗੋਂ ਸਮੁੱਚੇ ਮਨੁੱਖੀ ਗਿਆਨ ਵਿਚ ਇਕ ਨਵਾਂ ਮੋੜ ਲੈ ਆਂਦਾ। ਇਹ ਵਿਚਾਰਧਾਰਾ ਏਨੀ ਪ੍ਰਬਲ ਸੀ ਕਿ ਡਾਰਵਿਨ ਦੇ ਸਮਕਾਲੀ ਕਾਰਲ ਮਾਰਕਸ ਨੇ ਆਪਣੇ ਆਪ ਨੂੰ 'ਸਮਾਜਿਕ ਵਿਗਿਆਨ ਦਾ ਡਾਰਵਿਨ' ਕਹਾਉਣ ਦਾ ਮਾਨ ਪ੍ਰਾਪਤ ਕੀਤਾ।

ਡਾਰਵਿਨ ਨੇ 1859 ਵਿਚ ਆਪਣਾ ਸਿਧਾਂਤ ਛਾਪਿਆ। ਅਗਲੇਰੀਆਂ ਰਚਨਾਵਾਂ, 'ਜੀਵਾਂ ਦੀ ਉਤਪਤੀ ਤੇ ਵਿਕਾਸ' ਅਤੇ 'ਮਨੁੱਖ ਦਾ ਆਗਮਨ' ਪਹਿਲਾਂ ਨਾਲੋਂ ਵੀ ਵੱਡੀਆਂ ਦਲੇਰੀਆਂ ਸਿੱਧ ਹੋਈਆਂ।

### ਪੁਲਾੜੀ ਯੁੱਗ

ਆਜ਼ਾਦੀ ਮਨੁੱਖ ਖੇਤੀ ਅਤੇ ਉਦਯੋਗਿਕ ਯੁੱਗ ਵਿਚੋਂ ਲੰਘਦਾ ਪ੍ਰਮਾਣੂ ਯੁੱਗ ਵਿਚ ਆ ਪੁੱਜਿਆ। ਮਨੁੱਖ ਦੇ ਸਮੁੱਚੇ ਇਤਿਹਾਸ ਵਿਚ ਅਜੇ ਇਹ ਕਲ੍ਹ ਦੀ ਗੱਲ ਲਗਦੀ ਹੈ। ਮਨੁੱਖ ਦੀ ਸੋਚਣੀ ਅਜੇ ਪ੍ਰਮਾਣੂ ਯੁੱਗ ਦੀਆਂ ਪ੍ਰਾਪਤੀਆਂ ਨਾਲ ਇਕ ਸੁਰ ਹੋ ਰਹੀ ਸੀ ਕਿ 4 ਅਕਤੂਬਰ 1957 ਨੂੰ ਇਕ ਨਵਾਂ ਵਿਗਿਆਨਿਕ ਚਮਤਕਾਰ ਵਾਪਰ ਗਿਆ। ਇਹ ਇਕ ਅਜਿਹਾ ਅਲੱਕਾਰੀ ਕ੍ਰਿਸਮਾ ਸੀ ਜਿਸਨੇ ਸ਼੍ਰੇਣੀ ਸੰਬੰਧੀ ਪ੍ਰਾਚੀਨ ਪ੍ਰਚਲਤ ਵਿਸ਼ਵਾਸਾਂ ਨੂੰ ਹਲਾਣ ਕੇ ਰੱਖ ਦਿੱਤਾ। ਮਨੁੱਖੀ ਹੱਥਾਂ ਦਾ ਸਿਰਜਿਆ ਇਕ ਬਣੇਟੀ ਚੰਨ 'ਸਪੁਤਨਿਕ' ਪੁਲਾੜ ਵਿਚ ਪੁੱਜ ਕੇ ਸਾਡੀ ਪ੍ਰਿਥਵੀ ਦਾ ਲੇਲਾ ਘੁੰਮਣ ਲੱਗਾ। 'ਸਪੁਤਨਿਕ' ਤੇ ਫਿਰ 'ਯੂਰੀ ਗਾਗਰਿਨ' ਮਨੁੱਖ ਦੇ ਪੁਲਾੜੀ ਯੁੱਗ ਵਿਚ ਪ੍ਰਵੇਸ਼ ਕਰਨ ਦੇ ਪ੍ਰਤੀਕ ਬਣੇ।

ਪੁਲਾੜੀ ਯੁੱਗ ਦੀਆਂ ਲਭਤਾਂ ਨੇ ਸਾਡੀ ਜੀਵਨ ਧਾਰਾ ਨੂੰ ਬਦਲਿਆ ਹੈ—ਹਰ ਦਸ਼ਾ ਤੇ ਦਿਸ਼ਾ ਨੂੰ ਪ੍ਰਭਾਵਿਤ ਕੀਤਾ ਹੈ।

ਮਨੁੱਖੀ ਹੱਥਾਂ ਦੇ ਸਿਰਜੇ ਉਪਗ੍ਰਹਿ ਨੇ ਸੰਚਾਰ ਸਾਧਨਾਂ ਵਿਚ ਏਨਾ ਜ਼ਿਆਦਾ ਵਿਕਾਸ ਕਰ ਦਿੱਤਾ ਹੈ ਕਿ ਪ੍ਰਿਥਵੀ ਉਪਰ ਖਿੱਲਰੇ ਦੇਸ਼, ਪ੍ਰਦੇਸੀ ਨਾ ਰਹਿ ਕੇ ਹੁਣ ਇਕ ਪਰਵਾਰ ਦਾ ਰੂਪ ਧਾਰਨ ਕਰ ਗਏ ਹਨ। ਜਿਸ ਚੰਦਰਮਾ ਬਾਰੇ

ਪ੍ਰਾਚੀਨ ਮਨੁੱਖ ਨੇ ਬੇ-ਸੁਮਾਰ ਕਹਾਣੀਆਂ ਜੋੜੀਆਂ ਸਨ। ਉਸ ਉਪਰ ਮਨੁੱਖੀ ਕਦਮਾਂ ਦੀ ਅਮਿਟ ਛਾਪ ਲੱਗ ਚੁੱਕੀ ਹੈ।

ਪਰ ਅਜੇ ਵੀ ਕਈ ਮਨੁੱਖ ਅੰਧ ਕਾਲ ਵਿਚ ਜਿਊਣਾ ਪਸੰਦ ਕਰਦੇ ਹਨ। ਅਜ ਵੀ ਸਾਡੇ ਦੇਸ਼ ਦੇ ਕਥਿਤ ਜੋਤਸ਼ੀ ਕਹਿ ਰਹੇ ਹਨ ਕਿ ਸਾਡੇ ਮਿਥਿਹਾਸ ਵਿਚ ਆਉਂਦਾ ਚੰਦਰ-ਲੋਕ ਹੋਰ ਹੈ—ਇਹ ਲੋਕ ਕਿਸੇ ਹੋਰ ਚੰਨ ਉਪਰ ਗਏ ਹੋਣਗੇ.....। ਬਿਲਕੁਲ ਓਸੇ ਤਰ੍ਹਾਂ ਜਿਵੇਂ ਗੈਲੀਲੀਓ ਦੇ ਯੁੱਗ ਵਿਚ ਲਕੀਰ ਦੇ ਫਕੀਰ ਜੋਤਸ਼ੀਆਂ ਨੇ ਉਸਦੀ ਦੂਰ-ਦਰਸ਼ੀ ਵਿਚੋਂ ਦੇਖਣ ਤੋਂ ਇਨਕਾਰ ਕਰ ਦਿਤਾ ਸੀ। ਪਰ ਇਸ ਤਰ੍ਹਾਂ ਕਰਨ ਨਾਲ ਵਿਗਿਆਨ ਦਾ ਸੂਰਜ ਫੁਪ ਨਹੀਂ ਜਾਂਦਾ ਸਗੋਂ ਹਨੇਰੇ ਨੂੰ ਹੀ ਹੋਰ ਮਾਰ ਪੈਂਦੀ ਹੈ।

ਇਸ ਗੱਲ ਦਾ ਸੁਕਰ ਹੈ ਕਿ ਹੁਣ ਕੋਈ ਵੀ ਵਿਗਿ-

ਆਨੀ ਧਾਰਮਿਕ ਵਿਸ਼ਵਾਸਾਂ ਦੇ ਵਿਰੋਧ ਸਦਕਾ ਬਲੀ ਨਹੀਂ ਚੜ੍ਹਾਇਆ ਜਾਂਦਾ। ਯਾਦ ਹੈ ਵਿਚਾਰੇ ਬਹੁਨ ਦਾ ਪਾਦਰੀਆਂ ਨੇ ਕੀ ਹਾਲ ਕੀਤਾ ਸੀ। ਇਕ ਲੱਕੜ ਦੇ ਕ੍ਰਾਸ ਉੱਪਰ ਬੰਨ੍ਹਕੇ ਉਸਨੂੰ ਜ਼ਿੰਦਾ ਜਲਾ ਦਿਤਾ ਸੀ (17 ਫਰਵਰੀ 1600) ਪਰ ਅਜ ਅਸੀਂ ਕਿਸੇ ਗੈਲੀਲੀਓ ਦੇ ਅੱਖਾਂ ਦੀ ਜੋਤੀ ਨਹੀਂ ਖੋਂਹਦੇ ਸਗੋਂ ਉਸਨੂੰ ਪੁਰਸਕਾਰ ਦਿੰਦੇ ਹਾਂ। ਇਹ ਮਨੁੱਖਤਾ ਦੇ ਉਹ ਸੂਰਮੇ ਹਨ ਜਿਨ੍ਹਾਂ ਪ੍ਰਿਥਵੀ ਨੂੰ ਹਨੇਰੀ ਕੋਠੜੀ ਵਿਚੋਂ ਧੂਹ ਕੇ ਬਾਹਰ ਚਾਨਣੇ ਵਿਚ ਲਿਆਂਦਾ ਹੈ। ਜੇ ਕਿਧਰੇ ਅੰਧ ਕਾਲ ਵਿਚ ਨੀਲ ਆਰਮ ਸਟਰੋਂਗ ਚੰਦਰ ਲੋਕ ਦੀ ਯਾਤਰਾ ਕਰਕੇ ਮੁੜਦਾ (ਭਾਵੇਂ ਇਹ ਗੱਲ ਵਿਗਿਆਨਕ ਪੱਖ ਤੋਂ ਨਾ-ਮੁਮਕਿਨ ਹੈ) ਤਾਂ ਪ੍ਰਿਥਵੀ ਉਪਰ ਵਾਪਸ ਮੁੜਦਿਆਂ ਹੀ ਉਸਨੂੰ ਬਹੁਨ ਵਾਂਗ ਜ਼ਿੰਦਾ ਸਾੜ ਦਿੱਤਾ ਜਾਂਦਾ।

ਵਿਗਿਆਨ ਨੇ ਮਨੁੱਖ ਨੂੰ ਨਵੀਂ ਵਿਚਾਰਧਾਰਾ ਦਿੱਤੀ ਹੈ। ਏਥੋਂ ਤੀਕ ਕਿ ਹੁਣ ਧਾਰਮਿਕ ਨਿਯਮਾਂਵਲੀ ਨੂੰ ਵਿਗਿਆਨਕ ਦ੍ਰਿਸ਼ਟੀ ਤੋਂ ਦੇਖਣ ਦੀ ਗੱਲ ਤੁਰ ਪਈ ਹੈ। ਇਸ ਗੱਲ ਦੀ ਪ੍ਰਬਲ ਲੋੜ ਹੈ ਕਿ ਅਸੀਂ ਵਿਗਿਆਨ ਦੇ ਚੜ੍ਹਦੇ ਸੂਰਜ ਦਾ ਸਤਿਕਾਰ ਕਰੀਏ। ਇਸ ਦੀਆਂ ਪ੍ਰਾਪਤੀਆਂ ਨੂੰ ਖਿੜੇ ਮੱਥੇ ਸਵੀਕਾਰ ਕਰੀਏ ਤਾਂ ਜੋ ਇਸ ਵਿਗਿਆਨਿਕ ਯੁੱਗ ਵਿਚ ਕੋਈ ਵੀ ਮਨੁੱਖ ਅੰਧ ਵਿਸ਼ਵਾਸ ਦੀ ਬਲੀ ਨਾ ਚੜ੍ਹੇ।

—★★—



## “ਅੱਜ ਦੀ ..... 1”

ਚਮਕੌਰ ਸਿੰਘ

ਅੱਜ ਫੇਰ.....

ਕੁਝ ਡਰਾਉਣੇ ਪ੍ਰਫਾਵੇਂ ਵਧ ਰਹੇ ਹਨ ‘ਉਸ’ ਵੱਲ।

ਜਿਸਨੂੰ ਕਹਿੰਦੇ ਹਨ ਮਮਤਾ ਦਾ ਸਾਗਰ,

ਆਸ਼ਕ ਦੀ ਮਾਸੂਕਾ, ਪਤੀ ਦੀ ਪਤਨੀ

ਅਤੇ ਭਰਾ ਦੀ ਭੈਣ।

ਇਹਨਾਂ ਪ੍ਰਫਾਵਾਂ ਤੋਂ ਬਚਣ ਦੀ ਕੋਸ਼ਿਸ਼ ਕਰਦੀ ਹੋਈ

‘ਉਹ’ ਤਾਂ ਆਪਣਾ ਪਹਿਲਾ ਵਜੂਦ ਵੀ ਗਵਾ ਬੈਠੀ ਹੈ।

ਬੜੇ ਦਾਅਵੇ ਕੀਤੇ ਜਾਂਦੇ ਹਨ,

‘ਉਸਨੂੰ’ ਇਹਨਾਂ ਦੀ ਲਪੇਟ ‘ਚੋਂ’ ਕੱਢਣ ਦੇ,

ਪਰ..... ‘ਉਹ’ ਤਾਂ

ਦਿਨੋ ਦਿਨ ਹੋਰ ਘਿਰਦੀ ਜਾ ਰਹੀ ਹੈ ਇੰਨ੍ਹਾਂ ਵਿਚ।

‘ਉਹ ਅਜ਼ਾਦੀ ਵਿਚ ਸਾਹ ਲੈਣਾ ਚਾਹੁੰਦੀ ਹੈ।

‘ਤੇ ‘ਉਸਦਾ’ ਇਕੋ ਹੀ ਸਵਾਲ ਹੈ,

“—ਕਿਉਂ ਮੇਰੇ ਤੇ ਹੀ ਅਜ਼ਮਾਏ ਜਾਂਦੇ ਨੇ

ਦੁਨੀਆਂ ਦੇ ਝੂਠੇ ਸੁਧਾਰਵਾਦੀ ਕਾਨੂੰਨ ?

ਕਿਉਂ ਮੈਨੂੰ ਹੀ ਗੁਜ਼ਰਨਾ ਪੈਂਦਾ ਹੈ

ਅਗਨੀ-ਪ੍ਰੀਖਿਆਵਾਂ, ਸਤੀਆਂ ਅਤੇ ਤਲਾਕਾਂ ਦੇ ਸਫਰ ‘ਚ ?

ਕਿਉਂ ਮੇਰੀ ਹੀ ਜਾਤੀ ‘ਚੋਂ’ ਉਪਜਦੀਆਂ ਹਨ ਵੇਸ਼ਵਾਦਾਂ ?”

ਦਹੇਜ ਵਰਗੇ ਭੱਠ ਪੈਂਦੇ ਪਰਛਾਵਿਆਂ ਦੀ ਜਲੂਣ ਤੋਂ ਤਾਂ

ਅਜੇ ‘ਉਸਦਾ’ ਸਰੀਰ ਮੁਕਤ ਨਹੀਂ ਹੋਇਆ।

ਅਲਟਰਾ-ਸਾਊਂਡ-ਸਕੈਨ ਟੈਸਟ ਦਾ ਨਵਾਂ ਪ੍ਰਫਾਵਾਂ ਤਾਂ

ਸ਼ਾਇਦ.....

‘ਉਸਨੂੰ’ ਖਤਮ ਕਰਕੇ ਹੀ ਸਾਹ ਲਵੇਗਾ।

‘ਉਹ’ ਭਾਰਤ ਦੀਆਂ ਸੀਤਾਵਾਂ, ਦਰੋਪਤੀਆਂ

ਅਤੇ ਦਿਉਗਲਾ ਵਾਲੀਆਂ ਰੂਪ-ਕੰਵਰਾਂ ਵਿਚੋਂ ਹੀ ਤਾਂ ਹੈ।

ਆਖਿਰ, ਹੈ ਕੌਣ-ਉਹ ?

‘ਉਹ ਤਾਂ ਅੱਜ ਦੀ ਔਰਤ ਹੈ

ਇੱਕ ਤਿੜਕੇ ਹੋਏ,

ਸੁ...ਪ...ਨਿ... ਆਂ... ਵਾਲੀ ਔਰਤ

★-★-★-★

(ਬਾਕੀ ਸਫਾ 6 ਦੀ)

ਸਕਦਾ ਹੈ ਪ੍ਰੰਤੂ ਜੋਤਸ਼ ਸ਼ਾਸਤਰ ਨੁਕਸ ਰਹਿਤ ਹੈ। ਉਸਨੇ ਨਹਿਰੂ ਨੂੰ ਚੋਣਵੇਂ ਵੀ ਦਿਤੀ ਕਿ ਉਹ ਗ੍ਰਹਿ ਦੇ ਮਕਰ ਰਾਸ਼ੀ ਵਿਚ ਦਖਲ ਹੋਣ ਸਮੇਂ ਵਧੇਰੇ ਸਾਵਧਾਨ ਰਹੇ।

ਗ੍ਰਹਿ ਮਕਰ ਰਾਸ਼ੀ ਵਿਚ ਦਾਖਲ ਹੋਏ ਤੇ ਨਿਕਲ ਗਏ। ਨਾ ਪ੍ਰਧਾਨ ਮੰਤਰੀ ਨੂੰ ਕੁਝ ਹੋਇਆ ਤੇ ਨਾ ਹੀ ਦੇਸ਼ ਨੂੰ। ਕੀ ਇਸ ਸਭ ਕੁਝ ਤੋਂ ਬਾਅਦ ਭਾਰਤੀਆਂ ਨੇ ਆਪਣੇ ਆਪ ਨੂੰ ਉਲੂ ਬਣਿਆ ਮਹਿਸੂਸ ਕੀਤਾ ? ਜਾਂ ਕਿ ਅਜੇ ਵੀ ਉਹ ਵਿਸ਼ਵਾਸ ਕਰਦੇ ਹਨ ਕਿ ਗ੍ਰਹਿ ਦੁਆਰਾ ਛੱਡੀਆਂ ਗਈਆਂ ਮਾਰੂ ਕਿਰਨਾਂ ਨੂੰ ਵੇਦਮੰਤਰਾਂ ਦੇ ਉਚਾਰਨ ਨੇ ਵਾਪਸ ਮੋੜ ਦਿਤਾ ? ਕਈ ਥਾਂ ਤੇ ਨੌਜਵਾਨਾਂ ਨੇ ਗੁੱਸੇ ਵਿਚ ਆ ਕੇ ਲਾਉਡ ਸਪੀਕਰ ਭੰਨ ਸੁੱਟੇ ਅਤੇ ਪੁਜਾਰੀਆਂ ਦੁਆਰਾ ਠਗੀ ਨਾਲ ਇਕੱਠਾ ਕੀਤਾ ਗਿਆ ਧਨ ਖੋਹ ਲਿਆ। ਚਾਹ ਤੇ ਕਾਫੀ ਹਾਊਸਾਂ ਵਿਚ ਕਾਲਜਾਂ ਦੇ ਵਿਦਿਆਰਥੀਆਂ ਨੇ ਇਸ ਮਸਲੇ ਤੇ ਭਖਵੀਆਂ ਬਹਿਸਾਂ ਕੀਤੀਆਂ ਕਿ ਸਰਕਾਰ ਇਨ੍ਹਾਂ ਪਖੰਡੀਆਂ ਨਾਲ ਸਖਤੀ ਨਾਲ ਪੇਸ਼ ਕਿਉਂ ਨਹੀਂ ਆਈ ਜਿਨ੍ਹਾਂ ਨੇ ਦੁਨੀਆਂ ਦੇ ਸਾਹਮਣੇ ਭਾਰਤੀ ਲੋਕਾਂ ਦੀ ਅਕਲ ਦਾ ਜਲੂਸ ਕੱਢ ਦਿਤਾ। ਇਸਦੇ ਉਲਟ ਅਖਬਾਰਾਂ ਵਿਚ ਕੁਝ ਇਸ ਕਿਸਮ ਦੇ ਪੱਤਰ ਵੀ ਛਪੇ ਜਿਨ੍ਹਾਂ ਵਿਚ ਕਿਹਾ ਗਿਆ ਸੀ ਕਿ ਸੰਸਕ੍ਰਿਤ ਦੇ ਸ਼ਬਦ ‘ਓਮ’ ਵਿਚ ਮੁਕਤੀ ਦੇ ਬੀਜ ਮੌਜੂਦ ਹਨ ਅਤੇ ਇਸ ਸ਼ਬਦ ਦਾ ਨਿਸ਼ਚਿਤ ਢੰਗ ਨਾਲ ਉਚਾਰਨ ਕਰਨ ਨਾਲ ਅਜਿਹੀਆਂ ਤਰੰਗਾਂ ਪੈਦਾ ਹੁੰਦੀਆਂ ਹਨ ਜਿਨ੍ਹਾਂ ਵਿਚ ਬੁਰੇ ਅਸਰ ਨੂੰ ਪਛਾੜ ਦੇਣ ਦੀ ਸ਼ਕਤੀ ਹੁੰਦੀ ਹੈ। ਹਿੰਦੂਆਂ ਦੁਆਰਾ ਇਸ ਸ਼ਬਦ ਦਾ ਲੱਖਾਂ ਵਾਰ ਉਚਾਰਨ ਕੀਤੇ ਜਾਣ ਕਰਕੇ ਭਾਰਤ ਅਤੇ ਬਾਕੀ ਦੁਨੀਆਂ ਗ੍ਰਹਿ ਦੇ ਬੁਰੇ ਅਸਰ ਤੋਂ ਬਚ ਗਈ। ਬਹਿਸ ਜਾਰੀ ਹੈ। ●

ਪੰਜਾਬੀ ਅਨੁਵਾਦ : ਪ੍ਰਸ਼ੋਤਮ

ਵਿਆਹ ਸਬੰਧੀ ਇਸ਼ਤਿਹਾਰ

ਉਮਰ 24-25 ਸਾਲ, ਰੰਗ ਸਾਂਵਲਾ ਸਿਹਤਮੰਦ, ਘਰ ਦੇ ਕੰਮਕਾਰ ਵਿਚ ਨਿਪੁੰਨ, ਆਦਿਵਾਸੀ ਬਿਹਾਰੀ ਪਿਛੜ ਵਾਲੀ ਲੜਕੀ ਜੋ 8 ਸਾਲ ਤੋਂ ਪੰਜਾਬੀ ਪਰਿਵਾਰ ਵੱਲੋਂ ਅਪਣਾਈ ਹੋਈ ਹੈ ਪੰਜਾਬੀ ਬੋਲ ਤੇ ਸਮਝ ਲੈਂਦੀ ਹੈ, ਲਈ ਵਰ ਦੀ ਲੋੜ ਹੈ। ਸੰਪਰਕ ਲਈ ਪਤਾ ਹੇਠ ਦਿੱਤਾ ਹੈ।

ਹਰੀ ਸਿੰਘ ਗਿਆਨੀ

ਗੁਰੂ ਆਸ਼ਰਮ, ਮਾਝਲਾ ਟਾਊਨ, ਫਗਵਾੜਾ

## ਮਨੁੱਖ ਅਤੇ ਸੁਪਨੇ

—ਬਲਰਾਜ

ਸੁਪਨੇ ਕੀ ਹਨ ? ਉਂ ਆਉਂਦੇ ਹਨ ? ਚੰਗੇ ਮਾੜੇ ਸੁਪਨੇ ਕੀ ਹਨ ? ਮਨੁੱਖੀ ਸਿਹਤ ਨਾਲ ਇਹਨਾਂ ਦਾ ਕੀ ਸਬੰਧ ਹੈ ? ਕੀ ਇਹ ਸੁਭ ਅਸੁਭ ਵੀ ਹੁੰਦੇ ਹਨ ? ਸਮੁੱਚੇ ਤੌਰ ਤੇ ਮਨੁੱਖ ਉਪਰ ਇਹਨਾਂ ਦਾ ਕੀ ਪ੍ਰਭਾਵ ਪੈਂਦਾ ਹੈ ? ਇਹ ਕੁਝ ਅਜਿਹੇ ਸੁਆਲ ਹਨ, ਜੋ ਕਦੇ ਨਾ ਕਦੇ ਹਰ ਮਨੁੱਖ ਦੇ ਦਿਮਾਗ ਵਿਚ ਜਰੂਰ ਉੱਠ ਸਕਦੇ ਹਨ, ਕਿਉਂਕਿ ਦੁਨੀਆਂ ਵਿਚ ਕੋਈ ਵੀ ਆਦਮੀ ਅਜਿਹਾ ਨਹੀਂ ਹੈ ਜੋ ਸੁਪਨੇ ਨਾ ਵੇਖਦਾ ਹੋਵੇ।

ਸੁਪਨਿਆਂ ਬਾਰੇ ਜਾਣਨ ਤੋਂ ਪਹਿਲਾਂ ਇਹ ਜਾਣਨਾ ਜ਼ਰੂਰੀ ਹੈ ਕਿ ਚੇਤਨਾ/ਮਨ ਕੀ ਹੈ ? (What is consciousness)—ਚੇਤਨਾ/ਮਨ ਮਨੁੱਖੀ ਦਿਮਾਗ ਦੀ ਉਹ ਸਰਗਰਮੀ ਹੈ ਜੋ ਸੋਚਣ, ਸਮਝਣ ਅਤੇ ਵਿਸ਼ਲੇਸ਼ਣ ਕਰਨ ਦਾ ਕੰਮ ਕਰਦੀ ਹੈ ਅਤੇ ਅੱਗੋਂ ਇਸ ਦੇ ਤਿੰਨ ਹਿੱਸੇ ਹਨ ਪ੍ਰਸੰਧ ਮਨੋਵਿਗਿਆਨੀ ਅਤੇ ਸੁਪਨ-ਵਿਆਖਿਆਕਾਰ ਸਿਗਮੰਡ ਫਰਾਇਡ ਅਨੁਸਾਰ ਇਹ ਹਿੱਸੇ ਹੇਠ ਲਿਖੇ ਹਨ।

- 1) ਸੁਚੇਤ ਮਨ ਜਾਂ ਚੇਤਨ ਮਨ (conscious mind)
- 2) ਅਰਧ ਚੇਤਨ ਮਨ (sub-conscious mind)
- 3) ਅਚੇਤ ਮਨ (unconscious mind)

ਸੁਚੇਤ ਮਨ ਉਹ ਭਾਗ ਹੈ ਜਿਸ ਨਾਲ ਮਨੁੱਖ ਬਾਹਰੀ ਜਗਤ ਨਾਲ ਜੁੜਿਆ ਹੈ, ਜਜ਼ਬਾਤ, ਘਿਰਣਾ, ਡਰ ਆਦਿ ਇਸ ਨਾਲ ਸਬੰਧਿਤ ਹੁੰਦੇ ਹਨ, ਮਨੁੱਖ ਦੇ ਜਾਗਦੇ ਸਮੇਂ ਇਹ ਕੰਮ ਕਰਦਾ ਹੈ ਸੋਣ ਨਾਲ ਸੌ ਜਾਂਦਾ ਹੈ।

ਅਰਧ ਚੇਤਨ ਮਨ ਉਹ ਭਾਗ ਹੈ ਜਿਸ ਵਿਚ ਗੱਲਾਂ ਜਾਂ ਘਟਨਾਵਾਂ ਹਰ ਵਕਤ ਪਈਆਂ ਰਹਿੰਦੀਆਂ ਹਨ, ਪਰ ਕਿਸੇ ਖਾਸ ਘਟਨਾ ਨਾਲ ਜੁੜਕੇ ਹੀ ਯਾਦ ਆਉਂਦੀਆਂ ਹਨ, ਇਸ ਦੇ ਉਲਟ ਪੂਰੀ ਤਰ੍ਹਾਂ ਯਾਦ ਘਟਨਾਵਾਂ ਚੇਤਨ ਮਨ ਵਿਚ ਹੁੰਦੀਆਂ ਹਨ ਅਤੇ ਜੋ ਭੁਲ ਜਾਂਦੀਆਂ ਹਨ ਉਹ ਅਚੇਤ ਮਨ ਵਿਚ ਚਲੀਆਂ ਜਾਂਦੀਆਂ ਹਨ।

ਅਚੇਤ ਮਨ ਨਾਲ ਮਨੁੱਖ ਦੀਆਂ ਆਦਤਾਂ, ਅਣਇੱਛਕ

ਯਾਦਾਂ ਅਤੇ ਉਹ ਮਨੁੱਖੀ ਅਨੁਭਵ/ਵਿਹਾਰ (ਜਿਨ੍ਹਾਂ ਬਾਰੇ ਆਦਮੀ ਖੁਦ ਅਣਜਾਣ ਹੁੰਦਾ ਹੈ) ਆਦਿ ਸਬੰਧਿਤ ਹਨ, ਸੁਪਨੇ ਇਸੇ ਭਾਗ ਦਾ ਸਭ ਤੋਂ ਵੱਡਾ ਅੰਗ ਹਨ ਜਾਂ ਮਨੋ-ਵਿਗਿਆਨਕ ਭਾਸ਼ਾ ਵਿਚ—ਸੁਪਨੇ ਅਚੇਤ ਮਨ ਦਾ ਸਭ ਤੋਂ ਵੱਡਾ ਪ੍ਰਗਟਾਵਾ ਹਨ।

ਸਾਇੰਸਦਾਨਾਂ ਅਨੁਸਾਰ ਸੁਪਨੇ ਰੋਜ਼ (ਰਾਤ) ਦੀ ਨੀਂਦ ਦਾ 20% (ਲੱਗਭੱਗ) ਹੁੰਦੇ ਹਨ ਯਾਨਿ ਕਿ ਇਕ ਘੰਟਾ ਵਿਚ ਡੇਢ ਘੰਟਾ ਅਤੇ ਪੂਰੀ ਉਮਰ ਵਿਚ ਲਗਭਗ ਚਾਰ ਸਾਲ ਆਦਮੀ ਸੁਪਨਿਆਂ ਵਿਚ ਵਿਚਰਦਾ ਰਹਿੰਦਾ ਹੈ। ਸੁਪਨੇ ਜ਼ਿਆਦਾਤਰ “ਕੱਚੀ ਨੀਂਦ” ਦੌਰਾਨ ਵਿਖਾਈ ਦਿੰਦੇ ਹਨ ਜਿਸ ਨੂੰ ਮਨੋਵਿਗਿਆਨਕ ਭਾਸ਼ਾ ਵਿਚ ਵਿਰੋਧਾਭਾਸ਼ੀ-ਨੀਂਦ (Para doxical sleep) ਕਹਿੰਦੇ ਹਨ, ਇਹ ਜਾਗਣ ਅਤੇ ਸੁਪਾਏਣ ਨੀਂਦ ਦੀ ਅਵਸਥਾ ਤੋਂ ਬਿਲਕੁਲ ਵੱਖਰੀ ਹੁੰਦੀ ਹੈ, ਇਸ ਦੌਰਾਨ ਸਰੀਰ ਦੇ ਪੱਠੇ ਬਿਲਕੁਲ ਅਰਾਮ ਦੀ ਅਵਸਥਾ ਵਿਚ ਆ ਜਾਂਦੇ ਹਨ ਅਤੇ ਇਕ ਗੱਲ ਹੋਰ ਜੋ ਇਸ ਨੀਂਦ ਦੌਰਾਨ ਵਾਪਰਦੀ ਹੈ ਉਹ ਇਹ ਕਿ ਅੱਖਾਂ ਦੀਆਂ ਪੁਤਲੀਆਂ ਛੇਤੀ ਨਾਲ ਇਧਰ ਉਧਰ ਘੁੰਮਣ ਲਗਦੀਆਂ ਹਨ ਜਿਸ ਕਰਕੇ ਮਨੋਵਿਗਿਆਨੀ ਇਸ ਨੂੰ ਆਰ. ਈ. ਐਮ. (Rapid Eye Movement Sleep) ਨੀਂਦ ਵੀ ਕਹਿੰਦੇ ਹਨ।

ਜੇਕਰ ਕਿਸੇ ਮਨੁੱਖ ਨੂੰ ਕੱਚੀ ਨੀਂਦ ਦੌਰਾਨ ਜਗਾਇਆ ਜਾਵੇ ਤਾਂ 80% ਤੋਂ 90% ਆਦਮੀ ਸੁਪਨੇ ਆਉਣ ਦੀ ਸ਼ਿਕਾਇਤ ਕਰਦੇ ਹਨ। ਬਾਕੀ ਨੀਂਦ ਦੌਰਾਨ ਸਿਰਫ 10% ਤੋਂ 15% ਆਦਮੀਆਂ ਨੇ ਸੁਪਨੇ ਵੇਖਣ ਦੀ ਤਸਦੀਕ ਕੀਤੀ, ਸੁਪਨੇ ਸਿਰਫ ਇਕ ਝਲਕਾਰੇ ਵਿਚ ਹੀ ਖਤਮ ਨਹੀਂ ਹੁੰਦੇ ਇਹ 20 ਮਿੰਟ ਤੋਂ 30 ਮਿੰਟ ਤੱਕ ਸਗੋਂ ਕੁਝ ਸੁਪਨੇ ਤਾਂ ਲਗਾਤਾਰ ਕਈ-ਕਈ ਰਾਤਾਂ ਚੱਲਦੇ ਹਨ।

ਸੁਪਨੇ ਕਿਉਂ ਆਉਂਦੇ ਹਨ ? ਇਸ ਬਾਰੇ ਦੋ ਉਘੇ ਮਨੋਵਿਗਿਆਨੀਆਂ—ਫਰਾਇਡ ਅਤੇ ਜੁੰਗ ਦਾ ਵਿਚਾਰ ਹੈ ਕਿ “ਸੁਪਨੇ ਮਨੁੱਖ ਦੇ ਅਚੇਤ ਮਨ ਵਿਚ ਦੱਬੀਆਂ ਹੋਈਆਂ



ਖਾਹਿਸ਼ਾਂ ਦੀ ਪੂਰਤੀ ਦਾ ਯਤਨ ਮਾਤਰ ਹਨ।" ਨੀਂਦ ਸਮੇਂ ਜਦੋਂ ਸੁਚੇਤ ਮਨ ਸੌ ਜਾਂਦਾ ਹੈ ਤਾਂ ਅਚੇਤ ਮਨ ਸੁਪਨੇ ਰਾਹੀਂ ਆਪਣੀਆਂ ਉਹਨਾਂ ਖਾਹਿਸ਼ਾਂ ਦੀ ਪੂਰਤੀ ਦਾ ਯਤਨ ਕਰਦਾ ਹੈ, ਜੋ ਸੁਚੇਤ ਮਨ ਵਿਚ ਪੈਦਾ ਹੋਏ ਡਰ, (ਸਮਾਜਿਕ ਪ੍ਰਵਾਨਗੀ ਦੀ ਮੁਥਾਜਗੀ ਕਾਰਣ) ਸ਼ਰਮ ਜਾਂ ਹੋਰ ਕਠਿਨਾਈਆਂ ਕਰਕੇ ਪੂਰੀਆਂ ਨਹੀਂ ਹੋ ਸਕਦੀਆਂ। ਫਰਾਇਡ ਨੇ ਸੁਪਨਿਆਂ ਬਾਰੇ ਦਿੱਤੇ ਆਪਣੇ ਸਿਧਾਂਤ ਨੂੰ ਸੈਕਸ ਨਾਲ ਇਤਨਾ ਜ਼ਿਆਦਾ ਜੋੜ ਦਿੱਤਾ ਕਿ ਬਾਅਦ ਵਿਚ ਉਸਦੇ ਸਿਧਾਂਤ ਦਾ ਇਹ (ਸੈਕਸ ਵਾਲਾ) ਪੱਖ ਬਹੁਤ ਹੱਦ ਤੱਕ ਨਕਾਰਿਆ ਗਿਆ, ਪਰ ਫੇਰ ਵੀ ਉਸਦਾ ਸਿਧਾਂਤ ਸੁਪਨੇ ਵਿਗਿਆਨ ਦਾ ਇਕ ਬਹੁਤ ਵੱਡਾ ਹਿੱਸਾ ਹੈ, ਅਚੇਤ ਮਨ ਦੀ ਖਾਹਿਸ਼ ਪੂਰੀ ਕਰਨ ਲਈ ਆਏ ਸੁਪਨੇ ਦੀ ਇਕ ਉਦਾਹਰਣ ਹੋਣ ਲਿਖੀ ਹੈ। ਇਕ ਵਿਅਕਤੀ ਸਿਗਰਟਾਂ ਬਹੁਤ ਜ਼ਿਆਦਾ ਪੀਂਦਾ ਸੀ, ਉਹ ਆਪਣੇ ਸਮੁੰਦਰੀ ਸਫਰ ਵਿਚ ਆਏ ਤੂਫਾਨ ਦੌਰਾਨ ਕਿਸੇ ਅਜਿਹੇ ਟਾਪੂ ਤੇ ਫਸ ਗਿਆ ਜਿੱਥੇ ਤੰਬਾਕੂ ਨਹੀਂ ਸੀ ਮਿਲਦਾ, ਉਹ ਹਰ ਰੋਜ਼ ਰਾਤ ਨੂੰ ਇਹ ਸੁਪਨਾ ਵੇਖਦਾ ਜਿਵੇਂ ਉਹ ਤੰਬਾਕੂ ਦੇ ਢੇਰ ਉਪਰ ਬੈਠਾ ਹੋਵੇ।

ਸੁਪਨਿਆਂ ਬਾਰੇ ਯਾਦ ਰੱਖਣ ਯੋਗ ਪਹਿਲੀ ਗੱਲ ਤਾਂ ਇਹ ਹੈ ਕਿ ਸੁਪਨੇ ਦੌਰਾਨ ਸ਼ਰਮ, ਭੈ ਆਦਿ ਭਾਵ ਕਾਫੀ ਹੱਦ ਤੱਕ ਲੁਪਤ ਹੋ ਜਾਂਦੇ ਹਨ, ਜਿਵੇਂ ਕਿ ਆਮ ਜਿੰਦਗੀ ਵਿਚ ਅਸੀਂ ਸ਼ਰਮ ਜਾਂ ਭੈ ਕਾਰਣ ਕਿਸੇ ਵਿਅਕਤੀ ਨਾਲ ਤਕਰਾਰ ਜਾਂ ਗੱਲਬਾਤ ਨਹੀਂ ਕਰ ਸਕਦੇ ਪਰ ਸੁਪਨੇ ਵਿਚ ਇਹ ਸੰਭਵ ਹੈ ਦੂਜੀ ਗੱਲ ਇਹ ਕਿ ਸੁਪਨੇ ਦੌਰਾਨ ਸਵੈ ਚੇਤਨਤਾ (Self awareness) ਨਹੀਂ ਹੁੰਦੀ ਭਾਵ ਸੁਪਨੇ ਵਿਚ ਅਸੀਂ ਜੋ ਵੇਖਦੇ ਹਾਂ ਭਾਵੇਂ ਉਹ ਤਰਕਸ਼ੀਲ ਹੋਵੇ ਜਾਂ ਅਤਰਕਸ਼ੀਲ, ਅਸੀਂ ਉਸ ਸਬੰਧ ਵਿਚ ਨਿਰਣਾ ਕਰਣ ਯੋਗ ਨਹੀਂ ਹੁੰਦੇ, ਉਦਾਹਰਣ ਵਜੋਂ ਜੇਕਰ ਮਨੁੱਖ ਸੁਪਨੇ ਦੌਰਾਨ ਉਡ ਰਿਹਾ ਹੈ, ਉਹ ਜਿਉਂ ਹੀ ਇਹ ਸੋਚੇਗਾ ਕਿ ਮੈਂ ਕਿਉਂ ਜਾਂ ਕਿਵੇਂ ਉਡ ਰਿਹਾ ਹਾਂ ਸੁਪਨਾ ਟੁੱਟ ਜਾਵੇਗਾ, ਇਸੇ ਤਰ੍ਹਾਂ ਡਰ (ਭੈ) ਆਦਿ ਭਾਵ ਉਪਜੋਤ ਨਾਲ ਵੀ ਆਦਮੀ ਜ ਗ ਪੈਂਦਾ ਹੈ।

ਸੁਪਨਿਆਂ ਉਪਰ ਆਦਿ ਕਾਲ ਤੋਂ ਵਿਚਾਰ ਹੁੰਦੀ ਆ ਰਹੀ ਹੈ ਪੱਛਮੀ ਸਾਇੰਸ ਵਿਚ ਇਹਨਾਂ ਦਾ ਮੁਤਾਲਿਆ ਉਨੀਵੀਂ ਸਦੀ ਦੇ ਸੱਠਵਿਆਂ ਵਿਚ ਸ਼ੁਰੂ ਹੋਇਆ ਫੇਰ ਜਦੋਂ

ਸੰਨ 1900 ਵਿਚ ਸੁਪਨਿਆਂ ਬਾਰੇ ਡਰਾਇਡ ਦੀ ਕਿਤਾਬ "ਸੁਪਨਿਆਂ ਦੀ ਵਿਆਖਿਆ" ਛਪੀ ਤਾਂ ਇਹਨਾਂ ਦਾ ਵਿਸ਼ਲੇਸ਼ਣ ਹੋਰ ਵੀ ਡੂੰਘਾ ਹੋ ਗਿਆ, ਹੁਣ ਸੁੱਤੇ ਪਏ ਇਨਸਾਨ ਦੀਆਂ ਪ੍ਰਤੀਤੀਆਂ ਦੀ ਹਰਕਤ ਦਿਲ ਦੀ ਧੜਕਣ ਆਦਿ ਤੋਂ ਇਕ ਵਿਸ਼ਲੇਸ਼ਣ ਹੋਰ ਵੀ ਡੂੰਘਾ ਹੋ ਰਿਹਾ ਹੈ।

"ਵਾਸਲੀ ਕਾਸਤਕਿਨ" ਸੋਵੀਅਤ ਯੂਨੀਅਨ ਦੇ ਮੰਨੇ ਪਰਮੰਨੇ ਮਨੋਵਿਗਿਆਨੀ ਅਤੇ ਸੁਪਨੇ ਵਿਆਖਿਆਕਾਰ ਜੋ ਇਹ ਖੋਜ ਕਰ ਰਹੇ ਹਨ ਕਿ ਆਦਮੀ ਸੁਪਨੇ ਵੇਖਦਾ ਕਿਉਂ ਹੈ?, ਸੁਣਦਾ ਕਿਉਂ ਨਹੀਂ? ਇਹਨਾਂ ਦੇ ਅੰਕੜਿਆਂ ਅਨੁਸਾਰ ਧੁਨੀ ਸਬੰਧੀ 4% ਸੁਆਦ ਸਬੰਧੀ ਸੁਪਨੇ 2 1/2% ਅਤੇ ਗੰਧ ਸਬੰਧੀ ਸੁਪਨੇ 1% ਹੀ ਆਉਂਦੇ ਹਨ ਬਾਕੀ ਸਾਰੇ ਦਿਸ਼ਣ ਵਾਲੇ ਸੁਪਨੇ (Visual Dreams) ਹਨ, ਉਹ ਅੱਗੇ ਦਸਦੇ ਹਨ ਕਿ ਨੀਂਦ ਵੇਲੇ ਦਿਮਾਗ ਦੇ ਵੇਖਣ ਨਾਲ ਸਬੰਧਿਤ ਖੇਤਰ ਆਪਣੀ ਸੰਵੇਦਨਸ਼ੀਲਤਾ ਜ਼ਿਆਦਾ ਖੋਲ੍ਹਦੇ ਹਨ, ਪਰੰਤੂ ਵੇਖਣ ਵਾਲੇ ਕੇਂਦਰ ਦੀ ਨੀਂਦ ਸਭ ਤੋਂ ਹਲਕੀ ਹੁੰਦੀ ਹੈ। ਨੀਂਦ ਜਾਂ ਉੱਘੇ ਦੌਰਾਨ ਬਾਕੀ ਦਿਮਾਗ ਦੁਆਰਾ ਭੇਜੇ ਗਏ ਸੰਕੇਤਾਂ ਤੋਂ ਇਹੀ ਕੇਂਦਰ ਜਾਣੂ ਕਰਵਾਉਂਦਾ ਹੈ, ਉਦਾਹਰਣ ਵਜੋਂ ਜੇਕਰ ਸੌਣ ਵਾਲਾ ਤੰਬਾਕੂ ਦੇ ਧੂੰਏਂ ਵਾਲੀ ਹਵਾ ਵਿਚ ਸਾਹ ਲੈ ਰਿਹਾ ਹੈ ਤਾਂ ਸਿਗਰਟ ਪੀਣ ਦੇ ਦ੍ਰਿਸ਼ ਦਾ ਸੁਪਨਾ ਵੇਖਦਾ ਹੈ, ਜੇਕਰ ਕੋਈ ਕੁੱਤਾ ਭੌਂਕਦਾ ਹੈ ਤਾਂ ਸੁਪਨੇ ਵਾਲੇ ਨੂੰ ਕੁੱਤਾ ਦਿਸਦਾ ਹੈ, ਜਦੋਂ ਗੰਧ ਜਾਂ ਧੁਨੀ ਦੀ ਤੀਬਰਤਾ ਆਪਣੀ ਨਿਸ਼ਚਿਤ ਸੀਮਾ ਪਾਰ ਕਰ ਲੈਂਦੀ ਹੈ ਤਾਂ ਸੌਣ ਵਾਲਾ ਜਾਗ ਪੈਂਦਾ ਹੈ। ਉਪਰੋਕਤ ਸਾਰੀਆਂ ਗੱਲਾਂ ਨੂੰ ਪ੍ਰਯੋਗ ਦੁਆਰਾ ਵੀ ਸਿੱਧ ਕੀਤਾ ਜਾ ਚੁੱਕਾ ਹੈ ਇਹ ਤਾਂ ਹੋਇਆ ਬਾਹਰੀ ਹਾਲਤਾਂ ਦਾ ਸੁਪਨੇ ਉਪਰ ਪ੍ਰਭਾਵ। ਕਿਸੇ ਦੇ ਦਿੱਤੇ ਸੁਝਾਅ ਦਾ ਅਸਰ ਤਾਂ ਏਥੋਂ ਤਕ ਪੈਂਦਾ ਹੈ ਜਿਸ ਦੀ ਇਕ ਬਹੁਤ ਵਧੀਆ ਮਿਸਾਲ "ਡਾ: ਪੈਤਰੀਸੀਆ ਗਾਰੀਫੋਲਡ" ਨੇ ਆਪਣੀ ਕਿਤਾਬ "ਕਰੀਏਟਿਵ ਡਰੀਸਿੰਗ" ਵਿਚ ਦਿਤੀ ਹੈ ਜੋ ਉਸ ਨੇ ਇਕ ਇਤਾਲਵੀ ਲੇਖਕ ਦੀ ਸਵੈਜੀਵਨੀ ਵਿੱਚੋਂ ਲਈ ਹੈ ਕਿ ਇਕ ਵਾਰ ਲੇਖਕ ਦੀ ਪਤਨੀ ਸੁਪਨੇ ਵਿਚ ਪਹਾੜੀ ਤੋਂ

ਤਿਲਕ ਕੇ ਡੂੰਘੀ ਖੱਡ ਵਿਚ ਡਿੱਗ ਪਈ ਅੱਗੋਂ ਹਰ ਰਾਤ ਸੁਪਨੇ ਵਿਚ ਉਹ ਜਖਮੀ ਅਤੇ ਖੱਡ ਵਿਚ ਪਈ ਹੁੰਦੀ ਉਸ ਨੂੰ ਜਾਪਦਾ ਕਿ ਉਸਦਾ ਅੰਤ ਆ ਗਿਆ ਹੈ, ਉਹਦੇ ਡਾਕਟਰ ਖਾਵੇਂਦੇ ਨੇ ਉਸਨੂੰ (ਚੇਤਨ ਰੂਪ ਵਿਚ) ਜਾਗਦੇ ਸਮੇਂ ਖੱਡ 'ਚੋਂ ਨਿਕਲਣ ਦੇ ਕਈ ਤਰੀਕੇ ਦੱਸੇ ਪਰ ਉਸਦੀ (ਪਤਨੀ) ਦੀ ਦਲੀਲ ਇਹ ਸੀ ਕਿ ਉਸਦੇ ਹੱਥ ਜਖਮੀ ਹਨ ਅਤੇ ਕਿਸੇ ਪੱਥਰ ਆਦਿ ਨੂੰ ਹੱਥ ਪਾਕੇ ਖੱਡ ਵਿੱਚੋਂ ਬਾਹਰ ਨਹੀਂ ਨਿੱਕਲ ਸਕਦੀ ਫੇਰ ਉਸਦੇ ਪਤੀ ਨੇ ਉਸ ਨੂੰ ਸੁਝਾਓ ਦਿੱਤਾ ਕਿ ਉਹ ਇਕ ਮਨ ਹੋ ਕੇ ਆਪਣੇ ਖਾਵੇਂਦੇ ਨੂੰ ਅਵਾਜ਼ ਦਿਆ ਕਰੇ.....। ਇਕ ਦਿਨ ਸਚਮੁੱਚ ਇਹ ਹੋ ਗਿਆ ਉਸਦੇ ਪਤੀ ਨੇ (ਸੁਪਨੇ ਵਿਚ) ਉਸ ਨੂੰ ਖੱਡ ਤੋਂ ਬਾਹਰ ਕੱਢ ਲਿਆ ਇਸ ਤਰ੍ਹਾਂ ਉਸ ਨੂੰ ਯਕੀਨ ਹੋ ਗਿਆ ਕਿ ਅੱਗੇ ਤੋਂ ਉਸਦਾ ਪਤੀ ਸੁਪਨੇ ਵਿਚ ਉਸਦੀ ਮਦਦ ਲਈ ਆ ਬਹੁਤੋਗਾ, ਤੇ ਇਸ ਤਰ੍ਹਾਂ ਉਹ ਹਮੇਸ਼ਾਂ ਲਈ ਭੈ-ਮੁਕਤ ਹੋ ਗਈ।

ਸੁਪਨਿਆਂ ਦਾ ਵਿਸ਼ਲੇਸ਼ਣ ਕਰਨਾ ਇਕ ਕਠਨ ਕੰਮ ਹੈ ਕਿਉਂਕਿ ਸੁਪਨੇ ਵਿਚ ਚੀਜ਼ਾਂ ਘਟਨਾਵਾਂ ਪ੍ਰਤੀਕਾਤਮਕ ਦਿਸਦੀਆਂ ਹਨ ਇਸ ਦਾ ਕਾਰਣ ਇਹ ਹੈ ਕਿ ਚੇਤਨ ਮਨ ਮਨੁੱਖੀ ਦਿਮਾਗ ਵਿਚ ਸੈਂਸਰ ਦਾ ਕੰਮ ਕਰਦਾ ਹੈ, ਮਨੁੱਖ ਦੀਆਂ ਉਹ ਖਾਹਿਸ਼ਾਂ ਜੋ ਬਾਹਰੀ ਸਮਾਜ ਵਿਚ ਪ੍ਰਵਾਨਿਤ ਨਹੀਂ ਹੁੰਦੀਆਂ ਇਹੋ ਸੈਂਸਰ ਉਹਨਾਂ ਨੂੰ ਦਬਾਉਂਦਾ ਹੈ, ਅਚੇਤ ਮਨ ਸੁਪਨੇ ਰਾਹੀਂ ਇਹਨਾਂ ਖਾਹਿਸ਼ਾਂ ਦੀ ਪੂਰਤੀ ਦਾ ਯਤਨ ਕਰਦਿਆਂ ਸੈਂਸਰ ਤੋਂ ਬਚਨ ਲਈ ਘਟਨਾਵਾਂ/ਚੀਜ਼ਾਂ ਨੂੰ ਪ੍ਰਤੀਕ ਬਣਾ ਕੇ ਜਾਂ ਪ੍ਰਤੀਕ ਦੇ ਤੌਰ ਤੇ ਪੇਸ਼ ਕਰਦਾ ਹੈ। ਇਹਨਾਂ ਪ੍ਰਤੀਕਾਂ ਨੂੰ ਲੈ ਕੇ ਮਨੋਵਿਗਿਆਨੀਆਂ ਵਿਚ ਬਹੁਤ ਵਾਦ-ਵਿਵਾਦ ਰਿਹਾ ਹੈ, ਕਿਸੇ ਪ੍ਰਤੀਕ ਨੂੰ ਉਨਾਂ ਚਿਰ ਤੱਕ ਨਹੀਂ ਮੰਨਣਾ ਚਾਹੀਦਾ ਜਿੰਨਾਂ ਚਿਰ ਤੱਕ ਸਬੰਧਿਤ ਵਿਅਕਤੀ ਉਸ ਨੂੰ ਪ੍ਰਵਾਨ ਨਾ ਕਰ ਲਵੇ ਇਸੇ ਸਬੰਧ ਵਿਚ ਇਕ ਵਿਅਕਤੀ ਨੇ ਆਪਣਾ ਜੋ ਸੁਪਨਾ ਮੈਨੂੰ ਸੁਣਾਇਆ ਉਹ ਇਸ ਤਰ੍ਹਾਂ ਸੀ, ਕਿ ਉਹ ਹਰ ਰੋਜ਼ ਰਾਤ ਨੂੰ ਸੁਪਨੇ ਵਿਚ ਅਣਜਾਣ ਡਰਾਉਣੀਆਂ, ਚਿੰਕੜ ਅਤੇ ਦਲਦਲ ਵਾਲੀਆਂ ਥਾਵਾਂ ਉਪਰ ਸਿਰ ਤੇ ਲੱਕੜਾਂ ਚੌਂਕੀ ਘੁੰਮਦਾ ਰਹਿੰਦਾ ਪਰ ਉਸ ਨੂੰ ਇਹ ਖਲਜ਼ਗਣ ਵਿੱਚੋਂ ਨਿਕਲਣ ਦਾ ਕੋਈ ਦਸਤਾ ਨਜ਼ਰ ਨਾ ਆਉਂਦਾ, ਇਹ ਸੁਪਨਾ ਉਸ ਵਿਅਕਤੀ ਨੂੰ ਕਾਫੀ ਚਿਰ

ਸਤਾਉਂਦਾ ਰਿਹਾ, ਇਕ ਮਨੋਵਿਗਿਆਨੀ ਨੇ ਇਸ ਦਾ ਵਿਸ਼ਲੇਸ਼ਣ ਇਸ ਤਰ੍ਹਾਂ ਕੀਤਾ— ਇਸ ਸੁਪਨੇ ਨਾਲ ਸਬੰਧਿਤ ਵਿਅਕਤੀ ਨੇ ਕੋਈ ਅਜਿਹਾ ਗੁਨਾਹ ਕੀਤਾ ਹੈ ਜੋ ਸਮਾਜ ਦੀਆਂ ਨਜ਼ਰਾਂ ਦੇ ਨਾਲ ਨਾਲ ਉਸਦੀ ਆਪਣੀ ਸਮਝ ਅਨੁਸਾਰ ਵੀ ਇਕ ਐਸਾ ਨੈਤਿਕ ਗੁਨਾਹ ਹੈ ਜੋ ਉਸ ਨੂੰ ਨਹੀਂ ਕਰਨਾ ਚਾਹੀਦਾ ਸੀ, ਇਸੇ ਗੱਲ ਨੂੰ ਮਹਿਸੂਸ ਕਰਨ ਨਾਲ ਉਪਰੋਕਤ ਸੁਪਨਾ (ਉਸ ਵਿਅਕਤੀ ਨੂੰ) ਬਾਰ ਬਾਰ ਆਉਂਦਾ।

ਸੁਪਨੇ ਅਤੇ ਆਉਣ ਵਾਲੀਆਂ ਘਟਨਾਵਾਂ ਦਾ ਆਪਸ ਵਿਚ ਕੀ ਸਬੰਧ ਹੈ? ਇਸ ਸੁਆਲ ਦਾ ਜੁਆਬ ਦੇਣ ਤੋਂ ਪਹਿਲਾਂ ਇਹ ਦੱਸ ਦੇਈਏ ਕਿ ਮਾਨਵੀ-ਮਨੋਬਲ ਦੀ ਕੋਈ ਸੀਮਾ ਨਹੀਂ ਹੁੰਦੀ ਯਾਨੀ ਕਿ ਮਨੁੱਖੀ ਸਿਰਜਣਾਤਮਕ ਸਮਰੱਥਾ ਅਮੁਕ ਅਤੇ ਅਸੀਮ ਹੈ ਜੋ ਗੁੰਝਲਾਂ ਚੇਤਨ ਰੂਪ ਵਿਚ ਮਨੁੱਖ ਤੋਂ ਹੱਲ ਨਹੀਂ ਹੁੰਦੀਆਂ ਸੁਪਨੇ ਵਿਚ ਉਹ ਕਈ ਵਾਰ ਹੱਲ ਹੋ ਜਾਂਦੀਆਂ ਹਨ, ਇਸ ਦੀ ਇਕ ਬਹੁਤ ਵਧੀਆ ਉਦਾਹਰਣ ਇਕ ਪ੍ਰਸਿੱਧ ਲੇਖਕ—"ਵਿਕਟਰ ਪੋਕੇਲਿਸ" (Victor Pেকেles) ਨੇ ਆਪਣੀ ਕਿਤਾਬ "ਆਪਣੀ ਸਮਰੱਥਾ ਪਛਾਣੋ" (Realize your Potential) ਵਿਚ ਦਿੱਤੀ ਹੈ।

ਇਕ ਵਾਰ ਰਸਾਇਣਕ ਵਿਗਿਆਨੀ "ਮੈਂਡਲੀਵ" ਬਹੁਤ ਸਮੇਂ ਲਗਾਤਾਰ ਆਪਣੇ ਡੈਸਕ ਤੇ ਖੜ੍ਹਾ ਵੱਖ-ਵੱਖ ਤੌਰਾਂ ਦੇ ਗਰੁੱਪਾਂ ਦਾ ਇਕ ਤਰਤੀਬ ਆਤਮਕ ਖਾਕਾ ਬਣਾ ਰਿਹਾ ਸੀ, ਪਰ ਅਸਫਲ ਰਿਹਾ ਅੰਤ ਬੱਕ ਕੇ ਜਦੋਂ ਉਹ ਸੋਚਿਆ ਤਾਂ ਉਸਨੇ ਆਪਣੇ ਸੁਪਨੇ ਵਿਚ ਵੇਖਿਆ ਕਿ ਉਸਦੇ ਸਾਹਮਣੇ ਤੌਰਾਂ ਨੂੰ ਠੀਕ ਤਰਤੀਬ ਦਿੱਤਾ ਖਾਕਾ ਬਣਿਆ ਪਿਆ ਹੈ, ਉਸ ਨੇ ਜਾਗਣ ਸਾਰ ਆਪਣਾ ਸਾਰਾ ਸੁਪਨਾ ਕਾਗਜ ਉਪਰ ਉਤਾਰ ਲਿਆ, ਖਾਕਾ ਤਿਆਰ ਸੀ ਜਿਸ ਵਿਚ ਸਿਰਫ ਇਕ ਗਲਤੀ ਠੀਕ ਕਰਨੀ ਪਈ।

ਚੰਗੇ ਅਤੇ ਮਾੜੇ ਸੁਪਨੇ ਕੀ ਹਨ? ਇਸ ਸਬੰਧ ਵਿਚ ਸਾਇੰਸਦਾਨ ਦੱਸਦੇ ਹਨ "ਜਦੋਂ ਸਿਹਤ ਠੀਕ ਹੁੰਦੀ ਹੈ, ਅਤੇ ਮਨ ਵਿਚ ਸ਼ਾਂਤੀ ਹੁੰਦੀ ਹੈ ਤਾਂ ਬੁਰੇ ਸੁਪਨੇ ਨਹੀਂ ਆਉਂਦੇ।" ਜਿੱਥੋਂ ਤੱਕ ਡਰਾਉਣੇ ਸੁਪਨਿਆਂ ਦਾ ਸੁਆਲ ਹੈ? ਮਨੋਵਿਗਿਆਨੀ "ਕਾਸਤਕਿਨ" ਦੱਸਦੇ ਹਨ—"ਮੈਂ ਅਜਿਹੇ 41000 ਸੁਪਨਿਆਂ ਦਾ ਅਧਿਐਨ ਕਰ ਚੁੱਕਾ ਹਾਂ।



ਬਹੁਤ ਵਾਰੀ ਇਹ ਸੁਪਨੇ ਵੇਖਣ ਵਾਲੇ ਨੂੰ ਉਸ ਰੋਗ ਦੀ ਚਿਤਾਵਨੀ ਦਿੰਦੇ ਹਨ ਜੋ ਜਲਦੀ ਹੀ ਉਸਨੂੰ ਹੋਣ ਵਾਲਾ ਹੈ।

ਵਿਗਿਆਨੀਆਂ ਅਨੁਸਾਰ ਇਸ ਵਿਚ ਰਹੱਸ ਵਾਲੀ ਕੋਈ ਗੱਲ ਨਹੀਂ ਹੈ, ਸੁਪਨੇ ਦੌਰਾਨ ਜਾਂ ਨੀਂਦ ਦੀ ਅਵਸਥਾ ਵਿਚ ਮਨੁੱਖੀ ਦਿਮਾਗ ਦਾ ਧਿਆਨ ਬਾਹਰਲੀਆਂ ਗੱਲਾਂ ਅਤੇ ਵਸਤੂਆਂ ਤੋਂ ਹਟ ਕੇ ਸਰੀਰ ਅੰਦਰ ਹੋਣ ਵਾਲੀਆਂ ਕਿਰਿਆਵਾਂ ਵਿਚ ਲੱਗ ਜਾਂਦਾ ਹੈ, ਮਨੁੱਖੀ ਸਰੀਰ ਅੰਦਰ ਅਤਿ-ਸੂਖਮ ਅਤੇ ਸਵੇਦਨਸ਼ੀਲ ਤੰਤੂਆਂ ਦਾ ਜਾਲ ਵਿਛਿਆ ਹੋਇਆ ਹੈ, ਉਹ ਸਰੀਰ ਅੰਦਰ ਹੋਣ ਵਾਲੀ ਗਤੀਬੱਧਤਾ ਸੰਕੇਤ ਸਮੇਂ ਸਮੇਂ ਤੇ ਦਿਮਾਗ ਨੂੰ ਭੇਜਦੇ ਰਹਿੰਦੇ ਹਨ, ਜਦ ਵਿਅਕਤੀ ਇਹ ਸਮਝ ਰਿਹਾ ਹੁੰਦਾ ਹੈ ਕਿ ਉਹ ਤੰਦਰੁਸਤ ਹੈ ਪਰ ਅੰਦਰਲੇ ਵਿਸ਼ਲੇਸ਼ਕ ਜ਼ਰਾ ਜਿੰਨੀ ਗਤੀਬੱਧਤਾ ਪਤਾ ਲਾ ਲੈਂਦੇ ਹਨ ਅਤੇ ਦਿਮਾਗ ਇਹਨਾਂ ਦੁਆਰਾ ਭੇਜੇ ਗਏ ਸੰਕੇਤਾਂ ਨੂੰ ਅੱਗੇ ਸੁਪਨੇ ਵਿਚ ਪ੍ਰਗਟ ਕਰ ਦੇਂਦਾ ਹੈ, ਹਰੇਕ ਸੁਪਨੇ ਨਾਲ ਸਰੀਰਕ-ਕਿਰਿਆਤਮਕ ਸੰਵੇਦਨਾ ਪੈਦਾ ਨਹੀਂ ਹੁੰਦੀ, ਪਰੰਤੂ ਸੁਤੇ ਵਿਅਕਤੀ ਨੇ ਜੋ ਵੇਖਿਆ ਹੈ ਅਤੇ ਜਾਗਣ ਤੋਂ ਬਾਅਦ ਜੋ ਮਹਿਸੂਸ ਕੀਤਾ ਹੈ ਇਹਨਾਂ ਦਵਾਂ ਵਿਚ ਸਪੱਸ਼ਟ ਸਬੰਧ ਹੁੰਦਾ ਹੈ।

ਪ੍ਰਾਚੀਨ ਹਿੰਦੂ ਧਰਮ ਗਰੰਥਾਂ ਰਿਗਵੇਦ, ਆਥਰਵ ਵੇਦ ਵਿਚ ਸੁਤ੍ਰਾਂ ਅਸ਼ੁਤ ਫਲਾਂ ਬਾਰੇ ਬੜਾ ਕੁਝ ਲਿਖਿਆ ਹੈ ਇਸੇ ਤਰ੍ਹਾਂ ਮੁਸਲਮਾਨਾਂ ਅਤੇ ਪੰਜਾਬੀ ਲੋਕਾਂ ਵਿਚ ਵੀ ਸੁਪਨਿਆਂ ਦੇ ਫਲਾਂ ਬਾਰੇ ਤਰਾਂ-ਤਰਾਂ ਦੀਆਂ ਮਨੋਤਾਂ ਪ੍ਰਚਲਿਤ ਹਨ ਜਿਵੇਂ ਪੰਜਾਬੀ ਲੋਕ ਇਹ ਕਹਿੰਦੇ ਹਨ ਕਿ ਸਵੇਰੇ-ਸਾਰ ਆਇਆ ਸੁਪਨਾ ਸੱਚਾ ਹੁੰਦਾ ਹੈ। ਪਰ ਇਹਨਾਂ ਸਾਰੀਆਂ ਗੱਲਾਂ ਬਾਰੇ ਚਰਚਾ ਕਰਨਾ ਤਾਂ ਮਹਿਜ਼ ਸਭੇ ਕਾਲੇ ਕਰਨਾ ਹੀ ਹੈ। ਕਿਉਂਕਿ ਸੱਚ ਉਹੀ ਹੈ ਜੋ ਅਸੀਂ ਉਪਰ ਤੁਹਾਨੂੰ ਦੱਸ ਆਏ ਹਾਂ। ਸਗੋਂ ਸੁਪਨੇ ਕਈ ਗੱਲਾਂ ਵਿਚ ਮਨੁੱਖ ਨੂੰ ਭੈ-ਮੁੱਕਤ ਹੋਣ ਵਿਚ ਮਦਦ ਕਰਦੇ ਹਨ। ਵਿਗਿਆਨੀਆਂ ਅਨੁਸਾਰ ਸੁਪਨੇ ਆਉਣਾ ਚੰਗੀ ਸਿਹਤ ਦੀ ਨਿਸ਼ਾਨੀ ਹੈ। ਜੇਕਰ ਸੁਪਨੇ ਨਾ ਆਉਣ ਤਾਂ ਕਈ ਪ੍ਰਕਾਰ ਦੀਆਂ ਦਿਮਾਗੀ ਬਿਮਾਰੀਆਂ ਲੱਗਣ ਦਾ ਝਰ ਹੈ।

ਅਕਸਰ ਸੁਪਨੇ ਜਾਗਣ ਤੋਂ ਜਲਦੀ ਬਾਅਦ ਹੀ ਭੁਲ ਜਾਂਦੇ ਹਨ ਕੁਝ ਇਕ ਹੀ ਯਾਦ ਰਹਿੰਦੇ ਹਨ। ਇਹਨਾਂ ਨੂੰ ਯਾਦ ਰੱਖਣ ਦਾ ਮਾਤਰ ਇਕੋ ਤਰੀਕਾ ਹੈ ਕਿ ਜਾਗਣ ਤੋਂ

ਜਲਦੀ ਬਾਅਦ ਇਹਨਾਂ ਨੂੰ ਲਿਖ ਲਿਆ ਜਾਵੇ ਜਾਂ ਜੋ ਵੇਖਿਆ ਉਸਦਾ ਖਾਕਾ ਬਣਾ ਲਿਆ ਜਾਵੇ, ਅੰਤ ਵਿਚ ਮੈਂ ਤਾਂ ਸੁਪਨਿਆਂ ਦੀ ਮਹੱਤਤਾ ਬਾਰੇ ਇਹੀ ਕਹਾਂਗਾ ਕਿ ਸੁਪਨੇ ਮਨੁੱਖੀ ਮਨ ਅਤੇ ਸਿਹਤ ਲਈ ਇਕ ਜ਼ਰੂਰੀ ਅਤੇ ਬਹੁਤ ਹੀ ਮਹੱਤਵ-ਪੂਰਨ ਟਾਨਿਕ (Tonic) ਦਾ ਕੰਮ ਕਰਦੇ ਹਨ।

ਸੋਮੇ :-

- 1) FREUD : his dream and Sex Theories --"Joseph Jastrow"
- 2) Psychology of Freud Vol. 4
- 3) Realize you Potential -VIKTOR PEKELES
- 4) Dictionary of Brain, Mind and Behaviour-"Dr. Chris Evans"
- 5) A concise dictionary of Psychology
- 6) Introduction to Psychology -Morgan
- 7) Dreams Good or Bad.(SPUTNIK) ਵਿਚੋਂ ਅਰਥੀਕਲ।

### ਕੁਝ ਸੂਚਨਾਵਾਂ

- 1) ਸਾਰੀਆਂ ਇਕਾਈਆਂ ਨੂੰ ਅਪੀਲ ਹੈ ਕਿ ਦਸਤੀ ਦਿੱਤੇ ਜਾਂਦੇ ਸਲਾਨਾਂ ਚੰਦੇ ਵਾਲੇ ਮੈਗਜ਼ੀਨਾਂ ਦੀ ਗਿਣਤੀ ਤੁਰੰਤ ਹੀ ਗੁਰਚਰਨ ਖੇਮੋਆਣਾ ਦੇ ਐਡਰੈੱਸ ਤੇ ਭੇਜੀ ਜਾਵੇ।
- 2) ਤਰਕਸ਼ੀਲ ਸੁਸਾਇਟੀ ਦੇ ਸਾਰੇ ਸੁਭਚਿਤਕਾਂ ਲਈ ਅਪੀਲ ਹੈ ਕਿ ਉਹਨਾਂ ਦੇ ਆਸ ਪਾਸ ਜਿਨ੍ਹਾਂ ਸਟਾਲਾਂ ਤੇ ਮੈਗਜ਼ੀਨਾਂ ਨਹੀਂ ਪਹੁੰਚਦੇ ਉਹਨਾਂ ਨਾਲ ਗੱਲ ਕਰਕੇ ਉਸ ਸਟਾਲ ਦੀ ਮੰਗ ਬਾਰੇ ਸੂਚਿਤ ਕਰਨ।
- 3) ਡਾਕ ਰਾਹੀਂ ਮੰਗਵਾਉਣ ਵਾਲੇ ਪਾਠਕ ਮਨੀ-ਆਰਡਰ ਰਾਹੀਂ ਚੰਦਾ ਭੇਜਦੇ ਵਕਤ ਮਨੀਆਰਡਰ ਫਾਰਮ ਦੇ ਹੇਠ ਦਿੱਤੀ ਸੰਦੇਸ਼ ਵਾਲੀ ਜਗ੍ਹਾ ਉਪਰ ਆਪਣਾ ਨਾਮ ਅਤੇ ਪੂਰਾ ਪਤਾ ਜ਼ਰੂਰ ਲਿਖਣ।
- 4) ਡਾਕ ਰਾਹੀਂ ਮੈਗਜ਼ੀਨ ਪ੍ਰਾਪਤ ਨਾ ਹੋਣ ਦੀ ਸ਼ਕਾਇਤ ਅਵਤਾਰ ਗੋਂਦਾਰਾ ਜਿਲਾ ਕਚਹਿਰੀਆਂ ਫਰੀਦਕੋਟ ਦੇ ਐਡਰੈੱਸ ਉਪਰ ਹੀ ਭੇਜੀ ਜਾਵੇ।

## ਤੇਰਾ ਕੇਵਡ ਚੀਰਾ (4)

—ਪਾਸ

ਅਕਾਸ਼ ਗੰਗਾਵਾਂ ਦੀਆਂ ਤਿੰਨ ਕਿਸਮਾਂ 'ਚੋਂ ਸਭ ਤੋਂ ਵੱਡੀ ਅਕਾਸ਼ ਗੰਗਾ ਕੁੰਡਲੀਦਾਰ (Spiral) ਕਿਸਮ ਦੀ ਹੈ। ਇਸ ਦਾ ਰੂਪ ਖੁੱਲ੍ਹੇ ਰਹੇ ਡੀਤੇ ਵਰਗਾ ਹੈ। ਅਤੇ ਅਕਾਸ਼ ਪੁੰਝਾਂ ਥੋੜਾ ਕੁ ਬੱਚਿਆਂ ਦੇ ਖੇਡਣ ਵਾਲੀ ਗੁੱਲੀ ਵਰਗੀ ਹੈ। ਇਸ ਦੇ ਕੇਂਦਰ ਵਿਚ ਲਾਗੇ ਲਾਗੇ ਸਥਿਤ ਸੂਰਜਾਂ ਦਾ ਇਕ ਨਿਊਕਲੀਅਸ ਬਣਦਾ ਹੈ। ਇਸ ਨਿਊਕਲੀਅਸ ਵਿਚੋਂ ਅਨੇਕਾਂ ਕੁੰਡਲੀਦਾਰ ਰੇਖਾਵਾਂ ਨਿਕਲਦੀਆਂ ਹਨ। ਇਨ੍ਹਾਂ ਰੇਖਾਵਾਂ ਦੇ ਉਤੇ ਉਤੇ ਹੀ ਵੱਡੇ ਵੱਡੇ ਚਮਕੀਲੇ ਸੂਰਜ ਆਉਂਦੇ ਹਨ ਅਤੇ ਇਹਨਾਂ ਦੀ ਸੰਧ ਵਿਚ ਹੀ ਅੱਗੇ ਅਕਾਸ਼ ਗੰਗਾ ਦੇ ਬਾਹਰਲੇ ਸਿਰੇ ਉਤੇ ਗੈਸੀ ਪਦਾਰਥਾਂ ਦੇ ਬੱਦਲ ਅਤੇ ਬਰੀਕ ਧੂੜ ਵਾਲੇ ਪਦਾਰਥ ਹਨ ਜੋ ਸੂਰਜ ਦੀ ਰੋਸ਼ਨੀ ਦਾ ਵੱਡਾ ਭਾਗ ਆਪਣੇ ਵਿਚ ਸਮੇਂ ਲੈਂਦੇ ਹਨ।

ਧਰਤੀ ਤੋਂ ਇਸ ਦੁਪੀਆ ਰਾਹ ਨੂੰ ਦੇਖੀਏ ਤਾਂ ਉਤਰ ਤੋਂ ਦੱਖਣ ਤਕ ਅਕਾਸ਼ ਵਿਚ ਸਿਰਫ ਇਕ ਦੁਪੀਆ ਧੂੜ ਜਿਹੀ ਦੀ ਪੱਟੀ ਹੀ ਨਜ਼ਰ ਆਉਂਦੀ ਹੈ। ਦੇਖਣ ਵਾਲੇ ਨੂੰ ਇਹ ਪੱਟੀ ਇਕ ਥਾਂ ਤੋਂ ਦੋ ਸਾਖਾਵਾਂ ਵਿਚ ਵੰਡੀ ਅਤੇ ਅੱਗੇ ਜਾ ਕੇ ਫਿਰ ਇਕ ਜਾਪਦੀ ਹੈ। ਪਰ ਇਹ ਕਸੂਰ ਸਿਰਫ ਧਰਤੀ ਤੋਂ ਦੇਖਣ ਕਰਕੇ ਹੀ ਹੈ। ਅਸੀਂ ਖੁਦ ਇਸ ਡੀਤੇ ਦੇ ਅੰਦਰਵਾਰ ਹੀ ਰਹਿ ਰਹੇ ਹੋਣ ਕਰਕੇ ਅਕਾਸ਼ ਗੰਗਾ ਦੇ ਸਮੁੱਚੇ ਅਕਾਰ ਨੂੰ ਅਸਲ ਰੂਪ ਵਿਚ ਨਹੀਂ ਵੇਖ ਸਕਦੇ ਅਸਲ ਵਿਚ ਪੱਟੀ ਦੇ ਵਿਚਕਾਰਲੇ ਖਾਲੀ ਦੀਹਦੇ ਥਾਂ ਨੇ ਰੋਸ਼ਨੀ ਨੂੰ ਅੰਦਰ ਸਮੇਂ ਲਿਆ ਹੁੰਦਾ ਹੈ। ਸਾਡੀ ਅਕਾਸ਼ ਗੰਗਾ ਦਾ ਆਰ ਪਾਰ ਏਡਾ ਹੈ ਕਿ ਸੂਰਜ ਤੋਂ ਧਰਤੀ ਤਕ 150 ਮਿਲੀਅਨ ਕਿ:ਮੀ: ਦਾ ਸਫਰ 8 ਮਿੰਟ 22 ਸੈਕਿੰਡ ਵਿਚ ਕਰ ਲੈਣ ਵਾਲੀ ਚਾਨਣ ਕਿਰਨ ਨੂੰ ਵੀ ਅਕਾਸ਼ ਗੰਗਾ ਦੇ ਇਕ ਸਿਰੇ ਤੋਂ ਦੂਜੇ ਸਿਰੇ ਤਕ ਇਸੇ ਚਾਲੇ ਚੱਲ ਕੇ ਦਸ ਹਜ਼ਾਰ ਸਾਲ ਲੱਗ ਜਾਂਦੇ ਹਨ। ਸਾਡੀ ਗਲੈਕਸੀ ਵਿਚ ਸੂਰਜਾਂ ਦੀ ਰਚਨਾ ਅਜੇ ਵੀ ਚਲ ਰਹੀ ਹੈ। ਪੁਰਾਣੇ ਸੂਰਜ ਇਸ ਦੇ ਗੱਡਲੇ ਗੋਲਾਕਾਰ ਭਾਗ ਵਿਚ ਮੌਜੂਦ ਹਨ ਜਦ ਕਿ ਨਵੇਂ ਸੂਰਜ ਇਸ ਦੇ ਚੱਪਟੇ ਭਾਗ ਵਿਚ ਮਿਲਦੇ ਹਨ ਜਿਸਦਾ ਰੁਖ ਗਲੈਕਸੀ ਦੇ ਤਲ ਵਲ ਹੈ। ਇਸ ਚਪਟੇ ਭਾਗ ਵਾਲੇ ਸੂਰਜਾਂ ਦਾ ਪ੍ਰਕਰਮਾ ਕਰਨ ਦਾ ਪੰਧ ਬਹੁਤ ਹੀ ਅੰਡਾਕਾਰ ਹੁੰਦਾ ਹੈ।

ਸਾਡੇ ਵਾਲੇ ਸੂਰਜ ਦੇ ਚਾਰੀਂ ਪਾਸੀਂ ਨੇੜੇਲੇ ਗਵਾਂਡੀ ਕੁਲ 43 ਸੂਰਜ ਹਨ ਜਿਨ੍ਹਾਂ ਦੀ ਸੂਰਜ ਤੋਂ ਵਿੱਥ ਕੋਈ 16 ਕੁ ਚਾਨਣ ਵਰੇ ਤਕ ਹੈ। ਸਭ ਤੋਂ ਨੇੜਲਾ ਸੂਰਜ ਅਤਰਾ ਕਿੰਨਰ ਹੈ, ਜੋ ਅਕਾਸ਼ ਦੀ ਦੱਖਣੀ ਅਰਧ ਗੋਲਾਈ ਵਿਚ

ਨਜ਼ਰ ਆਉਂਦਾ ਹੈ। (ਉਂਜ ਪੰਜਾਬ ਵਿਚ ਇਸ ਨੂੰ ਜਲੰਧਰ ਵਾਲੇ ਟੀ.ਵੀ. ਟਾਵਰ ਉੱਤੇ ਚੜ ਕੇ ਵੀ ਨਹੀਂ ਦੇਖਿਆ ਜਾ ਸਕਦਾ ਕੇਵਲ ਭਾਰਤ ਦੇ ਦੱਖਣੀ ਤੱਟ ਪ੍ਰਾਂਤਾਂ ਵਿਚ ਦੇਖਿਆ ਜਾਣਾ ਸੰਭਵ ਹੈ। ਕਿੰਨਰ ਅਲਫਾ ਤੋਂ ਬਾਅਦ ਦੂਜੇ ਨੰਬਰ ਦਾ ਗਵਾਂਡੀ ਬਰਨਾਰਡ ਦਾ ਤਾਰਾ ਹੈ। ਜੋ ਸਾਥੋਂ 5.9 ਚਾਨਣ ਵਰੇ ਦੂਰ ਹੈ। ਤੀਜਾ "ਵਲਫ 359" (ਸਾਥੋਂ 7.5 ਚਾਨਣ ਵਰੇ) ਅਤੇ ਚੌਥਾ ਗਵਾਂਡੀ ਸੀਰੀਅਸ ਨਾਂ ਦਾ ਸਭ ਤੋਂ ਚਮਕੀਲਾ ਦਿੱਸਣ ਵਾਲਾ ਤਾਰਾ ਹੈ। ਸੀਰੀਅਸ ਇਨੀ ਦਿਨੀਂ ਸਿਖਰ ਅਕਾਸ਼ ਵਿਚ ਦੇਖਿਆ ਜਾ ਸਕਦਾ ਹੈ। ਸੀਰੀਅਸ ਦਾ ਵੀ ਆਪਣਾ ਉਪ ਗ੍ਰਹਿ ਮੰਡਲ ਹੈ। ਹੋਰ ਗਵਾਂਡੀ ਸੂਰਜਾਂ ਵਿਚ ਪ੍ਰੋਕਿਓਨ, ਸਾਡੇ ਸੂਰਜ ਨਾਲੋਂ 6 ਗੁਣਾ ਵਧ ਚਮਕੀਲਾ ਹੈ। ਸੂਰਜ ਦੇ ਗਵਾਂਡ ਮੱਥੇ ਹੋਰ ਗਿਆਰਾਂ ਛੋਟੇ-ਛੋਟੇ ਲਾਲ ਸੂਰਜ ਹਨ ਜਿਨ੍ਹਾਂ ਵਿਚ 70 ਓਫਿਉਚੀ, 61 ਕਿਗਨੀ, 60 ਕਰੂਜ਼ਰ ਆਦਿ ਦੂਹਰੇ ਸੂਰਜ ਅਤੇ ਗੁੰਝਲਦਾਰ ਪ੍ਰਬੰਧ ਵਾਲੇ ਹਨ।

ਧਰਤੀ ਤੋਂ ਕੁਝ ਤਾਰਾ ਵਿਗਿਆਨ ਦੂਰੀਆਂ  
ਵਸਤੂ ਧਰਤੀ ਤੋਂ ਦੂਰੀ  
ਸਭ ਤੋਂ ਨੇੜਲਾ ਤਾਰਾ 4.3 Light year

ਪ੍ਰਾਕਸਿਪਾ ਸੈਂਟੌਰੀ 8.6 L.Y.  
ਸਭ ਤੋਂ ਚਮਕੀਲਾ ਤਾਰਾ 'ਸੀਰੀਅਸ' 348 L.Y.  
Pleiades 2.6 × 10<sup>4</sup> L.Y.  
ਅਕਾਸ਼ ਗੰਗਾ ਦਾ ਕੇਂਦਰ (ਅਕਾਸ਼ ਗੰਗਾ ਦੇ ਕੇਂਦਰ ਦੀ ਦੂਰੀ 26000 ਚਾਨਣ ਵਰੇ ਹੈ) ਇਹ ਸਭ ਸਾਡੀ ਅਕਾਸ਼ ਗੰਗਾ ਦੇ ਅੰਦਰ ਹੀ ਅੰਦਰ ਹਨ ਗਵਾਂਡ ਦੀਆਂ ਅਕਾਸ਼ ਗੰਗਾਵਾਂ 1.6 × 10<sup>5</sup> L.Y.  
ਐਡਰੋਮੀਡਾ ਗਲੈਕਸੀ 1.5 × 10<sup>6</sup> L.Y.

ਸਾਡੀ ਗਲੈਕਸੀ ਤੋਂ ਬਾਹਰਲੇ ਫਾਸਲੇ  
ਕੰਨਿਆ ਰਾਸ਼ੀ ਵਿਚਲੀ "Galaxy" 7.5 × 10<sup>7</sup> Light year  
Corona Boruabis ਵਿਚਲੀ ਗਲੈਕਸੀ 1.3 × 10<sup>8</sup> L.y  
Bootes ਵਿਚਲੀ 'galaxy' 2.3 × 10<sup>8</sup> L.Y  
ਸਪਤ ਰਿਸ਼ੀ (ਸਰਵਣ ਵਰਿੰਗੀ) ਵਿਚਲੀ ਗਲੈਕਸੀ 10<sup>9</sup> LY  
ਸਾਡੀ ਗਲੈਕਸੀ ਤੋਂ ਬਾਹਰਲੇ ਫਾਸਲੇ



ਬੁਧ	ਸੂਰ	ਧਰਤੀ	ਮੰਗਲ	ਬ੍ਰਹਿਸਪਤ	ਸ਼ਨੀ	ਯੂਰੇਨਸ	ਨੈਪਚਿਊਨ	ਪਲੂਟੋ
ਸੂਰਜ ਦੀ ਮਹਤਮ ਦੂਰੀ	697	1090	1521	2491	8157	15070	45370	73750
" " ਲਘੁਤਮ ਦੂਰੀ	459	1074	1471	2057	7409	13470	44560	44250
" " ਔਸਤ ਦੂਰੀ	578	1082	1496	2279	7783	14270	44960	59000
ਪ੍ਰਕਾਸ਼ ਦਾ ਸਮਾਂ	88 ਦਿਨ	224.7 ਦਿਨ	365.26 ਦਿਨ	687 ਦਿਨ	1186 ਸਾਲ	29.46 ਸਾਲ	64.8 ਸਾਲ	247.7 ਸਾਲ
ਧਰਤੀ ਦੀ ਘੁੰਮਣ ਦਾ ਸਮਾਂ	51 ਦਿਨ	243 ਦਿਨ	23w56m4s	24w23m23s	9w50m30s	10w12m14s	16 ਘੰਟੇ	6 ਦਿਨ 9 ਘੰਟੇ
ਸੂਰਜੀ ਪ੍ਰਕਾਸ਼ ਦਾ ਵੇਗ	47/9 Km/Sec	35 Km/Sec	76 Km/Sec	24.1 Km/Sec	13.1 Km/Sec	9.6 Km/Sec	5.4 Km/Sec	4.1 Km/Sec
ਭਾਰ (ਧਰਤੀ ਇਕਾਈ)	.055	.815	1	.108	317.9	95.2	17.2	.1 (?)
ਘਣਤਾ (ਪਾਣੀ ਇਕਾਈ)	5.4	5.2	5.5	3.9	1.3	.7	1.7	?
ਵਾਤਾਵਰਣ ਦੀਆਂ ਮੁੱਖ ਗੈਸਾਂ	ਕੋਈ ਨਹੀਂ	ਕਾਰਬਨ ਡਾਇਆਕਸਾਈਡ	ਨਾਈਟਰੋਜਨ ਆਕਸੀਜਨ	ਕਾਰਬਨ ਡਾਇਆਕਸਾਈਡ	ਹਾਈਡਰੋਜਨ ਹੀਲੀਅਮ	ਹਾਈਡਰੋਜਨ ਹੀਲੀਅਮ	ਹਾਈਡਰੋਜਨ ਹੀਲੀਅਮ	?
ਤਲ ਦੀ ਗਰਦਾ	.37	.88	1	.38	2.64	1.15	1.18	?
ਉਪ ਗ੍ਰਹਿ	0	0	1	2	13	12	2	?
ਪੰਧ ਦੀ ਅਕੇਂਦਰਤਾ	.2058	.00922	.0167	.00302	.04805	.5606	.009007	.25

ਦੂਰੀਆਂ—ਲੱਖ ਕਿਲੋਮੀਟਰਾਂ ਵਿਚ ਹਨ।

ਇਸ ਕਿਸ਼ਤ ਦੇ ਨਾਲ ਹੀ ਬ੍ਰਹਿਮੰਡ ਸ਼ਾਂਤੀ ਜਾਣਕਾਰੀ ਦੇਣ ਵਾਲੀ ਲਿਖਤ ਦਾ ਪਹਿਲਾ ਭਾਗ ਪ੍ਰਕਾਸ਼ ਹੋ ਰਿਹਾ ਹੈ। ਇਸਦੀ ਅਗੇ 'ਕਿਹ ਬਿਧੀ ਸਜਾ ਪ੍ਰਕਾਸ਼ ਸੰਸਾਰ' ਦੇ ਸਿਰਲੇਖ ਹੇਠ ਲਿਖਿਆ ਗਿਆ ਇਸ ਲਿਖਤ ਦਾ ਦੂਜਾ ਭਾਗ ਦੇ ਕਿਸਤਾਂ ਵਿਚ ਪ੍ਰਕਾਸ਼ਿਤ ਕੀਤਾ ਜਾਵੇਗਾ। ਇਸ ਦੂਜੇ ਭਾਗ ਵਿਚ ਸੰਸਾਰ ਦੀ ਉਤਪਤੀ ਦੇ ਦਾਰਸ਼ਨਿਕ ਸਵਾਲ ਨੂੰ ਲਿਆ ਗਿਆ ਹੈ ਕਿ ਇਸ ਸਬੰਧ ਵਿਚ ਵੱਖ ਵੱਖ ਧਾਰਮਿਕ ਅਤੇ ਮਿਥਿਹਾਸਕ ਕਥਾਵਾਂ ਕੀ ਹਨ ਅਤੇ ਉਸਦੇ ਮੁਕਾਬਲੇ ਵਿਗਿਆਨਕ ਦ੍ਰਿਸ਼ਟੀਕੋਣ ਕੀ ਹੈ।

## ਉਲਟੀਆਂ ਕਰਨ ਵਾਲਾ ਭੂਤ

—ਕ੍ਰਿਸ਼ਨ ਲਾਲ ਬਰਗਾੜੀ

ਕੋਟਕਪੂਰੇ ਦੇ ਨੇੜੇ ਦੇ ਪਿੰਡ ਦਾ ਇਕ ਆਦਮੀ ਮੇਰੇ ਕੋਲ ਆਇਆ ਤੇ ਕਹਿਣ ਲੱਗਾ, ਕਿ ਮੇਰੀ ਲੜਕੀ ਨੂੰ ਇਕ ਮਹੀਨਾ ਹੋ ਗਿਆ ਹੈ ਉਸਨੂੰ ਉਲਟੀ ਬੰਦ ਨਹੀਂ ਹੁੰਦੀ ਤੇ ਉਸਦਾ ਦਿਲ ਘਟਦਾ ਰਹਿੰਦਾ ਹੈ ਜਦੋਂ ਵੀ ਉਹ ਚਾਹ ਜਾਂ ਪਾਣੀ ਪੀਂਦੀ ਹੈ ਤਾਂ ਉਸਨੂੰ ਉਲਟੀ ਆ ਜਾਂਦੀ ਹੈ ਰੋਟੀ ਖਾਣ ਦੀ ਤਾਂ ਦੂਰ ਦੀ ਗੱਲ ਰਹੀ। ਅਸੀਂ ਕੋਟਕਪੂਰੇ ਦੇ ਮਸ਼ਹੂਰ ਡਾਕਟਰ ਤੋਂ ਦਸ ਦਿਨ ਦਵਾਈ ਲਿਆਉਂਦੇ ਰਹੇ ਪਰ ਕੋਈ ਆਰਾਮ ਨਹੀਂ ਆਇਆ ਫਿਰ ਜੈਤੋ ਦੇ ਇਕ ਡਾਕਟਰ ਕੋਲ ਲੜਕੀ ਨੂੰ ਦਾਖਲ ਕਰਵਾ ਦਿੱਤਾ। ਜਿੰਨੇ ਦਿਨ ਡਾਕਟਰ ਦੇ ਕਲੀਨਿਕ ਵਿਚ ਲੜਕੀ ਦਾਖਲ ਰਹੀ ਉਨੇ ਦਿਨ ਉਸਨੂੰ ਕੋਈ ਉਲਟੀ ਨਹੀਂ ਆਈ ਅਤੇ ਨਾ ਹੀ ਦਿਲ ਘਟਿਆ ਹੈ, ਪਰ ਜਦੋਂ ਅਸੀਂ ਉਸਨੂੰ ਘਰ ਲੈ ਗਏ ਤਾਂ ਉਸਨੂੰ ਫਿਰ ਉਲਟੀਆਂ ਆਉਣੀਆਂ ਸ਼ੁਰੂ ਹੋ ਗਈਆਂ ਫਿਰ ਅਸੀਂ ਬਹੁਤ ਹੀ ਸਾਧਾਂ ਸੰਤਾਂ ਦੇ ਚੱਕਰ ਵਿਚ ਫਿਰਦੇ ਰਹੇ ਪਰ ਕਿਤੋਂ ਵੀ ਅਰਾਮ ਨਹੀਂ ਆਇਆ। ਚਲੋ ਤੇ ਸਾਧ ਬੱਸ ਇਹੀ ਕਹਿੰਦੇ ਹਨ ਕਿ ਇਸਨੂੰ ਓਪਰਾ ਭੂਤ ਚਿੰਬਤਿਆ ਹੈ ਇਹ ਇਸਦੇ ਮਗਰੋਂ ਲਹਿਣਾ ਬਹੁਤ ਔਖਾ ਹੈ ਇਕ ਸਾਧ ਤਾਂ ਕਹਿੰਦਾ ਹੈ ਕਿ ਇਸਦੇ ਢਾਲੇ ਲਾਹੁਣੇ ਪੈਣਗੇ। ਢਾਲਿਆਂ ਦੀ ਸਮੱਗਰੀ ਮੈਨੂੰ ਲਿਆ ਦਿਉ ਤੇ ਮੈਂ ਇਕੱਲਾ ਹੀ ਢਾਲੇ ਲਾਵਾਂਗਾ। ਲੜਕੀ ਦੇ ਮਗਰੋਂ ਭੂਤ ਨੂੰ ਲਾਹੁਣ ਲਈ ਮੇਰੇ ਸਰੀਰ ਨੂੰ ਬਹੁਤ ਕਸ਼ਟ ਆਵੇਗਾ। ਇਸ ਲਈ ਨਗਦ ਮੈਨੂੰ ਦੋ ਸੌ ਰੁਪਏ ਦੇ ਦਿਉ। ਅਸੀਂ ਉਸ ਸਾਧ ਦੇ ਕਹਿਣ ਤੇ ਉਸਨੂੰ ਸਾਰੀ ਸਮੱਗਰੀ ਤੇ ਦੋ ਸੌ ਰੁਪਿਆ ਨਗਦ ਦੇ ਦਿੱਤਾ। ਪਰ ਕੁੜੀ ਨੂੰ ਕੋਈ ਆਰਾਮ ਨਹੀਂ ਆਇਆ।

ਫੇਰ ਸਾਨੂੰ ਪਿੰਡ ਵਿਚੋਂ ਕਿਸੇ ਇਕ ਵਿਅਕਤੀ ਨੇ ਤੁਹਾਡਾ ਐਡਰੈਸ ਦਿੱਤਾ। ਮੈਂ ਤੁਹਾਡੇ ਕੋਲ ਆਇਆ ਮੇਰੀ ਮਿੰਨਤ ਹੈ ਮੇਰੀ ਲੜਕੀ ਦੇ ਮਗਰੋਂ ਭੂਤ ਲਾਹ ਦਿਉ। ਨਹੀਂ ਤਾਂ ਮੇਰੀ ਲੜਕੀ ਮਰ ਜਾਵੇਗੀ। ਮੈਂ ਉਸ ਆਦਮੀ ਨੂੰ ਲੜਕੀ ਨੂੰ ਬਰਗਾੜੀ ਲਿਆਉਣ ਵਾਸਤੇ ਕਿਹਾ ਅਤੇ ਉਸ ਨਾਲ ਦਿਨ ਨਿਸਚਿਤ ਕਰ ਲਿਆ। ਦਿੱਤੇ ਦਿਨ ਮੁਤਾਬਕ ਲੜਕੀ, ਲੜਕੀ ਦਾ ਪਿਤਾ ਅਤੇ ਲੜਕੀ ਦੀ ਮਾਤਾ ਤਿੰਨੇ

ਜਣੇ ਮੇਰੇ ਕੋਲ ਪਹੁੰਚ ਗਏ। ਮੈਨੂੰ ਉਨ੍ਹਾਂ ਦਸਿਆ ਕਿ ਲੜਕੀ ਨੂੰ ਅੱਜ ਰੋਟੀ ਚਾਹ ਪਾਣੀ ਪੀਤੇ ਨੂੰ ਪੰਜ ਦਿਨ ਹੋ ਗਏ ਹਨ ਜਦੋਂ ਵੀ ਕੁੱਝ ਖਾਂਦੀ ਹੈ ਉਲਟੀ ਆ ਜਾਂਦੀ ਹੈ।

**ਪਰਖ :-** ਪਰਖ ਕਰਨ ਵਾਸਤੇ ਮੈਂ ਆਪਣੀ ਪਤਨੀ ਨੂੰ ਚਾਹ ਬਣਾਉਣ ਵਾਸਤੇ ਕਿਹਾ ਤਾਂ ਉਸਨੇ ਚਾਹ ਬਣਾ ਕੇ ਸਾਨੂੰ ਦਿੱਤੀ। ਲੜਕੀ ਮੈਨੂੰ ਕਹਿਣ ਲੱਗੀ ਮੈਂ ਚਾਹ ਨਹੀਂ ਪੀਂਦੀ ਮੈਨੂੰ ਉਲਟੀ ਆ ਜਾਵੇਗੀ। ਮੈਂ ਕਿਹਾ ਕੋਈ ਗੱਲ ਨਹੀਂ ਤੂੰ ਚਾਹ ਪੀ ਲੈ ਹੁਣ ਤੇਨੂੰ ਉਲਟੀ ਨਹੀਂ ਆਉਂਦੀ। ਲੜਕੀ ਨੇ ਚਾਹ ਪੀ ਲਈ। ਇਕ ਘੰਟਾ ਬਾਅਦ ਵੀ ਉਸਨੂੰ ਉਲਟੀ ਨਹੀਂ ਆਈ। ਮੈਂ ਜੋਚਿਆ ਇਸਨੂੰ ਕੋਈ ਬਿਮਾਰੀ ਨਹੀਂ ਹੈ ਇਹ ਜਾਣ ਬੁਝ ਕੇ ਇਸ ਤਰ੍ਹਾਂ ਕਰਦੀ ਹੈ। ਹੋਰ ਪਰਖ ਕਰਨ ਵਾਸਤੇ ਮੈਂ ਆਪਣੀ ਪਤਨੀ ਨੂੰ ਰੋਟੀ ਬਣਾਉਣ ਵਾਸਤੇ ਕਿਹਾ। ਉਨ੍ਹਾਂ ਨੇ ਰੋਟੀ ਤਿਆਰ ਕਰ ਦਿੱਤੀ। ਪਹਿਲਾਂ ਅਸੀਂ ਸਾਹਿਆਂ ਨੇ ਰੋਟੀ ਖਾਧੀ ਤੇ ਫਿਰ ਮੈਂ ਉਸ ਲੜਕੀ ਨੂੰ ਰੋਟੀ ਖਾਣ ਲਈ ਕਿਹਾ ਮੇਰੇ ਕਹਿਣ ਤੇ ਉਸਨੇ ਦੋ ਫੁਲਕੇ ਖਾ ਲਏ। ਮੈਂ ਆਪਣੀ ਪਤਨੀ ਨੂੰ ਕਿਹਾ ਮੈਂ ਘੰਟਾ ਬਾਹਰ ਜਾਂਦਾ ਹਾਂ ਤੁਸੀਂ ਇਸਦੀ ਪੂਰੀ ਨਿਗਰਾਨੀ ਰੱਖਣੀ ਹੈ ਕਿਤੇ ਇਹ ਕਿਸੇ ਢੰਗ ਨਾਲ ਉਲਟੀ ਨਾ ਕਰ ਦੇਵੇ। ਮੈਂ ਘਰੋਂ ਬਾਹਰ ਚਲਿਆ ਗਿਆ ਜਦੋਂ ਮੈਂ ਵਾਪਸ ਘਰ ਆਇਆ ਤਾਂ ਮੇਰੀ ਪਤਨੀ ਨੇ ਮੈਨੂੰ ਦੱਸਿਆ ਕਿ ਇਹ ਅੱਖ ਬਚਾ ਕੇ ਉਂਗਲ ਮੂੰਹ ਵਿਚ ਪਾਉਂਦੀ ਸੀ ਪਰ ਮੈਂ ਇਸਨੂੰ ਉਸੇ ਵੇਲੇ ਹੀ ਬੁਲਾ ਲੈਂਦੀ ਸੀ। ਮੈਂ ਇਸ ਨੂੰ ਟਾਈਮ ਹੀ ਨਹੀਂ ਦਿੱਤਾ ਕਿ ਇਹ ਉਲਟੀ ਕਰ ਸਕੇ। ਉਂਝ ਇਸਨੂੰ ਉਲਟੀ ਨਹੀਂ ਆਈ। ਉਸਨੇ ਮੈਨੂੰ ਕਿਹਾ ਕਿ ਮੇਰੇ ਬਿਆਲੇ ਮੁਤਾਬਕ ਇਹ ਉਲਟੀ ਮੂੰਹ ਵਿਚ ਉਂਗਲ ਮਾਰਕੇ ਕਰਦੀ ਹੈ। ਮੈਨੂੰ ਇਹ ਗੱਲ ਪੂਰੀ ਤਰ੍ਹਾਂ ਜੱਚ ਗਈ ਕਿ ਜੇ ਬਿਮਾਰੀ ਕਾਰਣ ਉਲਟੀ ਆਉਂਦੀ ਤਾਂ ਹਰ ਹਾਲਤ ਉਲਟੀ ਆ ਹੀ ਜਾਣੀ ਸੀ।

**ਕਾਰਣ :-** ਕਾਰਣ ਲੱਭਣ ਲਈ ਮੈਂ ਲੜਕੀ ਨੂੰ ਬੈਠਕ ਵਿਚ ਬੁਲਾ ਲਿਆ ਤੇ ਉਸ ਨਾਲ ਗੱਲਬਾਤ ਸ਼ੁਰੂ ਕੀਤੀ। ਪਹਿਲਾਂ ਤਾਂ ਉਹ ਕਹਿਣ ਲੱਗੀ ਮੈਨੂੰ ਤਾਂ ਪਤਾ ਹੀ ਨਹੀਂ ਲਗਦਾ ਕਿ ਉਸਨੂੰ ਕਿਉਂ ਉਲਟੀ ਆਉਂਦੀ ਹੈ। ਮੈਂ ਕਿਹਾ ਹੁਣ ਤਾਂ ਚਾਹ ਵੀ ਪੀਤੀ ਹੈ ਤੇ ਰੋਟੀ ਖਾਧੀ ਨੂੰ ਵੀ ਡੋਚ

(ਬਾਕੀ ਸਫਾ 23 ਤੇ)



## ਵਿਸ਼ੇਸ਼ ਫੰਡ ਮੁਹਿੰਮ

### ਰੋਪੜ ਇਕਾਈ ਰਾਹੀਂ :

- 1) ਰੋਪੜ ਇੰਪਰੂਵਮੈਂਟ ਟਰਸਟ ਦੇ ਕਰਮਚਾਰੀਆਂ ਵਲੋਂ ਸੋਧੇ ਸਕੇਲਾਂ ਦਾ ਬਕਾਇਆ ਮਿਲਣ ਤੇ 615 ਰੁਪਏ
- 2) ਸ੍ਰੀ ਦੀਦਾਰ ਸਿੰਘ ਬਰਮਲ ਪਲਾਂਟ ਹੋਲਡਰ ਨੇ: 583 ਰੋਪੜ 50 ਰੁਪਏ
- 3) ਸ੍ਰੀ ਦਵਿੰਦਰ ਕੁਮਾਰ ਭੱਲਾ, ਰੋਪੜ 20 ਰੁਪਏ
- 4) ਸ੍ਰੀ ਗੁਰਦੀਪ ਸਿੰਘ ਹਵਾਰਾ ਕਲਾ 20 ਰੁਪਏ

### ਬਠਿੰਡਾ ਇਕਾਈ ਰਾਹੀਂ :

- 5) ਗੁਰਚਰਨ ਖੇਮੋਆਣਾ ਰਾਹੀਂ 150 ਰੁਪਏ
- 6) ਰਣਧੀਰ ਗਿੱਲਪਤੀ ਰਾਹੀਂ 140 ਰੁਪਏ
- 7) ਸੁਰਿੰਦਰ ਕੁਮਾਰ, ਪੁਰਾਣਾ ਬੱਸ ਅੱਡਾ, ਬਠਿੰਡਾ 135 ਰੁਪਏ
- 8) ਬਲਦੇਵ ਸਿੰਘ ਸਕੱਤਰ ਬਠਿੰਡਾ ਇਕਾਈ 120 ਰੁਪਏ
- 9) ਹਰਿੰਦਰ ਕੁਮਾਰ ਖਜਾਨਚੀ ਬਠਿੰਡਾ ਇਕਾਈ 100 ਰੁਪਏ
- 10) ਚਰਨਜੀਤ ਸਿੰਘ 100 ਰੁਪਏ
- 11) ਬੁੱਧ ਸਿੰਘ ਬਠਿੰਡਾ ਇਕਾਈ ਰਾਹੀਂ 70 ਰੁਪਏ
- 12) ਗੋਬਿੰਦ ਇਲੇਕਟ੍ਰਿਕ ਵਰਕਸ NFL ਬਠਿੰਡਾ 50 ਰੁਪਏ
- 13) ਡਾ: ਬਲਦੇਵ ਸਿੰਘ ਬਹਿਮਣ ਦੀਵਾਨਾ 50 ਰੁਪਏ
- 14) ਅਵਤਾਰ ਸਿੰਘ ਐਡਵੋਕੇਟ ਬਠਿੰਡਾ 50 ਰੁਪਏ
- 15) ਜਗਤਾਰ ਸਿੰਘ ਫਾਰਮਾਸਿਸਟ ਮਹਿਮਾ 50 ਰੁਪਏ
- 16) ਇੰਦਰਜੀਤ ਸਿੰਘ ਪੱਪੀ, ਬਠਿੰਡਾ 50 ਰੁਪਏ

### ਭਗਤਾ ਇਕਾਈ ਰਾਹੀਂ :

- 17) ਵਸਮੇਸ਼ ਐਗਰੀਕਲਚਰ ਵਰਕਸ ਭਗਤਾ 200 ਰੁਪਏ
- 18) ਮਾਲਵਾ ਰਿਪੇਅਰਿੰਗ ਵਰਕਸ ਭਗਤਾ 50 ਰੁਪਏ
- 19) ਅਕਾਲ ਸਟੀਲ ਵਰਕਸ ਭਗਤਾ 50 ਰੁਪਏ
- 20) ਜਥੇਦਾਰ ਭੱਲਾ ਸਿੰਘ ਦਿਆਲਪੁਰਾ ਮਿਰਜਾ 50 ਰੁਪਏ
- 21) ਜਥੇਦਾਰ ਤੇਜਵਿੰਦਰ ਸਿੰਘ ਭਗਤਾ 50 ਰੁਪਏ
- 22) ਬੂਟਾ ਸਿੰਘ ਭਾਈ ਰੂਪਾ 50 ਰੁਪਏ

ਜੋੜ	2220 ਰੁਪਏ
ਪਿਛਲਾ ਜੋੜ	2845 ਰੁਪਏ
ਕੁਲ ਜੋੜ	5065 ਰੁਪਏ

### ਸਹਾਇਤਾ

ਹਰਿੰਦਰ ਬੱਲੀ ਆਪਣੇ ਪੁੱਤਰ ਦੇ ਜਨਮ ਦਿਨ ਦੀ ਖੁਸ਼ੀ ਵਿਚ 100 ਰੁਪਏ ਭੇਜਦੇ ਹਨ ।

### ਜੋਤਸ਼ੀਆਂ ਅਤੇ ਤਾਤ੍ਵਿਕਾ ਦੇ ਭਰੋਸੇ ਚਲਦੀ ਯੂਨੀਵਰਸਿਟੀ

#### —ਰਾਮ ਸਿੰਘ ਬਰਾੜ

ਕੁਰਕਸ਼ੇਤਰ ਯੂਨੀਵਰਸਿਟੀ ਦੇ ਕੁਲਪਤੀ ਡਾਕਟਰ ਸ਼ਿਵਰਾਜ ਕੁਮਾਰ ਚੌਪੜਾ ਦੇ ਸਾਲ ਪਹਿਲੇ ਹੋਈ ਆਪਣੀ ਨਿਯੁਕਤੀ ਤੋਂ ਲੰਬੇ ਹੁਣ ਤੀਕ ਬੇਹਦ ਵਿਵਾਦਪੂਰਨ ਰਹੇ ਹਨ । ਯੂਨੀਵਰਸਿਟੀ ਦਾ ਕੰਮ ਕਾਜ ਇਹਨੀਂ ਦਿਨੀਂ ਜੋਤਸ਼ੀਆਂ ਅਤੇ ਤਾਤ੍ਵਿਕਾ ਦੇ ਸਹਾਰੇ ਚਲ ਰਿਹਾ ਹੈ ।

ਕੁਲਪਤੀ ਹਰ ਸਮੇਂ ਜੋਤਸ਼ੀਆਂ ਅਤੇ ਤਾਤ੍ਵਿਕਾ ਨਾਲ ਘਿਰੇ ਰਹਿੰਦੇ ਹਨ । ਉਹਨਾਂ ਦੀ ਸਲਾਹ ਨਾਲ ਹੀ ਕੁਲਪਤੀ ਸਾਰੇ ਕੰਮ ਕਰਦੇ ਹਨ । ਕੁਲਪਤੀ ਨੇ ਪਿਛਲੇ ਦਿਨੀਂ ਇਕ ਤਾਤ੍ਵਿਕਾ ਦੇ ਕਹਿਣ 'ਤੇ ਆਪਣੀ ਕੋਠੀ ਦਾ ਰੰਗ ਬਦਲਵਾਂ ਲਿਆ ਅਤੇ ਦਫਤਰ ਬੈਠਣ ਦੀ ਦਿਸ਼ਾ ਵੀ ਉਸ ਦੇ ਕਹਿਣ 'ਤੇ ਹੀ ਬਦਲੀ ਗਈ । ਕਈ ਮਹੱਤਵਪੂਰਨ ਅਧਿਕਾਰੀਆਂ ਦੇ ਤਬਾਦਲੇ ਵੀ ਕੁਲਪਤੀ ਨੇ ਜੋਤਸ਼ੀਆਂ ਦੇ ਕਹਿਣ 'ਤੇ ਉਹਨਾਂ ਦੀ ਨਾਂ ਰਾਸ਼ੀ ਦੇਖ ਕੇ ਕੀਤੇ । ਯੂਨੀਵਰਸਿਟੀ ਦੀਆਂ ਕਈ ਮਹੱਤਵਪੂਰਨ ਫਾਈਲਾਂ 'ਤੇ ਫੈਸਲੇ ਵੀ ਜੋਤਸ਼ੀਆਂ ਅਤੇ ਤਾਤ੍ਵਿਕਾ ਦੇ ਕਹਿਣ 'ਤੇ ਹੀ ਲਏ ਗਏ ।

ਪਿਛਲੇ ਦਿਨੀਂ ਐਂਗਰੇਜ਼ੀ ਵਿਭਾਗ ਵਿਚ ਇਕ ਗੀਡਰ ਦੀ ਨਿਯੁਕਤੀ ਕੀਤੀ ਗਈ । ਜਿਸ ਸੱਜਣ ਦੀ ਨਿਯੁਕਤੀ ਕੀਤੀ ਗਈ ਉਹ ਕਿਸੇ ਕਾਲਜ ਵਿਚ ਲੈਕਚਰਾਰ ਸਨ ਅਤੇ ਉਹਨਾਂ ਨੂੰ ਪੋਸਟ ਗਰੇਜੂਏਟ ਜਮਾਤਾਂ ਪੜ੍ਹਾਉਣ ਦਾ ਇਕ ਦਿਨ ਦਾ ਤਜਰਬਾ ਵੀ ਨਹੀਂ ਸੀ ਫਿਰ ਵੀ ਉਸ ਨੂੰ ਗੀਡਰ ਬਣਾ ਦਿਤਾ ਗਿਆ । ਇਸ ਦਾ ਕਾਰਣ ਸਿਰਫ ਇਹ ਸੀ ਕਿ ਉਹ ਕੁਲਪਤੀ ਲਈ ਜੋਤਿਸ਼ ਦਾ ਕੰਮ ਵੀ ਕਰਦੇ ਹਨ ਅਤੇ ਜੋਤਿਸ਼ ਵਿਦਿਆ ਦੇ ਮਾਹਰ ਸਮਝੇ ਜਾਂਦੇ ਹਨ ।

(ਜਨਸਤਾ 5-12-88 ਵਿਚੋਂ ਧੰਨਵਾਦ ਸਹਿਤ)



## ਸ਼ਕਾ ਨਵਿਰਤੀ

ਸੰਕਾ : ਅਕਸਰ ਦੇਖਿਆ ਜਾਂਦਾ ਹੈ ਕਿ ਸਵੇਰੇ ਅਤੇ ਸ਼ਾਮ ਨੂੰ ਸੂਰਜ ਦਾ ਅਕਾਰ ਦੁਪਹਿਰ ਵੇਲੇ ਦੇ ਅਕਾਰ ਨਾਲੋਂ ਵੱਡਾ ਜਾਪਦਾ ਹੈ । ਇਸਦਾ ਕੀ ਕਾਰਣ ਹੈ ।

—ਦਿਲਰਾਜ

ਸਰਕਾਰੀ ਕਾਲਜ ਹੁਸ਼ਿਆਰਪੁਰ ਨਵਿਰਤੀ : ਸਾਦਾ ਜਿਹਾ ਜਾਪਦਾ ਇਹ ਸਵਾਲ ਅਸਲ ਵਿਚ ਕਾਫੀ ਗੁੰਝਲਦਾਰ ਹੈ । ਚਿੰਤਕਾਂ ਵਲੋਂ ਕਾਫੀ ਪੁਰਾਣੇ ਸਮੇਂ ਤੋਂ ਹੀ ਇਸ ਸਵਾਲ ਬਾਰੇ ਸੋਚਿਆ ਜਾਂਦਾ ਰਿਹਾ ਹੈ ਅਤੇ ਇਸਦੇ ਵੱਖ ਵੱਖ ਜਵਾਬ ਸੁਝਾਏ ਜਾਂਦੇ ਰਹੇ ਹਨ । ਅਸਲ ਵਿਚ ਇਸਦੀ ਹੁਣ ਤਕ ਦੀ ਸਭ ਤੋਂ ਠੀਕ ਵਿਆਖਿਆ ਕੌਫਮੈਨ ਅਤੇ ਰਾਕ (Kauffman and Rock) ਵਲੋਂ 1962 ਵਿਚ ਦਿਤੀ ਗਈ । ਪਰ ਇਸ ਵਿਆਖਿਆ ਨੂੰ ਜਾਣਨ ਤੋਂ ਪਹਿਲਾਂ ਸਾਨੂੰ ਇਕ ਹੋਰ ਵਰਤਾਰੇ ਨੂੰ ਸਮਝਣਾ ਪਵੇਗਾ ਜਿਸਨੂੰ Size Constancy ਭਾਵ ਅਕਾਰ ਸਥਿਰੀਕਰਣ ਕਿਹਾ ਜਾਂਦਾ ਹੈ ।

ਅਕਾਰ ਸਥਿਰੀਕਰਣ : ਵਿਗਿਆਨਕ ਤੌਰ ਤੇ ਅਸੀਂ ਜਾਣਦੇ ਹਾਂ ਕਿ ਨੇੜੇ ਵਾਲੀ ਵਸਤੂ ਦਾ ਅੱਖ ਦੇ ਅੰਦਰ ਰੋਟਿਨਾ ਉਪਰ ਪ੍ਰਤੀਬਿੰਬ ਵੱਡਾ ਬਣਦਾ ਹੈ ਅਤੇ ਦੂਰ ਵਾਲੀ ਵਸਤੂ ਦਾ ਛੋਟਾ । ਉਂਜ ਵੀ ਅਸੀਂ ਇਹ ਜਾਣਦੇ ਹੀ ਹਾਂ ਕਿ ਦੂਰ ਵਾਲੀ ਵਸਤੂ ਆਪਣੇ ਅਸਲੀ ਅਕਾਰ ਤੋਂ ਬਹੁਤ ਛੋਟੀ ਦਿਸਦੀ ਹੈ । ਪ੍ਰੰਤੂ ਚਾਹੇ ਦੂਰ ਵਾਲੀ ਵਸਤੂ ਸਾਨੂੰ ਦਿੱਸਣ ਵਿਚ ਛੋਟੀ ਦਿਸਦੀ ਹੈ ਫਿਰ ਵੀ ਸਾਨੂੰ ਉਸਦੇ ਅਸਲ ਅਕਾਰ ਬਾਰੇ ਕੋਈ ਭੁਲੇਖਾ ਨਹੀਂ ਹੁੰਦਾ । ਜਿਵੇਂ ਜੇ ਬਹੁਤ ਦੂਰ ਮੱਝਾਂ ਦਾ ਵੱਗ ਫਿਰਦਾ ਹੈ ਤਾਂ ਉਹ ਸਾਨੂੰ ਛੋਟੀਆਂ ਛੋਟੀਆਂ ਦਿਸਣਗੀਆਂ ਪਰ ਇਸਦੇ ਬਾਵਜੂਦ ਵੀ ਅਸੀਂ ਇਹ ਨਹੀਂ ਕਹਿੰਦੇ ਕਿ ਉਹ ਕੱਟੀਆਂ ਫਿਰਦੀਆਂ ਹਨ ਚਾਹੇ ਦਿਸਣ ਵਿਚ ਉਹ ਕੱਟੀਆਂ ਤੋਂ ਵੀ ਛੋਟੀਆਂ ਦਿਸ ਰਹੀਆਂ ਹੁੰਦੀਆਂ ਹਨ । ਇਹ ਗੱਲ ਅਸੀਂ ਆਪਣੇ ਵਿਚ ਵਿਕਸਿਤ ਹੋਏ ਅਕਾਰ ਸਥਿਰੀਕਰਣ ਦੇ ਗੁਣ ਕਾਰਨ ਹੀ ਦਸ ਸਕਦੇ ਹੁੰਦੇ ਹਾਂ । ਭਾਵ ਸਾਨੂੰ ਪਤਾ ਹੁੰਦਾ ਹੈ ਕਿ ਉਹ ਸਾਨੂੰ ਦੂਰੀ ਕਰਕੇ ਹੀ ਛੋਟੀਆਂ ਦਿਸ ਰਹੀਆਂ ਹਨ ਅਤੇ ਸਾਡਾ ਦਿਮਾਗ ਆਪਣੇ ਆਪ ਵਸਤਾਂ ਦੇ ਪ੍ਰਤੀਬਿੰਬਾਂ ਨੂੰ ਵਸਤਾਂ ਦੀ ਦੂਰੀ ਦੇ ਹਿਸਾਬ ਨਾਲ ਐਡਜਸਟ ਕਰਕੇ ਹੀ ਅਨੁਭਵ ਕਰਦਾ ਹੈ । ਯਾਨੀ ਕਿ ਦਿਮਾਗ ਆਪਣੇ ਆਪ ਹੀ ਦੂਰ ਵਾਲੀ ਵਸਤੂ ਨੂੰ ਵੱਡਾ ਕਰਕੇ ਦੇਖਦਾ । ਇਸੇ ਗੁਣ ਨੂੰ ਅਕਾਰ ਸਥਿਰੀਕਰਣ ਕਿਹਾ ਜਾਂਦਾ

ਹੈ । (ਉਂਝ ਇਸ ਅਕਾਰ ਸਥਿਰੀਕਰਣ ਵਿਚ ਵਸਤੂ ਦੇ ਪਿਛੋਕੜ (back ground) ਦਾ ਵੀ ਬਹੁਤ ਰੋਲ ਹੁੰਦਾ ਹੈ ਪ੍ਰੰਤੂ ਹੁਣ ਮਸਲੇ ਸਬੰਧੀ ਇਸਤੇ ਚਰਚਾ ਦੀ ਲੋੜ ਨਹੀਂ ਹੈ)

### ਸੂਰਜ ਦੀ ਦੂਰੀ ਦਾ ਭੁਲੇਖਾ : ਦੂਸਰੀ ਗੱਲ ਸੁਝਾ

ਜਾਂ ਸ਼ਾਮ ਦੇ ਵਕਤ ਦਿਮਾਗ ਨੂੰ ਸੂਰਜ ਦੀ ਦੂਰੀ ਵੱਧ ਅਨੁਭਵ ਹੁੰਦੀ ਹੈ ਕਿਉਂਕਿ ਸੂਰਜ ਅਤੇ ਸਾਡੇ ਵਿਚਕਾਰ ਦਰਖਤ, ਜਮੀਨ ਆਦਿ ਬਹੁਤ ਕੁਝ ਦਿਸਦਾ ਹੈ । ਜਿਥੋਂ ਤਕ ਸਾਨੂੰ ਧਰਤੀ ਉਪਰ ਕੁਝ ਨਾ ਕੁਝ ਦਿਸਦਾ ਹੈ ਸੂਰਜ ਉਸਤੋਂ ਵੀ ਪਰੇ ਦਿਸਦਾ ਹੈ । ਪ੍ਰੰਤੂ ਦੁਪਹਿਰ ਦੇ ਵਕਤ ਸੂਰਜ ਅਤੇ ਸਾਡੇ ਵਿਚਕਾਰ ਹੋਰ ਬਹੁਤ ਕੁਝ ਨਹੀਂ ਹੁੰਦਾ ਜਿਸ ਸਦਕਾ ਸਾਨੂੰ ਇਹ ਮੁਕਾਬਲਤਨ ਨੇੜੇ ਅਨੁਭਵ ਹੁੰਦਾ ਹੈ ।

ਹੁਣ ਜੇ ਅਸਲ ਸਭਾਵਤਾ ਵਲ ਆਈਏ ਤਾਂ ਕੌਫਮੈਨ ਅਤੇ ਰਾਕ ਦੁਆਰਾ ਦਿਤੀ ਵਿਆਖਿਆ ਮੁਤਾਬਕ ਸਵੇਰੇ/ਸ਼ਾਮ ਸੂਰਜ ਜਾਂ ਚੰਦ ਦਾ ਵੱਡਾ ਦਿਸਣਾ ਅਕਾਰ ਸਥਿਰੀਕਰਣ ਦੇ ਗੁਣ ਦੀ ਗਲਤ ਜਗ੍ਹਾ ਤੇ ਵਰਤੋਂ ਕੀਤੇ ਜਾਣ ਕਾਰਣ ਹੁੰਦਾ ਹੈ । ਜਿਸ ਤਰਾਂ ਕਿ ਉਪਰ ਦੱਸਿਆ ਗਿਆ ਹੈ, ਦੁਮੇਲ ਤੇ, ਭਾਵ ਸਵੇਰੇ ਅਤੇ ਸ਼ਾਮ ਨੂੰ ਸੂਰਜ ਜਾਂ ਚੰਦ ਵਧ ਦੂਰ ਮਲੂਮ ਹੁੰਦੇ ਹਨ ਅਤੇ ਸਾਡਾ ਦਿਮਾਗ ਆਪਣੇ ਆਪ ਹੀ ਇਸਨੂੰ ਵੱਡਾ ਕਰਕੇ ਵੇਖਦਾ ਹੈ । ਜਦ ਕਿ ਅਸਲ ਵਿਚ ਸੂਰਜ ਦੀ ਦੂਰੀ ਦਾ ਦੁਪਹਿਰ ਅਤੇ ਸਵੇਰੇ ਮੌਕੇ ਕੋਈ ਫਰਕ ਨਹੀਂ ਹੁੰਦਾ । ਕਿਉਂਕਿ ਅਕਾਰ ਸਥਿਰੀਕਰਣ ਦਾ ਗੁਣ ਸਾਡੇ ਵਿਚ ਲੰਮੇ ਤਜਰਬੇ ਤੋਂ ਵਿਕਸਿਤ ਹੋਇਆ ਹੁੰਦਾ ਹੈ ਅਤੇ ਅਸੀਂ ਇਸਨੂੰ ਸੋਚ ਵਿਚਾਰ ਕੇ ਲਾਗੂ ਨਹੀਂ ਕਰਦੇ ਸਗੋਂ ਦਿਮਾਗ ਅਚੇਤ ਤੌਰ ਤੇ ਇਸਨੂੰ ਆਪਣੇ ਆਪ ਹੀ ਲਾਗੂ ਕਰਦਾ ਰਹਿੰਦਾ ਹੈ, ਇਸ ਲਈ ਇਸਤੇ ਸਾਡਾ ਕੋਈ ਬਹੁਤਾ ਕੰਟਰੋਲ ਨਹੀਂ ਹੁੰਦਾ । ਸੋ ਇਹ ਅਕਾਰ ਸਥਿਰੀਕਰਣ ਦਾ ਗੁਣ ਜਿਥੇ ਦੂਰ ਨੇੜੇ ਦੀਆਂ ਵਸਤੂਆਂ ਦੇ ਅਕਾਰ ਨੂੰ ਠੀਕ ਠੀਕ ਅਨੁਭਵ ਕਰਨ ਵਿਚ ਮਦਦ ਦਿੰਦਾ ਹੈ, ਉਥੇ ਕਦੇ ਕਦੇ ਇਹੋ ਜਿਹੇ, ਭੁਲਾਂ-ਦਰੇ ਵੀ ਪੈਦਾ ਕਰ ਦਿੰਦਾ ਹੈ ।

ਉਂਜ ਚੰਦ ਦੀ (ਕਿਉਂਕਿ ਸੂਰਜ ਵਲ ਦੁਪਹਿਰ ਦੇਖਣਾ ਸੰਭਵ ਨਹੀਂ ਹੁੰਦਾ) ਵੱਖ ਵੱਖ ਸਥਿਤੀਆਂ ਵਿਚ ਪੈਨਸਿਲ ਨੂੰ ਪੂਰੀ ਲੰਮੀ ਬਾਂਹ ਦੀ ਦੂਰੀ ਤੇ ਵਕਰੇ ਮਿਣਤੀ ਕਰਨ ਨਾਲ ਜਾਂ ਵੱਖ ਵੱਖ ਸਥਿਤੀਆਂ ਵਿਚ ਕੋਮਰੇ ਨਾਲ ਤਸਵੀਰਾਂ ਖਿੱਚਣ ਤੇ ਇਹ ਸਪਸ਼ਟ ਹੋ ਜਾਂਦਾ ਹੈ ਕਿ ਅਸਲ ਵਿਚ ਚੰਦ ਅਕਾਰ ਵਿਚ ਕੋਈ ਤਬਦੀਲੀ ਨਹੀਂ ਹੋਈ ਹੁੰਦੀ ।



## ਰਸਦੀ ਦੇ ਹੱਕ ਵਿੱਚ ਅਵਾਜ਼ ਬੁਲੰਦ ਕਰੋ

ਅੱਜ ਸਾਰੇ ਸੰਸਾਰ ਵਿੱਚ, ਭਾਰਤੀ ਮੂਲ ਦੇ ਬ੍ਰਿਟੇਨ ਵਿੱਚ ਰਹਿ ਰਹੇ ਲੇਖਕ ਸਲਮਾਨ ਰਸਦੀ ਅਤੇ ਉਸਦੀ ਕਿਤਾਬ 'ਸ਼ੈਤਾਨ ਦੇ ਗੀਤ (Satanic Verses)' ਬਾਰੇ ਹੰਗਾਮਾ ਉਠਿਆ ਹੋਇਆ ਹੈ। ਧਾਰਮਿਕ ਮੂਲਵਾਦੀਆਂ ਵਲੋਂ ਇਸਦੇ ਖਿਲਾਫ ਵਾਵੇਲਾ ਖੜ੍ਹਾ ਕੀਤਾ ਗਿਆ ਹੈ ਕਿ ਇਹ ਕਿਤਾਬ ਮੁਸਲਮਾਨਾਂ ਦੀਆਂ ਧਾਰਮਿਕ ਭਾਵਨਾਵਾਂ ਨੂੰ ਠੇਸ ਪਹੁੰਚਾਉਂਦੀ ਹੈ। ਅੱਗੇ ਵੀ ਅਕਸਰ ਕਿਸੇ ਨਾ ਕਿਸੇ ਲਿਖਤ ਬਾਰੇ ਧਾਰਮਿਕ ਜਨੂੰਨੀ ਲੋਕ ਇਸ ਤਰ੍ਹਾਂ ਦੇ ਇਤਰਾਜ਼ ਉਠਾਉਂਦੇ ਹੀ ਰਹਿੰਦੇ ਹਨ ਪਰ ਇਸ ਵਾਰ ਤਾਂ ਇਹ ਹੰਗਾਮਾ ਸਭ ਹੱਦਾਂ ਬੰਨੇ ਟੱਪ ਗਿਆ ਜਿਸਦਾ ਮੁੱਖ ਕਾਰਣ ਇਰਾਨ ਦੇ ਅਏਤੁਲਾ ਖਮੈਨੀ ਵਲੋਂ ਰਸਦੀ ਨੂੰ ਕਤਲ ਕੀਤੇ ਜਾਣ ਦਾ ਫਤਵਾ ਸੁਨਾਉਣ ਅਤੇ ਇਹ ਕੰਮ ਪੂਰਾ ਕਰਨ ਵਾਲੇ ਕਾਤਲ ਨੂੰ ਬਹੁਤ ਭਾਰੀ ਇਨਾਮ ਨਾਲ ਨਿਵਾਜਣ ਦਾ ਐਲਾਨ ਕਰਨਾ ਹੈ।

ਮੁਸਲਿਮ ਦੇਸ਼ਾਂ ਤੋਂ ਬਿਨਾਂ ਜਿਨ੍ਹਾਂ ਦੇਸ਼ਾਂ ਨੇ ਇਸ ਕਿਤਾਬ ਉਪਰ ਪਾਬੰਦੀ ਲਗਾਈ ਹੈ ਉਹਨਾਂ ਵਿੱਚੋਂ ਮੁੱਖ ਦੇਸ਼ ਭਾਰਤ ਹੀ ਹੈ। ਸਾਡੇ ਇਸ ਅਖੱਤੀ ਸੈਕੂਲਰ ਦੇਸ਼ ਦੀ ਸਰਕਾਰ ਦਾ ਤਾਂ ਮੁੱਖ ਕਿੱਤਾ ਹੀ ਇਹੋ ਹੈ ਕਿ ਕਦੇ ਕਿਸੇ ਧਰਮ ਦੇ ਲੋਕਾਂ ਦੀਆਂ ਫਿਰਕੂ ਭਾਵਨਾਵਾਂ ਨੂੰ ਹੱਲਾਸ਼ੇਰੀ ਦਿਉ ਅਤੇ ਕਦੇ ਕਿਸੇ ਧਰਮ ਦੇ ਲੋਕਾਂ ਦੀਆਂ ਭਾਵਨਾਵਾਂ ਨੂੰ ਠੇਸ ਪਹੁੰਚਾਓ। ਸੋ ਆਵਦੇ ਇਸ ਸੁਭਾਅ ਅਨੁਸਾਰ ਹੀ ਭਾਰਤ ਉਹਨਾਂ ਪਹਿਲੇ ਦੇਸ਼ਾਂ ਵਿੱਚੋਂ ਸੀ ਜਿਸਨੇ ਇਸ ਕਿਤਾਬ ਉਪਰ ਪਾਬੰਦੀ ਲਗਾਈ ਹਾਲਾਂਕਿ ਕਿ ਪਾਬੰਦੀ ਲਗਾਉਣ ਵੇਲੇ ਤੱਕ, ਨਾ ਤਾਂ ਕਿਸੇ ਮੰਤਰੀ ਜਾਂ ਸਬੰਧਿਤ ਸਰਕਾਰੀ ਅਧਿਕਾਰੀ ਨੇ ਇਹ ਕਿਤਾਬ ਪੜ੍ਹੀ ਸੀ ਅਤੇ ਨਾ ਹੀ ਪਾਬੰਦੀ ਦੀ ਮੰਗ ਕਰਨ ਵਾਲਿਆਂ ਨੇ। ਇਸਦੇ ਮੁਕਾਬਲੇ ਕਨੇਡਾ ਦੀ ਸਰਕਾਰ ਨੇ ਇਕ ਵਾਰ ਤਾਂ ਚਾਹੇ ਹੱਲਾ ਗੋਲਾ ਸੁਣਕੇ ਆਰਜ਼ੀ ਪਾਬੰਦੀ ਲਗਾਈ ਪ੍ਰੰਤੂ ਫਿਰ ਵੀ ਤੁਰੰਤ ਹੀ ਸਰਕਾਰੀ ਤੌਰ ਤੇ ਕਿਤਾਬ ਮੰਗਵਾ ਕੇ ਪੜ੍ਹੀ ਗਈ ਅਤੇ ਇਹ ਵੇਖਕੇ ਕਿ ਇਸ ਇਸ ਵਿੱਚ ਕੁਝ ਵੀ ਇਤਰਾਜ਼ਯੋਗ ਨਹੀਂ ਹੈ, ਫੌਰੀ ਪਾਬੰਦੀ ਚੁੱਕ ਲਈ ਗਈ। ਭਾਰਤ ਵਿੱਚ ਤਾਂ ਧਰਮ ਦੇ ਠੇਕੇਦਾਰਾਂ ਨੇ ਹੋਰ ਕਮਾਲ ਕਰ ਦਿੱਤਾ ਕਿ ਬਾਵਜੂਦ ਇਸਦੇ ਕਿ ਭਾਰਤ ਸਰਕਾਰ ਨੇ ਸਭ ਤੋਂ ਪਹਿਲਾਂ ਪਾਬੰਦੀ ਲਗਾਈ, ਬਾਵਜੂਦ ਇਸਦੇ ਕਿ ਸਲਮਾਨ ਰਸਦੀ ਖੁਦ ਮੁਸਲਮਾਨ ਹੈ ਕਸ਼ਮੀਰ

ਵਿੱਚ ਵੱਡੀ ਪੱਧਰ ਤੇ ਹਿੰਸਕ ਵਾਰਦਾਤਾਂ ਕੀਤੀਆਂ ਗਈਆਂ ਅਤੇ ਅੱਗਾਂ ਉਹਨਾਂ ਦੀਆਂ ਦੁਕਾਨਾਂ ਨੂੰ ਲਾਈਆਂ ਗਈਆਂ ਜਿਨ੍ਹਾਂ ਨੇ ਕਦੇ ਰਸਦੀ ਜਾਂ ਉਸਦੀ ਕਿਤਾਬ ਦਾ ਨਾਮ ਵੀ ਨਹੀਂ ਸੀ ਸੁਣਿਆ।

ਜੇ ਰਸਦੀ ਨੂੰ ਕਤਲ ਕਰ ਦਿੱਤਾ ਜਾਂਦਾ ਹੈ ਤਾਂ ਸਪਸ਼ਟ ਹੈ ਕਿ ਉਹ ਧਾਰਮਿਕ ਜਨੂੰਨ ਦੀ ਬਲੀ ਚੜ੍ਹਨ ਵਾਲਾ ਕੌਈ ਪਹਿਲਾ ਵਿਅਕਤੀ ਤਾਂ ਨਹੀਂ ਹੋਵੇਗਾ ਪਰ ਜੇ ਇਹ ਕਤਲ ਹੋ ਜਾਂਦਾ ਹੈ ਤਾਂ ਇਹ ਸਾਡੇ ਯੁੱਗ ਨੂੰ ਜਮਹੂਰੀਅਤ ਦਾ ਯੁੱਗ ਕਹਿਣ ਉਪਰ ਲਾਹਨਤ ਹੋਵੇਗਾ। ਇਹ ਸਾਡੇ ਯੁੱਗ ਨੂੰ ਪੁਲਾੜ ਯੁੱਗ ਕਹਿਣ ਉਪਰ ਲਾਹਨਤ ਹੋਵੇਗਾ।

ਚਾਹੇ ਧਾਰਮਿਕ ਜਨੂੰਨ ਬਹੁਤ ਲੋਕਾਂ ਦੇ ਸਿਰ ਚੜ੍ਹ ਕੇ ਬੋਲ ਰਿਹਾ ਹੈ ਪਰ ਦੁਨੀਆਂ ਭਰ ਦੇ ਇਨਸਾਫ ਪੰਸੇ ਲੋਕ ਵੀ ਚੁੱਪ ਨਹੀਂ ਹਨ। ਸਾਰੀ ਦੁਨੀਆਂ ਵਿੱਚ ਜਮਹੂਰੀ ਜਥੇਬੰਦੀਆਂ, ਲੇਖਕਾਂ ਅਤੇ ਬੁਧੀਜੀਵੀਆਂ ਵਲੋਂ ਰਸਦੀ ਦੇ ਹੱਕ ਵਿੱਚ ਅਵਾਜ਼ ਉਠਾਈ ਜਾ ਰਹੀ ਹੈ, ਮੁਜ਼ਹਰੇ ਕੀਤੇ ਜਾ ਰਹੇ ਹਨ। ਜਰਮਨ ਲੇਖਕਾਂ ਦੀ ਸਭਾ ਵਲੋਂ ਇਸਨੂੰ ਆਪਣੇ ਖਰਚੇ ਤੇ ਛਾਪਿਆ ਜਾ ਰਿਹਾ ਹੈ। ਨਿਊਯਾਰਕ ਵਿੱਚ ਅਮਰੀਕਾ ਦੇ ਮਸ਼ਹੂਰ ਲੇਖਕਾਂ ਵਲੋਂ ਲੋਕਾਂ ਦੇ ਇਕੱਠਾਂ ਵਿੱਚ ਇਸਨੂੰ ਪੜ੍ਹ ਕੇ ਸੁਣਾਇਆ ਜਾ ਰਿਹਾ ਹੈ। ਦੁਨੀਆਂ ਭਰ ਦੀਆਂ ਮੁੱਖ ਭਾਸ਼ਾਵਾਂ ਇਸਦੇ ਤੇਜ਼ੀ ਨਾਲ ਅਨੁਵਾਦ ਕੀਤੇ ਜਾ ਰਹੇ ਹਨ। ਇਸਦੇ ਪ੍ਰਕਾਸ਼ਕਾਂ - ਵਾਈਕਿੰਗ ਪ੍ਰੈੱਸ ਨੇ ਪ੍ਰਕਾਸ਼ਨ ਵਲੋਂ ਧਮਕੀਆਂ ਦੇ ਬਾਵਜੂਦ ਇਸਨੂੰ ਛਾਪਣਾ ਅਤੇ ਵੰਡਣਾ ਜਾਰੀ ਹੈ।

ਚਾਹੇ ਇਸ ਨਾਵਲ ਦਾ ਵਿਸ਼ਾ ਵਸਤੂ ਬਹੁਤ ਮਹੱਤਵਪੂਰਨ ਨਾ ਵੀ ਹੋਵੇ ਪਰ ਇਸਨੂੰ ਛਾਪਣਾ, ਵੰਡਣਾ ਅਤੇ ਪੜ੍ਹੇ ਜਾਣਾ ਧਾਰਮਿਕ ਕੱਟੜਪੰਥੇ ਦੇ ਵਿਰੋਧ ਵਿੱਚ ਅਤੇ ਵਿਚਾਰਾਂ ਦੇ ਪ੍ਰਗਟਾਅ ਦੀ ਅਜ਼ਾਦੀ ਲਈ ਇਕ ਚਿੰਨ ਵਜੋਂ ਮਹੱਤਤਾ ਅਖਤਿਆਰ ਕਰ ਗਿਆ ਹੈ। ਅਸੀਂ ਤਰਕਸ਼ੀਲ ਸੋਸਾਇਟੀ ਪੰਜਾਬ ਵਲੋਂ ਧਾਰਮਿਕ ਜਨੂੰਨੀ ਲੋਕਾਂ ਵਲੋਂ ਰਸਦੀ ਨੂੰ ਕਤਲ ਕੀਤੇ ਜਾਣ ਦੀਆਂ ਧਮਕੀਆਂ ਦੀ ਜ਼ੋਰਦਾਰ ਨਿਖੇਧੀ ਕਰਦੇ ਹਾਂ ਅਤੇ ਭਾਰਤ ਸਰਕਾਰ ਪਾਸੋਂ ਇਸ ਕਿਤਾਬ ਉਪਰੋਂ ਪਾਬੰਦੀ ਚੁੱਕਣ ਦੀ ਮੰਗ ਕਰਦੇ ਹਾਂ।

## ਚਿੱਠੀਆਂ

(ਵਿਗਿਆਨਕ ਵਿਚਾਰ ਦੇ ਜਨਵਰੀ ਅੰਕ ਵਿੱਚ ਮਨੁੱਖ ਵਿੱਚ ਮੁੰਡਾ ਜਾਂ ਕੁੜੀ ਪੈਦਾ ਹੋਣ ਨੂੰ ਕੰਟਰੋਲ ਕਰ ਸਕਣ ਦੀ ਇਕ ਵਿਧੀ ਬਾਰੇ ਜਾਣਕਾਰੀ ਦਿੰਦਾ ਪੱਛਮੀ ਜਰਮਨੀ ਤੋਂ ਬਿੰਦਰ ਸਿੰਘ ਭੁੱਲਰ ਦਾ ਇਕ ਖਤ ਪ੍ਰਕਾਸ਼ਿਤ ਕੀਤਾ ਗਿਆ ਸੀ। ਇਸ ਖਤ ਦੇ ਪ੍ਰਤੀਕਰਮ ਵਜੋਂ ਕੁਝ ਹੋਰ ਖਤ ਪ੍ਰਾਪਤ ਹੋਏ ਹਨ ਜਿਨ੍ਹਾਂ ਵਿੱਚ ਉਸ ਜਾਣਕਾਰੀ ਦੀ ਸਚਾਈ ਤੇ ਸ਼ੱਕਾ ਜਾਹਿਰ ਕੀਤਾ ਗਿਆ ਹੈ। ਇਸ ਮਸਲੇ ਤੇ ਅਸੀਂ ਸੰਪਾਦਕੀ ਬੋਰਡ ਵਲੋਂ ਤਾਂ ਕੌਈ ਫੈਸਲਾ ਨਹੀਂ ਦੇ ਸਕਦੇ, ਸੋ ਹੇਠ ਦਿਤੇ ਜਾ ਰਹੇ ਖਤਾਂ ਸਬੰਧੀ ਅਸੀਂ ਬਿੰਦਰ ਸਿੰਘ ਭੁੱਲਰ ਪਾਸੋਂ ਹੀ ਆਸ ਕਰਦੇ ਹਾਂ ਕਿ ਉਹ ਸਪਸ਼ਟੀਕਰਣ ਦੇਣਗੇ ਜਾਂ ਜਦ ਸਾਨੂੰ ਇਸ ਸਬੰਧੀ ਕੌਈ ਹੋਰ ਠੋਸ ਜਾਣਕਾਰੀ ਪ੍ਰਾਪਤ ਹੋ ਸਕੇ ਤਾਂ ਉਹ ਅਸੀਂ ਪਾਠਕਾਂ ਨਾਲ ਜ਼ਰੂਰ ਸਾਂਝੀ ਕਰਾਂਗੇ।

-ਵਿਗਿਆਨਕ ਵਿਚਾਰ ਜਨਵਰੀ 89 'ਚ ਛਪੇ ਬਿੰਦਰ ਸਿੰਘ ਭੁੱਲਰ ਦੇ ਖਤ ਸਬੰਧੀ ਮੈਂ ਕੁਝ ਵਿਚਾਰ ਸਾਂਝੇ ਕਰਨਾ ਚਾਹੁੰਦਾ ਹਾਂ।

ਬਿੰਦਰ ਜੀ ਕਿਸ ਨਵੀਂ ਖੋਜ ਦੀ ਗੱਲ ਕਰ ਰਹੇ ਹਨ, ਇਥੇ ਬਰਤਾਨੀਆ ਵਿੱਚ ਮੈਨੂੰ ਇਹਦਾ ਕੌਈ ਇਲਮ ਨਹੀਂ ਅਤੇ ਨਾ ਹੀ ਕਿਸੇ ਦੋਸਤ ਨੇ ਇਸਦਾ ਜ਼ਿਕਰ ਕੀਤਾ ਹੈ ਜਦੋਂ ਕਿ ਸਾਡਾ ਸਾਰਾ ਸਰਕਲ ਹੀ ਤਰਕਸ਼ੀਲ ਵਿਚਾਰਾਂ ਵਾਲਾ ਅਤੇ ਅਗਾਂਹ ਵਧੂ ਖਿਆਲਾਂ ਵਾਲਾ ਹੈ। ਮੈਂ ਬਿੰਦਰ ਜੀ ਅਤੇ ਉਹਨਾਂ ਦੇ ਡਾਕਟਰ ਦੋਸਤਾਂ ਨੂੰ ਬੇਨਤੀ ਕਰਦਾ ਹਾਂ ਕਿ ਉਹ ਕੌਈ ਖੁਰਾ ਖੋਜ ਯੋਰਪ 'ਚ ਕਿਤੇ ਵੀ ਦੋਸ਼ਣ ਜਿਥੇ ਮੈਂ ਵੀ ਇਹ ਸਮੱਗਰੀ ਲੈ ਸਕਾਂ।

ਯੋਰਪ ਵਿੱਚ ਔਰਤਾਂ ਦੇ ਹੱਕਾਂ ਬਾਰੇ ਕਾਫੀ ਮੁਹਿੰਮਾ ਚਲਦੀਆਂ ਹਨ ਅਤੇ ਬਹੁਤੀਆਂ ਔਰਤਾਂ ਇਸ ਬਾਰੇ ਬਹੁਤ ਸੁਚੇਤ ਵੀ ਹਨ ਪਰ ਉਨਾਂ ਨਾਲ ਸਲਾਹ ਮਸ਼ਵਰਿਆਂ ਦੌਰਾਨ ਵੀ ਬਿੰਦਰ ਜੀ ਵਾਲੀ ਗੱਲ ਕਦੇ ਸਾਹਮਣੇ ਨਹੀਂ ਆਈ।

ਖੈਰ ਤੁਸੀਂ ਮੇਰਾ ਪਤਾ ਛਾਪ ਦੇਣਾ ਤਾਂ ਕਿ ਬਿੰਦਰ ਜੀ ਸੰਪਰਕ ਕਰ ਸਕਣ।

ਬਾਕੀ ਮੈਂ ਅਤੇ ਮੇਰੇ ਸਾਥੀ ਤੁਹਾਡੇ ਇਸ ਨਿੱਗਰ ਉਦਮ ਦੇ ਨਾਲ ਹਾਂ ਸ਼ਾਇਦ ਇਥੇ ਵੀ ਇਹੋ ਜਿਹੀ ਇਕ ਸਭਾ ਜਲਦੀ ਹੀ ਬਣਾਈਏ।

Harish Malhotra  
24 Friary Gardens, Handsworthwood  
BIRMINGHAM, ENGLAND-B218 ET

-ਜਨਵਰੀ 1989 ਦੇ ਵਿਗਿਆਨਕ ਵਿਚਾਰ ਦੇ ਪੰਨਿਆਂ ਅੰਦਰ ਪੱਛਮੀ ਜਰਮਨੀ ਦੇ ਤਰਕਸ਼ੀਲ ਸਾਥੀ ਬਿੰਦਰ ਸਿੰਘ ਭੁੱਲਰ ਵਲੋਂ ਭੋਜੀ ਮੁੰਡਾ ਜਾਂ ਕੁੜੀ ਹੋਣ ਨੂੰ ਕੰਟਰੋਲ ਕਰਨ ਬਾਰੇ ਜਾਣਕਾਰੀ ਪੜ੍ਹੀ। ਇਸ ਜਾਣਕਾਰੀ ਮੁਤਾਬਿਕ ਜੇ ਸੰਭੋਗ ਕ੍ਰਿਆ ਉਸ ਵਕਤ ਹੋਵੇ ਜਿਸ ਘੰਟੇ ਔਰਤ ਦਾ ਬੀਜਅੰਡ ਬੱਚੇਦਾਨੀ ਵਿੱਚ ਪਹੁੰਚਦਾ ਹੈ ਤਾਂ 99% ਮੁੰਡਾ ਪੈਦਾ ਹੋਵੇਗਾ ਤੇ ਜਿੰਨਾ ਇਹ ਸਮਾਂ ਦੂਰ ਹੋਵੇਗਾ ਉਨੇ ਕੁੜੀ ਪੈਦਾ ਹੋਣ ਦੇ ਚਾਨਸ ਹੋਣਗੇ।

ਡਾਕਟਰੀ ਵਿਗਿਆਨ ਨਾਲ ਸਬੰਧਿਤ ਮਾਹਰਾਂ ਅਨੁਸਾਰ ਦੋ ਮਾਹਵਾਰੀਆਂ ਦੇ ਦਰਮਿਆਨ ਪੰਜ ਜਾਂ ਛੇ ਦਿਨ ਅਜਿਹੇ ਆਉਂਦੇ ਹਨ ਜਿਨ੍ਹਾਂ ਵਿੱਚ ਜੇਕਰ ਸੰਭੋਗ ਕ੍ਰਿਆ ਹੁੰਦੀ ਹੈ ਤਾਂ ਔਰਤ ਗਰਭ ਧਾਰਨ ਕਰ ਸਕਦੀ ਹੈ। ਦੇਖਣ ਵਾਲੀ ਗੱਲ ਇਹ ਹੈ ਕਿ ਮੁੰਡਾ ਪੈਦਾ ਹੋਣ ਵਾਲੇ ਘੰਟੇ (ਭਾਵ ਬੱਚੇ ਸਮੇਂ) ਦੇ ਮੁਕਾਬਲੇ ਕੁੜੀ ਪੈਦਾ ਹੋਣ ਦੇ ਚਾਨਸ ਵਾਲਾ ਸਮਾਂ ਕਿਤੇ ਜ਼ਿਆਦਾ ਹੈ। ਦੁਨੀਆਂ ਦੇ ਘੱਟੋ ਘੱਟ 95% ਜੋੜੇ ਬਿਨਾਂ ਕਿਸੇ ਵਿਸ਼ੇਸ਼ ਘੰਟੇ ਦਾ ਖਿਆਲ ਰੱਖਿਆ ਸੰਭੋਗ ਕ੍ਰਿਆ ਵਿੱਚ ਸ਼ਾਮਲ ਹੁੰਦੇ ਹਨ। ਇਸ ਲਈ ਸਮੇਂ ਦੇ ਅਨੁਪਾਤ ਅਨੁਸਾਰ ਦੁਨੀਆਂ ਵਿੱਚ ਔਰਤਾਂ ਦੀ ਅਥਾਵੀ ਬਹੁਤ ਜ਼ਿਆਦਾ ਹੋਣੀ ਚਾਹੀਦੀ ਸੀ ਅਤੇ ਮਰਦਾਂ ਦੀ ਘੱਟ। ਪਰ ਹਕੀਕਤ ਵਿੱਚ ਅਜਿਹਾ ਨਹੀਂ ਹੈ। ਔਰਤਾਂ ਮਰਦਾਂ ਦੀ ਅਥਾਵੀ ਲਗਭਗ ਅੱਧੋ-ਅੱਧ ਹੈ।



ਉਪਰੋਕਤ ਦਲੀਲ ਦਾ ਅਰਥ ਬਿੰਦਰ ਸਿੰਘ ਭੁੱਲਰ ਦੀ ਜਾਣਕਾਰੀ ਨੂੰ ਰੱਦ ਕਰਨਾ ਨਹੀਂ ਸਗੋਂ ਸਾਡੇ ਵਲੋਂ ਜਗਿਆਸੂ ਸ਼ੰਕਾ ਹੀ ਹੈ। ਇਸ ਬਾਰੇ ਵਿਸਥਾਰਿਤ ਜਾਣਕਾਰੀ ਦੀ ਲੋੜ ਹੈ।

ਰਣਧੀਰ ਗਿੱਲਪੱਤੀ ਤੇ ਸਾਬੀ  
ਇਕਾਈ ਬਠਿੰਡਾ

ਮੰਡਾ ਜਾਂ ਕੁੜੀ ਦਾ ਲਿੰਗ ਕੰਟਰੋਲ ਕਰਨ ਬਾਰੇ ਜੋ ਬਿਉਰੀ ਬਿੰਦਰ ਸਿੰਘ ਭੁੱਲਰ ਨੇ ਦਿੱਤੀ ਹੈ ਉਹ ਸਿਧਾਂਤਕ ਹੀ ਹੈ ਕਿਉਂਕਿ ਅਜੇ ਤਕ ਕੋਈ ਅਜਿਹਾ ਭਰੋਸੇਵੰਦ ਤਰੀਕਾ ਈਜ਼ਾਦ ਨਹੀਂ ਹੋਇਆ ਜੋ ਇਹ ਦਸ ਸਕੇ ਕਿ OVUM ਕਦੋਂ ਤਿਆਰ ਹੋ ਕੇ ਬੱਚੇਦਾਨੀ ਵਿਚ ਆਇਆ। ਇਸਦੇ ਆਉਣ ਦੇ ਸਮੇਂ ਸਬੰਧੀ ਸਿਰਫ ਅਨੁਮਾਨ ਹੀ ਲਗਾਇਆ ਜਾਂਦਾ ਹੈ ਕਿ ਇਹ ਮਹਾਂਵਾਰੀ ਸ਼ੁਰੂ ਤੋਂ 14-16 ਵੇਂ ਦਿਨਾਂ ਵਿਚ ਬਾਹਰ ਆਉਂਦਾ ਹੈ। ਜਿਥੋਂ ਤਕ ਟੈਂਪਰੇਚਰ ਵਾਲੇ ਤਰੀਕੇ ਦਾ ਸਵਾਲ ਹੈ ਇਸ ਵਿਚ ਵੀ ਕਈ ਅਮਲੀ ਮੁਸ਼ਕਲਾਂ ਹਨ ਕਿਉਂਕਿ ਟੈਂਪਰੇਚਰ 'ਚ ਫਰਕ ਕਿਸੇ ਹੋਰ ਕਾਰਣ ਕਰਕੇ ਵੀ ਹੋ ਸਕਦਾ ਹੈ। ਸਿੱਟੇ ਵਜੋਂ ਅਸੀਂ ਇਹੀ ਕਹਿ ਸਕਦੇ ਹਾਂ ਕਿ ਹਾਲੇ ਅਸੀਂ Ovum (ਬੀਜਅੰਡ) ਦਾ ਸਹੀ ਆਗਮਨ ਸਮਾਂ ਕੱਢਣ ਤੋਂ ਅਸਮਰਥ ਹਾਂ ਤੇ ਇਸੇ ਕਰਕੇ ਬੱਚੇ ਦਾ ਸੈਕਸ ਨਿਰਧਾਰਿਤ ਕਰਨ ਤੋਂ ਵੀ ਅਸਮਰਥ ਹਾਂ। ਬਾਕੀ ਸਾਧਾਂ ਸੰਤਾਂ ਦਾ ਇਸ ਸਬੰਧੀ ਦਵਾਈਆਂ ਦੇਣਾ ਤਾਂ ਇਕ ਫਰੋਬ ਹੈ ਹੀ।

ਜਰਨੈਲ ਸਿੰਘ S.S.E.

ਘੁਲਾਲ (ਲੁਧਿਆਣਾ)

## ਖੂਨਦਾਨ ਬਾਰੇ

ਫਰਵਰੀ ਅੰਕ ਵਿਚ ਅਸ਼ੋਕ ਚਾਵਲਾ ਦਾ ਲੇਖ 'ਮਾਨਵੀ ਖੂਨ ਅਤੇ ਖੂਨਦਾਨ' ਮਨੁੱਖ ਜਾਤੀ ਦੇ ਹਿਤਾਂ ਲਈ ਖੂਨਦਾਨ ਦੀ ਮਹੱਤਤਾ ਨੂੰ ਦਰਸਾਉਂਦਾ ਪ੍ਰੌੜ ਲੇਖ ਸੀ। ਡਾਕਟਰੀ ਵਿਗਿਆਨ ਦੇ ਤੱਥਾਂ ਤੋਂ ਅਧਾਰਿਤ ਇਹ ਗੱਲ ਕਿ ਤਿੰਨ ਮਹੀਨਿਆਂ ਵਿਚ ਖੂਨ ਫਿਰ ਪੂਰਾ ਹੋ ਜਾਂਦਾ ਹੈ, ਨੂੰ ਸਮਝਦਿਆਂ ਸਾਨੂੰ ਇਸ ਨੇਕ ਕਾਰਜ ਵਿਚ ਹਿੱਸਾ ਪਾਉਣਾ ਚਾਹੀਦਾ। ਪਰ ਸੁਣਨ ਵਿਚ ਆਇਆ ਹੈ। ਕਿ ਅੱਜ-ਕੱਲ ਸਰਕਾਰੀ ਫਰਿਸ਼ਤ ਖੂਨ ਵੀ ਬਲੈਕ ਕਰਨ ਲਗ ਪਏ ਹਨ ਜਾਂ ਆਪਣੇ ਚਹੇਤਿਆਂ ਨੂੰ ਹੀ ਦਿੰਦੇ ਹਨ ਸੋ ਖੂਨਦਾਨ ਕਰਨ

ਲੱਗੇ ਇਹ ਧਿਆਨ ਰੱਖ ਕਿ ਦਿੱਤਾ ਖੂਨ ਅਜਾਈ ਤਾਂ ਨਹੀਂ ਜਾ ਰਿਹਾ।

ਡਾ: ਰਾਮ ਸਿੰਘ ਦਿਲੋਂ  
ਹਰਿਓ ਕਲਾਂ (ਲੁਧਿਆਣਾ)

## ਮਿੰਨੀ ਕਹਾਣੀ

ਪੰਡਿਤ ਜੀ ਕੋਲ ਆਥਣ ਸਵੇਰ ਦੇ ਚਾਰ ਬੁੜੀਆਂ ਤਾਂ ਆਉਂਦੀ ਹੀ ਸਨ। ਜਿਸ ਨੇ ਆਉਣਾ ਨਾਲ ਪਰਸਾਦ ਵੀ ਜਰੂਰੀ ਲਿਆਉਣਾ। ਕਿਸੇ ਨੇ ਪਤਾਸਿਆਂ ਦਾ ਕਿਸੇ ਲੱਭੂਆਂ ਦਾ। ਪੰਡਿਤ ਫੜ ਫੜ ਕੋਲ ਰੱਖੇ ਪੀਪੇ ਵਿਚ ਪਾਈ ਜਾਂਦਾ। ਪਾਉਣ ਲੱਗਿਆਂ ਮਾੜਾ ਮੋਟਾ ਆਸੇ-ਪਾਸੇ ਡਿੱਗ ਪੈਂਦਾ ਸੀ ਤੇ ਉਸਤੇ ਕੀੜਿਆਂ ਦਾ ਮੇਲਾ ਲੱਗਿਆ ਰਹਿੰਦਾ ਸੀ। ਕਿਤੇ 2 ਕੋਈ ਕੀੜਾ ਪੰਡਿਤ ਜੀ ਦੇ ਆਸਣ ਤੇ ਆ ਚੜਦਾ ਤੇ ਪੰਡਿਤ ਨੂੰ ਵੀ ਭੋਗ ਲਾ ਜਾਂਦਾ ਸੀ। ਪੰਡਿਤ ਕੀੜਿਆਂ ਦੇ ਹਮਲੇ ਤੋਂ ਤੰਗ ਆ ਗਿਆ। ਇਸ ਤੋਂ ਬਚਣ ਦਾ ਇਕੋ ਇਕ ਇਲਾਜ ਸੀ ਡੀ.ਡੀ.ਟੀ.। ਜਿਉਂ ਹੀ ਉਸਨੇ ਡੀ.ਡੀ.ਟੀ. ਦੇ ਡੱਬੇ ਨੂੰ ਹੱਥ ਪਾਇਆ ਐਨ ਉਸੇ ਮੌਕੇ ਮਾਈ ਰੱਜੀ ਨੇ ਵੀ ਆ ਦਰਸ਼ਨ ਦਿੱਤੇ। ਪੰਜਾ ਦਾ ਨੱਟ ਉਸਦੇ ਆਸਣ ਤੇ ਰੱਖਦੀ ਬੋਲੀ "ਪੰਡਿਤ ਜੀ ਭੂਰੇ ਦੇ ਬਾਪੂ ਨੂੰ ਚਾਰ ਦਿਨ ਹੋਗੇ ਤਾਪ ਈ ਨੀ ਲੱਭਾ। ਭੂਰੇ ਨੇ ਅੱਡ ਦੁਖੀ ਕੀਤਾ ਚੰਦਰਾ ਸਰਾਬ ਨੀ ਪੀਣੇ ਹਟਦਾ। ਬਬੇਰਾ ਵਿਲਕਦੀਆਂ ਵੇ ਪੁੱਤ! ਨਾ ਪੀਆ ਕਰ, ਨਾ ਪੀਆ ਕਰ ਤੈਨੂੰ ਡੱਬ ਕੇ ਰੱਖਦੂ ਕਿਹੜਾ ਸੁਣਦੇ ਐ ਅੱਜ ਕੋਲ ਦੇ ਛੱਕਰੇ। ਉਧਰ ਬਿਗਾਨੀ ਹੀ ਬਿਮਾਰ ਪਈ। ਓਦਾ ਨੀ ਖਿਆਲ ਕਰਦਾ। ਕੋਲ ਮੱਝ ਲੱਤ ਚੁੱਕਗੀ ਅਜੇ ਪੰਦਰਾ ਦਿਨ ਨੀ ਹੋਏ ਸੂਈ ਨੂੰ ਪੋਟਾ ਪੋਟਾ ਦੁਖੀ ਐ ਭਾਈ ਮੇਰਾ ਤਾਂ..." ਬਿਲਕੁਲ ਬਿਮਾਰੀ ਪੱਖੋਂ ਪੰਡਿਤ ਦੇ ਪਰਿਵਾਰ ਦਾ ਵੀ ਇਹੀ ਹਾਲ ਸੀ। ਕੁੱਝ ਤੇ ਹੋਥ ਰਖਦਾ ਇਕ ਵਾਰ ਨੱਟ ਵਲ ਵੇਖਕੇ ਪੰਡਿਤ ਬੋਲਿਆ "ਭਾਈ ਬੱਡੇ ਤੇ ਸਨੀ ਗੁਹਿ ਦਾ ਚੱਕਰ ਚਲਦਾ ਕੀੜਿਆਂ ਦੇ ਭੱਟ ਤੇ ਤਿਲ ਚੌਲੀ ਪਾਇਆ ਕਰੇ ਤਿਲ ਚੌਲੀ" ਤੇ ਸੋਧਾ ਜਿਹਾ ਇਲਾਜ ਦੱਸ ਕੇ ਪੰਡਿਤ ਜੀ ਕੀੜਿਆਂ ਤੇ ਡੀ.ਡੀ.ਟੀ. ਖਿਲਾਰਨ ਲੱਗ ਪਏ।

ਜਸਵਿੰਦਰ ਬੰਬੀਹਾ ਮਲੋਟ।

ਭੁੱਲ ਦੀ ਸ਼ੋਧ

ਪੰਜ ਨੰ: 10 ਪਹਿਲਾ ਕਾਲਮ ਕਵਿਤਾ (ਅੱਜ ਦੀ...) ਦੀ ਲੇਖਕਾ ਦਾ ਨਾਂ ਚਮਕੌਰ ਸਿੰਘ ਦੀ ਬਜਾਏ 'ਚਮਕੌਰ ਆਜ਼ਾਦ' ਕੋਟਕਪੂਰਾ ਪੜਿਆ ਜਾਵੇ।

(ਸਫਾ 24 ਦੀ ਬਾਕੀ)

"ਹਾਂ-ਹਾਂ ਜੀ ਹੋਈ ਵੀ ਹੈ।"

"ਤਾਂ ਤੁਸੀਂ ਸੀਤਾ ਸਮਾਨ ਹੋ।"

"ਪ੍ਰੇ ਅਰਮ ਨਾਲ ਚੱਲ....."

"ਤੁਹਾਡਾ ਪਤੀ ਫਿਰ ਸੁੀ ਰਾਮ ਹੋਇਆ ਹੈ ਸਿਸਟਰ ਜੀ" ਉਸ ਨੇ ਤਿੱਚੋਂ ਕੱਟਿਆ।

"ਹਾਂਜੀ, ਤੂੰ ਚੱਲ ਬੈਠ ਤੇ ਪੈ।"

"ਸਿਸਟਰ ਜੀ ਮੈਂ ਹਨੂੰਮਾਨ ਹੋਇਆ, ਫਿਰ।" ਆਸੇ

ਪਾਸੇ ਖੜ੍ਹੇ ਹੋਰ ਵੀ ਅਪਣਾ ਹਾਸਾ ਨਾ ਰੋਕ ਸਕੇ। ਇੱਥੋਂ ਤੀਕ ਕਿ ਸਿਸਟਰ ਵੀ ਹੱਸਣੋਂ ਨਾ ਰਹਿ ਸਕੀ। ਉਪਰ ਨੂੰ ਮੁੱਠੀ ਕਰਕੇ ਕਹਿਣ ਲੱਗਿਆ "ਸਿਸਟਰ ਜੀ ਕਹੋ ਜੈ ਸ਼੍ਰੀ ਰਾਮ।" "ਪੈਂਨਾ ਏ ਕਿ ਨਹੀਂ, ਫਿਰ ਮੈਂ ਦੱਸਾਂ ਤੈਨੂੰ।" ਸਿਸਟਰ ਦੇ ਮਾਰੇ ਦੱਬਕੇ ਨਾਲ ਉਹ ਇੱਕ ਦੱਮ ਮੰਜੇ ਤੇ ਪੈ ਗਿਆ। ਸਿਸਟਰ ਟੀਕਾ ਲਾ ਕੇ ਵਾਪਿਸ ਡਿਊਟੀ ਰੂਮ ਵਿਚ ਆ ਗਈ ਅਤੇ ਅੱਖੜ੍ਹ ਉਮਰ ਦੀ ਔਰਤ ਵੀ ਨਾਲ ਹੀ ਆ ਗਈ। ਮੈਂ ਉਸ ਕੋਲ ਖੜ੍ਹੀ ਔਰਤ ਨੂੰ ਪੱਛਿਆ, "ਕੀ ਗੱਲ ਜੀ, ਇਹ ਐ ਕਿਉਂ ਕਰਦੇ ਹਨ।" ਅਖੜ੍ਹ ਉਮਰ ਦੀ ਔਰਤ ਨੇ ਅੱਧੀ ਪੰਜਾਬੀ ਅਤੇ ਅੱਧੀ ਹਿੰਦੀ ਵਿਚ ਦੱਸਿਆ "ਕਿ ਆਪਕੋਂ ਕਿਆ ਦੰਜੂ ਇਹ ਰਮਾਇਣ ਤੇ ਪਹਿਲੇ ਵੀ ਪੜ੍ਹਦੇ ਸੀ, ਟੀ. ਵੀ. ਤੇ ਹਰ ਔਰਤਵਾਰ ਵੇਖਦੇ ਸੀ, ਟੀ. ਵੀ. ਤੇ ਵੇਖਦੇ ਸਮੇਂ ਇਹ ਬਹੁਤ ਹੀ ਖੁਸ਼ੀ ਵਿਚ ਬੁੜਕ ਬੁੜਕ ਉੱਠਦੇ ਪਿਛਲੇ ਪੰਦਰਾਂ ਦਿਨਾਂ ਸੇ ਇਹ ਬਹੁਤ ਹੀ ਗੜਬੜੀ ਕਰਦੇ ਹੈ। ਕਈ ਹਨੂੰਮਾਨ ਬਣਤੇ ਹੈ, ਕਦੇ ਰਾਮ, ਕਈ ਕੁਛ, ਕਈ ਕੁਛ। ਮੈਂ ਪੁੱਛਿਆ "ਤੁਸੀਂ ਕਿਥੋਂ ਦੇ ਰਹਿਣ ਵਾਲੇ ਹੋ।" "ਇਥੇ ਲੁਧਿਆਣੇ ਦੇ ਹੀ ਹਾਂ, ਪ੍ਰੇਮ ਨਗਰ ਵਿਚ ਰਹਿੰਦੇ ਹਾਂ। ਇਨਕਾ ਨਾਮ ਤੇ ਨੇਮ ਚੰਦ ਹੈ, ਇਨਕੇ ਪਿਤਾ ਕਾ ਨਾਮ ਕੁੰਦਨ ਲਾਲ ਹੈ।"

-ਸੁਖਜੀਤ ਅਲਕੜਾ

ਲਾਈਫ ਮੈਂਬਰਸ਼ਿਪ

- 8) ਮਨੋਜ ਕੁਮਾਰ ਸੰਗਰੂਰ
- 9) ਅੰਮ੍ਰਿਤ ਜੋਸ਼ੀ ਕੋਟਕਪੂਰਾ
- 10) ਚਰਨਜੀਤ ਸਿੰਘ ਪਟਵਾਰੀ, ਭਵਾਨੀਗੜ੍ਹ
- 11) ਜਵਾਹਰ ਸਿੰਗਲਾ ਧੂਰੀ
- 12) ਕੇ. ਜੀ. ਗੌਡ, ਧੂਰੀ
- 13) ਤਰਸੇਮ ਲਾਲ ਧੂਰੀ
- 14) ਚਮਨ ਲਾਲ-ਸ਼ਾਮ ਲਾਲ ਫਗਵਾੜਾ
- 15) ਹਰਦੀਪ ਸਿੰਘ, ਸਾਇੰਸ ਮਾਸਟਰ ਗੋ: ਮਿ: ਸਕੂਲ ਉਗੋਕੇ
- 16) ਮਾ: ਤਰਸੇਮ ਲਾਲ, ਗੋ: ਮਿ: ਸਕੂਲ ਉਗੋਕੇ
- 17) ਮਾ: ਹਰੀ ਸਿੰਘ, ਗੋ: ਹਾਈ ਸਕੂਲ ਸੁਖਪੁਰ
- 18) ਮਾ: ਬਲਦੇਵ ਸਿੰਘ, ਗੋ: ਹਾਈ ਸਕੂਲ ਸੁਖਪੁਰ

(ਸਫਾ 17 ਦੀ ਬਾਕੀ)

ਘੰਟਾ ਹੋ ਗਿਆ ਹੁਣ ਉਲਟੀ ਕਿਉਂ ਨਹੀਂ ਆਈ ਜੋ ਕੋਈ ਬਿਮਾਰੀ ਹੁੰਦੀ ਤਾਂ ਉਲਟੀ ਆ ਜਾਣੀ ਸੀ। ਉਹ ਕਹਿੰਦੀ ਤੁਸੀਂ ਸਿਆਣੇ ਹੋ ਇਸ ਕਰਕੇ ਇਥੇ ਕਸਰ ਨਹੀਂ ਆਉਣੀ। ਮੈਂ ਉਸਨੂੰ ਕੈਮੀਕਲ ਲਾ ਕੇ ਦਸ ਪੈਸੇ ਫੜਾ ਦਿਤੇ ਤੇ ਮੈਂ ਕਿਹਾ ਜਦੋਂ ਇਹ ਗਰਮ ਹੋਣ ਲੱਗ ਪਈ ਤਾਂ ਮੈਨੂੰ ਸਾਰੀ ਗੱਲ ਦਾ ਪਤਾ ਲੱਗ ਜਾਵੇਗਾ। ਉਲਟੀ ਕਿਵੇਂ ਆਉਂਦੀ ਹੈ ਦਸ ਪੈਸੇ ਨੇ ਗਰਮ ਹੋਣਾ ਹੀ ਸੀ। ਜਦੋਂ ਮੈਂ ਕਿਹਾ ਦਸੀ ਗਰਮ ਹੋਣ ਲੱਗ ਪਈ ਤਾਂ ਉਹ ਕੁਝ ਡਰ ਕੇ ਕਹਿਣ ਲੱਗੀ ਹਾਂ। ਤਾਂ ਮੈਂ ਉਸਨੂੰ ਕਿਹਾ ਤੂੰ ਉਲਟੀ ਸਿੰਘ ਵਿਚ ਉਂਗਲ ਮਾਰ ਕੇ ਕਰਦੀ ਸੀ ਹੁਣ ਵੀ ਰੋਟੀ ਖਾਣ ਤਾਂ ਬਾਦ ਤੂੰ ਮੂੰਹ ਵਿਚ ਉਂਗਲ ਪਾਉਂਦੀ ਸੀ ਪਰ ਤੇਰਾ ਟਾਇਮ ਨਹੀਂ ਲੱਗਿਆ ਤੇ ਉਹ ਬਹੁਤ ਡਰ ਗਈ। ਮੈਂ ਕਿਹਾ ਸੱਚੀ ਦੱਸ ਦੇ ਤਾਂ ਠੀਕ ਹੈ ਮੈਂ ਕਿਸੇ ਕੋਲ ਨਹੀਂ ਦੱਸਦਾ ਨਹੀਂ ਤਾਂ ਸਾਰੀ ਗੱਲ ਤੇਰੇ ਘਰਦਿਆਂ ਨੂੰ ਦੱਸ ਦੇਵਾਂਗਾ। ਉਹ ਇਹ ਦੱਸਣ ਲਈ ਸਹਿਮਤ ਹੋ ਗਈ।

ਉਨ੍ਹਾਂ ਦਾ ਪਰਿਵਾਰ ਬਹੁਤ ਵੱਡਾ ਸੀ ਉਸਦੇ ਬਾਪ ਸਣੇ ਤਾਏ ਚਾਚੇ ਚਾਰ ਭਾਈ ਸਨ ਸਾਰੇ ਇਕੱਠੇ ਹੀ ਸਨ ਘਰ ਦਾ ਕੰਮ ਬਹੁਤ ਸੀ ਜੋ ਉਸਨੂੰ ਤੇ ਉਸਦੀ ਮਾਂ ਨੂੰ ਵੱਧ ਕਰਨਾ ਪੈਂਦਾ ਸੀ। ਇਕ ਉਸਦੇ ਦਿਮਾਗ ਵਿਚ ਇਹ ਗੱਲ ਸੀ ਕਿ ਸਾਡਾ ਇਕੱਲਿਆਂ ਦਾ ਕੁਝ ਨਹੀਂ ਬਣਦਾ ਉਹ ਮਾਂ ਅਤੇ ਧੀ ਸਾਰੇ ਘਰਦਿਆਂ ਨਾਲੋਂ ਅੱਡ ਹੋਣਾ ਚਾਹੁੰਦੀਆਂ ਸਨ। ਉਸਦਾ ਬਾਪ ਇਹ ਗੱਲ ਨਹੀਂ ਮੰਨਦਾ ਸੀ ਤੇ ਦੋਹਾਂ ਮਾਂ ਧੀ ਦੀ ਸੋਚੀ ਸਮਝੀ ਚਾਲ ਸੀ ਇਸੇ ਗੱਲ ਤੋਂ ਹੀ ਉਨ੍ਹਾਂ ਨੇ ਪਖੰਡ ਰਚਿਆ ਸੀ। ਉਸਨੇ ਸਾਰੀ ਗੱਲ ਮੈਨੂੰ ਸਾਫ਼ ਸਾਫ਼ ਦੱਸ ਦਿੱਤੀ ਸੀ। ਮੈਂ ਉਸ ਦੇ ਬਾਪ ਨੂੰ ਢੰਗ ਨਾਲ ਇਹ ਗੱਲ ਸਮਝਾ ਦਿੱਤੀ ਕਿ ਤੁਸੀਂ ਰੋਟੀਆਂ ਅੱਡ ਕਰ ਲਉ ਵਾਹੀ ਭਾਵੇਂ ਇਕੱਠੀ ਕਰੀ ਜਾਵੇ ਜਿੰਨਾ ਚਿਰ ਤੁਸੀਂ ਰੋਟੀਆਂ ਅਲੱਗ ਨਹੀਂ ਕਰਦੇ ਉਨੀ ਦੇਰ ਤੁਹਾਡੇ ਘਰ 'ਭੂਤ' ਆਉਂਦੇ ਹੀ ਰਹਿਣਗੇ ਤੇ ਉਹ ਇਸ ਗੱਲ ਨਾਲ ਸਹਿਮਤ ਹੋ ਗਿਆ। ਫਿਰ ਮੈਂ ਲੜਕੀ ਅਤੇ ਲੜਕੀ ਦੀ ਮਾਂ ਇਕੱਲਿਆਂ ਸਾਰੀ ਗੱਲ ਸਮਝਾ ਦਿੱਤੀ ਹੁਣ ਤਿੰਨ ਮਹੀਨੇ ਬੀਤ ਜਾਣ ਦੇ ਬਾਅਦ ਉਹ ਲੜਕੀ ਬਿਲਕੁਲ ਠੀਕ ਠਾਕ ਹੈ ਉਸ ਨੂੰ ਕਦੇ ਕੋਈ ਉਲਟੀ ਨਹੀਂ ਆਈ।



## ਰਮਾਇਣ ਨੇ ਪਾਗਲ ਕੀਤਾ

ਉਂਝ ਤਾਂ ਤੁਸੀਂ ਪਿਛਲੇ ਦਿਨਾਂ 'ਚ ਮਾਨਸਾ ਤੋਂ ਲੱਗੀ ਖਬਰ ਵੀ ਪੜ੍ਹ ਸੁਣ ਲਈ ਹੋਵੇਗੀ ਕਿ ਇਕ ਹਨੁਮਾਨ ਨੇ ਲੱਤਾਂ ਤੁੜਵਾ ਲਈਆਂ। ਗੱਲ ਇਹ ਜੂਨ ਦੇ ਆਖੀਰੀ ਹਫ਼ਤੇ ਦੀ ਹੈ ਜਦੋਂ ਮੈਂ ਲੁਧਿਆਣੇ ਦੇ ਦਿਆਨੰਦ ਪੁਰਾਣੇ ਹਸਪਤਾਲ ਵਿਚ ਗਿਆ। ਸ਼ਾਮ ਦੇ ਸਾਢੇ ਸੱਤ ਦਾ ਸਮਾਂ ਸੀ ਜਦੋਂ ਮੈਂ ਮੇਨ ਗੇਟ ਲੰਘ ਕੇ ਪੁੱਛ ਗਿੱਛ ਕਾਊਂਟਰ ਤੇ ਗਿਆ ਉਥੇ ਪੁੱਛ ਗਿੱਛ ਕਰਕੇ ਮੈਂ ਮਰੀਜ਼ਾਂ ਦੇ ਉਸ ਵਾਰਡ ਵਿਚ ਗਿਆ ਜਿਥੇ ਪਾਗਲ ਹੁੰਦੇ ਹਨ ਜਦੋਂ ਮੈਂ ਵਾਰਡ ਦਾ ਦਰਵਾਜ਼ਾ (ਜਾਲੀ ਵਾਲਾ) ਖੋਲ੍ਹਕੇ ਅੰਦਰ ਵੜਿਆ ਤਾਂ ਉਸ ਵਾਰਡ ਵਿਚ ਅੱਠ ਕੁ ਮੰਜੇ ਸਨ ਜਿਨ੍ਹਾਂ ਉੱਤੇ ਇੱਕ ਇੱਕ ਮਰੀਜ਼ ਤੋਂ ਇਲਾਵਾ ਉਨ੍ਹਾਂ ਦੇ ਇੱਕ-ਇੱਕ ਦੋ ਦੋ ਰਿਸ਼ਤੇਦਾਰ ਸਕੇ ਸਹੇਲੇ ਵੀ ਨਾਲ ਬੈਠੇ ਸਨ। ਦਰਵਾਜ਼ਾ ਵੜਨ ਸਾਰ ਹੀ ਮੈਨੂੰ ਸੱਜੇ ਹੱਥ ਇਕ ਪਾਗਲ ਮਰੀਜ਼ ਨੇ ਹੱਥ ਨਾਲ ਆਪਣੇ ਕੋਲ ਆਉਣ ਦਾ ਇਸ਼ਾਰਾ ਕੀਤਾ ਜਦੋਂ ਮੈਂ ਕੋਲ ਗਿਆ ਤਾਂ ਪਾਸੇ ਬੈਠੀ ਵੱਡੀ ਉਮਰ ਦੀ ਮਾਈ ਨੇ ਕਿਹਾ ਨਹੀਂ ਜੀ ਇਸ ਦਾ ਦਿਮਾਗ ਨਹੀਂ ਸਹੀ ਮੈਂ ਸ਼ਰਮਿੰਦਾ ਜਿਹਾ ਹੋ ਕੇ ਸਾਹਮਣੇ ਡਿਉਟੀ ਰੂਮ ਵੱਲ ਚਲਾ ਗਿਆ ਇਕ ਹੋਰ ਔਰਤ ਬੈਠੀ ਹੱਸ ਰਹੀ ਸੀ ਇੱਕ ਅਠਾਰਾਂ ਵੀਹ ਸਾਲ ਦਾ ਮੁੰਡਾ ਕੋਲ ਬੈਠਾ ਹੀ ਬੁੜਬੁੜਾ ਰਿਹਾ ਸੀ।

ਡਿਉਟੀ ਰੂਮ ਵਿਚ ਬੈਠੇ ਨੂੰ ਅਜੇ ਪੰਜ ਕੁ ਮਿੰਟ ਹੀ ਹੋਏ ਸਨ ਕਿ ਅੱਧ ਖੜ੍ਹਾ ਉਮਰ ਦੀ ਔਰਤ ਨੇ ਆ ਕੇ ਪਾਸੇ ਬੈਠੀ ਡਿਉਟੀ ਨਰਸ ਨੂੰ ਬੜੀ ਨਰਮੀ ਨਾਲ ਕਿਹਾ, “ਸਿਸਟਰ ਜੀ ਉਹਨੂੰ ਕੋਈ ਨੀਂਦ ਦਾ ਟੀਕਾ ਲਗਾ ਦਿਓ ਸੌਂ ਜਾਵੇਗਾ” ਸਿਸਟਰ ਨੇ ਟੀਕਾ ਚੁੱਕਿਆ ਇੱਕ ਹੱਥ ਵਿਚ ਭਿੱਜੀ ਹੋਈ ਰੂੰ ਦੀ ਚੁੰਡੀ ਭਰੀ ਤੇ ਤੁਰ ਪਈ। ਮੈਂ ਵੀ ਮਰੀਜ਼ ਦੇਖਣ ਲਈ

### ਅਗਨ ਪ੍ਰੀਖਿਆ

ਰਮਾਇਣ ਤੇ ਅਧਾਰਿਤ ਰਾਮਲੀਲਾ ਹਰ ਸਾਲ ਭਾਰਤ ਭਰ ਵਿਚ ਖੇਡੀ ਜਾਂਦੀ ਹੈ। ਪਰ ਦੂਰਦਰਸ਼ਨ ਦੇ ਸੀਰੀਅਲ ਨੇ ਇਸ ਨੂੰ ਲੋਕਪ੍ਰੀਤਾ ਤਾਂ ਕੀਤਾ ਹੀ ਹੈ, ਕਈ ਲੋਕਾਂ ਦੇ ਦਿਮਾਗ ਵੀ ਖਰਾਬ ਕੀਤੇ ਹਨ। ਕਰਨਾਟਕ ਵਿਚ ਚਿਤਰਦੁਰਗਾ ਜ਼ਿਲੇ ਦੇ ਡੁਮਕੁਰ ਪਿੰਡ ਵਿਚ ਇਕ ਦਰਜੀ ਨੂੰ ਆਪਣੀ ਪਤਨੀ ਦੇ ਚਾਲ ਚਲਣ 'ਤੇ ਸ਼ੱਕ ਪੈ ਗਿਆ ਉਸ ਨੇ ਕਿਹਾ ਕਿ ਉਹ ਅਗਨੀ ਪ੍ਰੀਖਿਆ ਦੇਵੇ ਜਿਵੇਂ ਕਿ ਸੀਤਾ ਮਾਤਾ ਨੇ ਦਿੱਤੀ ਸੀ ਅਤੇ ਅਗਨ ਨੇ ਉਸ ਦਾ ਕੋਈ ਨੁਕਸਾਨ ਨਹੀਂ ਸੀ ਕੀਤਾ। ਇਸ ਲਈ ਦਰਜੀ ਨੇ ਆਪਣੀ ਪਤਨੀ ਦੀ ਤਲੀ ਉਤੇ ਬਲਦਾ ਕੋਲਾ ਰੱਖ ਦਿੱਤਾ। ਤਲੀ ਨੇ ਸੜਨਾ ਹੀ ਸੀ। ਇਸ ਲਈ ਦਰਜੀ ਨੇ ਉਸ ਨੂੰ ਘਰੋਂ ਬਾਹਰ ਕੱਢ ਦਿੱਤਾ। ਔਰਤ ਹਸਪਤਾਲ ਦਾਖਲ ਕਰਵਾਈ ਗਈ ਅਤੇ ਦਰਜੀ ਜੇਲ੍ਹ ਅੰਦਰ।

ਜੇ ਰਮਾਇਣ !

ਦਲਬੀਰ

(ਪੰਜਾਬੀ ਟ੍ਰਿਬਿਊਨ ਵਿਚੋਂ)

ਨਾਲ ਹੀ ਤੁਰ ਪਿਆ ਇਸ ਤੋਂ ਪਹਿਲਾਂ ਕਿ ਉਸਦੇ ਟੀਕਾ ਲੱਗਦਾ ਪਹਿਲਾਂ ਹੀ ਵੇਖ ਕੇ ਖੜ੍ਹਾ ਹੋ ਗਿਆ “ਚੱਲ ਚੱਲ ਪੈ, ਟੀਕਾ ਲਗਵਾ” ਸਿਸਟਰ ਨੇ ਰੋਹਬ ਨਾਲ ਕਿਹਾ। ਜੋ ਕਿ ਪਾਗਲ ਮਰੀਜ਼ਾਂ ਲਈ ਇਕੋ ਇੱਕ ਤਰੀਕਾ ਹੈ ਕਿ ਦੱਖਕੇ ਨਾਲ ਟਕਾਇਆ ਜਾਵੇ “ਸਿਸਟਰ ਜੀ ਤੁਹਾਡੀ ਸ਼ਾਦੀ ਹੋਈ ਹੈ।” ਸਿਸਟਰ ਦੀ ਗੱਲ ਉਸਨੇ ਅਣਸੁਣੀ ਕਰ ਦਿੱਤੀ।

(ਬਾਕੀ ਸਫ਼ਾ 23 'ਤੇ ਵੇਖੋ)

If Undelivered, Please Return

**VIGYANIC VICHAR**

Post Box No. 34

KoT KAPURA-151204

PRINTED MATTER

To

.....

.....

.....